

115  
THE  
ATMOSPHERE AND ITS PHENOMENA.

दक्षिणाप्रैज.



वायवावरण आणि स्थांतील चमत्कार.

हा ग्रंथ

टामस डिक साहेबांनी इंग्रजीत केलेल्या ग्रंथावरून

भाऊशास्त्री थेऊरकर हांनीं

मराठी भाषेत केला.

तो

नानाशास्त्री आपटे

दक्षिणाप्रैज कमिटीचे रिवैजर द्यांनीं तपासून शुद्ध केला.

मुंबईत

टामस घेहाम यांनीं छापिला.

सन १८५७.

किमत वारा आणि.

## वाय्वावरणविचार.

भाग १.

प्रकरण १.

ह्या विस्तीर्ण ब्रह्मांडांतील ईश्वराचीं कृत्यें जो ज्ञानी मनुष्य लक्ष्य देऊन पहातो, त्यास खा सर्वांवरून ईश्वराचे गुण व कर्तृत्वशक्ति हीं सहज दिसून येतात. आपण ज्या पृथ्वीवर रहातो, ती ब्याजे ज्यांच्या पुढे कांहींच नाहीं, असें जे आकाशांतील दैदीप्यमान मोठमोठाले तारे खांफासून, सूक्ष्मदर्शक यंत्रानें पाहिले असतां मात्र दृग्गोचर होणारे असें जे ह्या पृथ्वीवरील पाण्यांत संचार करणार सूक्ष्म जंतु खा जंतूंपर्यंत, कोणताही पदार्थ विचारपूर्वक पाहिला असतां, यांत आपल्या दृष्टीस पडतें, कीं परमेश्वराचे कौशल्य व शक्ति हीं अपार आहेत. ह्या सर्व कृत्यांवरून ही गोष्ट उघडच दिसते, कीं ज्या प्राण्यांस ईश्वरानें बुद्धि दिली आहे, त्या सर्वांनी ह्या कृत्यांचा विचार करावा, ब्याजे तेणेकरून खांचे मनांत ईश्वराच्या गुणांचे महत्व वाढून, ईश्वराला योग्य जी स्तुति ती करण्याविषयीं खांची प्रवृत्ति होईल, ह्याच उद्देशानें परमेश्वरानें हीं कृत्यें केलीं आहेत. ह्याकरितां सुज्ञ व धर्मशील मनुष्यांनीं आपला कांहीं काळ ह्या कृत्यांचा विचार करण्यांत घालवावा, हें योग्य आहे. हा विचार करण्यांत काळ घालविणे, हें केवळ मनोरंजनार्थ आहे, असें नाहीं; तर आपला धर्मही आहे.

जेव्हां जेव्हां आपल्या दृष्टीस पडते, कीं पृथ्वी नानां प्रकारच्या रंगांनीं चित्रविचित्र व शोभायमान झाली आहे, तिजवर लक्षावधि वृक्ष, गुल्म, लता, उगवत आहेत, व खांचा सुवास चोंहीकडे पसरत आहे, आणि तिजवर व आकाशांतून व पाण्यांतून कोळ्यावधि जीव संचार करीत आहेत, व खांच्या उपजीविकेकरितां व सुखाकरितां सामग्रीची वेगमी परमेश्वराने केली आहे, तेव्हां तेव्हां आपली अशी खातरी झाल्याशिवाय रहातच नाहीं, कीं ईश्वराचे प्राण्यांवर उपकार असंख्य आहेत, खांची दया सर्व भूतांवर आहे, व त्याने जी व्यवस्था केली आहे, तिचा मुख्य उद्देश हात्य कीं प्राणिमात्रास सुख व्हावें. ह्याप्रमाणेच आपण जेव्हां वनस्पतींविषयीं ह्याणजे खांच्या आंतील शिरा, व दर एक खांदीस व दर एक पानास ज्यांच्या द्वारे निरंतर जीवत्तरस पोहचतो, अशा ज्या अतिशय सूक्ष्म वाहिनी, कीं ज्या यंत्रावांचून कधींच दृग्गोचर व्हावयाच्या नाहीत त्या, व ज्यांच्या द्वारे सुगंध बाहेर पडतो अशीं जीं वनस्पतीची रंभेतीं, व सूक्ष्मदर्शक यंत्राशिवाय कदापि दृष्टीस न पडणारी अशी जी खांच्या पत्रपुष्पादिक अवयवांची रचना ती, खांसर्वांविषयीं; किंवा भिन्नभिन्न जातींच्या प्राण्यांविषयीं, ह्याणजे खांचे डोळे, कान, पाय, तोंड, इत्यादिक जे अवयव त्यांच्या रचनेमध्ये जे भेद आहेत ते, व खांच्या शरीरांत निरंतर चालू असणारे जे व्यापार ते, ह्यांविषयीं; किंवा मुऱ्यापेक्षांही अतिशय सूक्ष्म अशा कीटकांच्या शरीरांचे अवयव, रंभें, व चित्रविचित्र रंग, आणि त्या सूक्ष्म कीटकांचा पंचमहाभूतांशीं संबंध राहून खांचे जीवन, खांची गति, व खांचे सुख, हीं चालाकीं ह्याणून ज्या युक्ती परमेश्वराने के-

ल्याआहेत त्या, ह्या सर्व गोष्टींविषयीं; अथवा आपल्याच ज्ञानीररचनेविषयीं ह्याणजे निरनिराळ्या आकारांची व निरचिराळ्या आकारमानांचीं जीं शेंकडॉ हाडें आपल्या शरीरांत आहेत तीं, व अवयवांस गति देण्याकरितां ज्ञानीरांत जे असंख्यात स्नायु आहेत ते, व ज्यांच्यामुळे रक्तापासून सर्वधातु निरनिराळे होतात असे जे आशय ते, व जीवन-रस शोषून घेऊन खास रक्तास नेऊन पोंहोचविणाऱ्या अशा ज्या बाहिनी त्या, व ज्यांच्या द्वारे निरंतर घास बाहेर पडतो अशीं जीं कोळ्यावधि रोमरंध्रे तीं, व ह्या अद्भुत देह-यंत्रांत जागोजागीं चैतन्य राखणाऱ्या ज्या ज्ञानतंतुच्या असंख्यात ज्ञाखा त्या, व दर तासास दाहादाहा वेळ दर एक ठिकाणीं सर्व रक्त आणणाऱ्या ज्या धमन्या त्या, इत्यादिकांविषयीं आपण विचार करितो; तेव्हां ईश्वराचें कौशल्य आपल्या ध्यानांत येते, आणि असे वाढते, कीं ईश्वराची कर्तृत्वशक्ति व चातुर्य हीं अगाध आहेत, व याचें चरित्रही अगाध आहे.

अंतरिक्षांत आपआपल्या वृहत्कक्षामार्गानें भ्रमण करणारे जे यह व धूमकेतु ह्यांविषयीं आपण विचार करू लागलों, व कोळ्यावधि स्वयंप्रकाश व परप्रकाश गोल अंतरिक्षांत चौहीकडे पसरलेले आहेत, व एकद्या सूर्यमंडलातू मुख्यीच्या तेरा लक्ष पट जागा व्यापिली आहे, व पृथ्वीपेक्षां तेराशे पठ मोठे असे कितीएक गोल दर तासास पंधरा हजार कोस द्या वेगानें अंतरिक्षांत निरंतर भ्रमण करीत आहेत, व यांचे भौवतार्लीही कितीएक उपग्रह प्रदक्षिणा करीत आहेत, हें सर्व आपण मनांत आणिले, ह्याणजे आपण थक होऊन जातों, आणि ईश्वरशक्ति अंचित्य आहे व

मानवी कृत्ये ईश्वरी कृत्यांच्या पासंगास सुद्धां लागणार नाहींत, अशी आपली खातरी होते.

ह्या ब्रह्मांडाच्या पसान्यांत मनुष्यास दृष्टीस पडण्याच्या ठिकाणी मात्र परमेश्वरानें आपले गुण व चातुर्य हीं उघड करून दाखविलीं आहेत, असें नाहीं. अदृश्य ठिकणांविषयीं ज्ञानदृष्ट्या विचारकरून पाहिले असतां, तीं तेथेही आहेत असें आपल्या लक्षांत येते. जर ह्याच भूगोलाच्या पोटांत केंद्रस्थानीं आपणांस जातां येऊन तेथें जै व्यापार चालले आहेत ते पहातां येते; किंवा ह्या अगाध समुद्रांत जे कोळ्यावधि पदार्थ आहेत ते पहातां येते; अथवा वाफे-बरोबर वाय्वावरणांत चढतां येऊन तीं कोणत्या कोणत्या प्रदेशांतून जाते, व तिचीं रूपांतरे कशीं कशीं होतात, हें पहातां येते, अथवा वातावरणाचा कांहीं एक घनप्रदेश सोडून जेथें अग्रिगोल व उल्का हों उत्पन्न होतात तेथे जातां येते, अथवा प्रसेक यहाच्या वाय्वावरणाचे आसमंतात् भागीं अंतरिक्षांत काय आहे, ह्याचा तेथें जाऊन जर शोधकरितां येता, अथवा पदार्थांच्या परमाणूमध्ये, व वायु-रूपी पदार्थांच्या संयोगामध्ये, आणि पृथक भवनामध्ये, व अत्यंत सूक्ष्म कुलांतून रसाभिसरण होण्यामध्ये, व सूक्ष्मदर्शक यंत्राच्या साहाय्यानें मात्र दृग्गोचर होणाऱ्या क्षुद्र जंतूंच्या रक्कादिरस वाहिन्यांमध्ये, जे जे रसायन व्यापार निरतर चालले आहेत, ते पहातां येते; तर निःसंशय आपणांस असें समजले असते, कीं ब्रह्मांडाच्या ह्या दृश्य पसान्यांत परमेश्वराच्या जशा अद्भुत चातुर्यानें सर्व कृत्ये चाललीं आहेत, तशाच चातुर्यानें आपणांस न दिसणाऱ्या ठिकाणचीही कृत्ये चाललीं आहेत.

ह्यांहोकरून युक्त जा पृथ्वीस वेष्टून राहाणारा वायु ता हाय. हा वायु पृथ्वीचे अंगी आकर्षणशक्ति आहे, तीमुळे भूकेंद्राकडे आकृष्ट होऊन पृथ्वीला कांहीं एक परिस्थित जोरानें दाबीत आहे, व पृथ्वी आपल्या दैनंदिन व वार्षिक गर्तीनें चालत असतां, हाही तिजवरोबर चालून दर तासास चौ-तीस हजार कोस ह्या मानानें भूकक्षेत्रून निरंतर फिरत आहे. वाय्वावरण हें अदृश्य आहे, आणि ह्याणूनच पुष्कल लोकांना ध्रम आहे, कीं ज्यांतून पक्षी उडतात, व दग चालतात, असा जो आपल्या आसमंतात प्रदेश आहे, तो सर्व शून्य आहे. वाय्वाची झुळूक आली असतां कांहीं ध्वनी ऐकूं येतो तो, व तुफानें व वावटळी, ह्यांपासून जे भयंकर परिणाम घडतात ते, ह्यांचा जर लोकांस अनुभव नसता, तर वायु ह्याणून पदार्थ आहे असें ते कधीं कवूल करतेना. असो, वायु प्राणिमात्रांच्या जीवनास व सुखांस जसा आवश्यक आहे, तसा ह्या पृथ्वीवर दुसरा कोणताही पदार्थ नाहीं. कारण कीं, पृथ्वीवर समुद्र, झरे, नद्या, वैगरे जीं हल्लीं आहेत तीं सर्व तशींच राखून पृथ्वीच्या सभोवती जै वाय्वावरण आहे, ते मात्र भगवंतानें काढून घेतलें तर असें घडेल, कीं पृथ्वीवर जे प्रस्तुत ऐशीं कोट लोक आहेत ते, व जलचर, स्थलचर, आदिकरून इतर सर्व प्राणी पांचचार पळांत मरतील.



वाय्वावरणरूप विषय स्पष्ट होण्याकरितां तत्संबंधी जे विचार करावयाचे ते येणेप्रमाणे.

१ वायूचे वजन, व पृथ्वीवरील पदार्थांवर त्याचा दाव, ह्यांचा विचार.

२ वायूच्या दावामुळे ज्या गोष्टी घडून येतात असें दिसतें, त्यांपैकीं किलेकांचे प्रतिपादन.

३ वायूची स्थितिस्थापकता, व तिजमुळे कोणकोण-तीं काऱ्ये घडतात, ह्यांविषयीं विचार.

४ वाय्वावरणाच्या उंचीविषयीं ह्याणजे पृथ्वीचे पृष्ठभागापासून वर कोठपर्यंत वायूचा विस्तार आहे, ह्यांविषयीं विचार.

५ वायूचे घटकावयवांचा विचार.

६ वायूपासून ह्या सृष्टींत जीं हितावह काऱ्ये घडतात, त्यांचा विचार.

७ परमेश्वराचे ज्ञान अगाध आहे, व प्राणिमात्राचे कन्याण करावें, अशी त्याची बुद्धि आहे, इत्यादिक गोष्टींची वाय्वावरणावरून सिद्धता.

## प्रकरण २.

वायु मार्गीतिक पदार्थ आहे.

आपणाभोवती जो रिकामा प्रदेश दिसतो, त्यांत आपणांस विलकुल कांहीं दृष्टीस पडत नाहीं, व अंगाला कांहीं लागत नाहीं. हळूं चालूं लागलों असतां, आपणांस कसला प्रतिबंध होत नाहीं, असें असतां तो प्रदेश वायूने व्याप्त

काठाळा फेरताना काचत् प्रातवध हाता अस वाटत.

२ आपण छत्री उघडून ती जोरानें पुढे लोटूं लागलों, तर तिला लोटण्यास वराच नेट द्यावा लागतो, व समोर कोणी उभा असला, तर अंगाला कांहीं पदार्थाचा स्पर्श झाला, असें त्याला घाटतें. जर आपण फारच मोठी ल-  
णजे बारा फुटांपासून पंधरा फुटपर्यंत ब्यासाची छत्री उ-  
घडून हातीं धरिली आणि वीस पंचवीस फुट उंचीच्या इ-  
मारतीवरून खालीं उडी टाकिली, तर जमिनीवर न अद-  
लतां तीवर हलके हलके उतरत येऊन पोहोचूं. पारा-  
कुटी ह्यांने एक यंत्र आहे, तें ह्याच नियमाच्या आधा-  
रानें केले आहे. कोणी एक मनुष्य विमानांत बसून पृथ्वी-  
पासून सुमारे अर्धकोस वर गेल्यावर, विमान सोडून पारा-  
कुटी ह्या दंताच्या योगानें थोड्या वेळांत जामिनीवर आला.  
याला कांहीं धक्का बसला नाहीं, व दुखापतही झाली ना-  
हीं. समयविशेषीं शहरांत एकाद्या ठिकाणीं आग लाग-  
ल्यामुळे मनुष्यास प्राण वांचविण्याकरितां, तिसऱ्या मजल्या-  
वरून देखील उडी टाकण्याचा प्रसंग येतो; तेव्हां असलें  
यंत्र जवळ असलें, तर मोठा उपयोग घडेल. असो, ह्या  
सर्व गोष्टींवरून सिद्ध होतें, कीं आपणासभोवतीं जी रिका-  
भी जागा दिसते, ती सर्व कांहीं एका पदार्थानें भरली आहे.  
तो पदार्थ आपणास दिसत नाहीं; तथापि विस्तृत आकारा-



ची एकादी वस्तु त्यांतून जोरानें लोटली असतां, तिळा  
सापासून बराच अटकाव होतो.

३ ज्या जाग्यांत वायु आहे, त्या जाग्यांत दुसरा पदार्थ  
रहात नाहीं. ह्यामुळे तो प्राकृतिक पदार्थ आहे. ह्यास  
उदाहरण, एकादा शिसा उपडा धरून पाण्यांत बुडविला,  
तर पाण्यानें सर्व शिसा न भरतां खांतील तोंडाजवळची  
मात्र थोडिशी जागा भरते. कारण की, शिशामध्ये मुळ्यां  
वायु असतो. त्यानें आंतील सर्व जागा व्यापिली असते या-  
मुळे पाण्याला तेथे जातां येत नाहीं. शिशांतील वायु प्रा-  
कृतिक पदार्थ नसतां, तर सर्व शिसा पाण्यानें भरला अस-  
ता. आपण नर्साळ्यावाढे शिशांत शाई ओंतीत असतां,  
नर्साळ्याची नवी शिशाच्या तोंडांत जर गच्च वसली, तर  
शिसा रिकामा असतांही नर्साळ्यांतील रस खालीं जात  
नाहीं; ह्यानून नर्साळे वारंवार उंचल्यावें लागते. आतां  
ह्याचे बीज असें आहे, की आपण शिशांत नर्साळ्यावाढे  
शाई ओंतावयास लागलों ह्याणजे नर्साळ्यांतील शाई जस-  
जसी शिशांत पडते तसतसा तेथचा वायु, नर्साळ्याची  
नवी व शिसा ह्याच्यामध्ये जो अवकाश असतो, खांतून  
बाहेर पडतो, आणि तेणेकरून शाई रहाण्याला जागा रि-  
कामी होते. आतां नर्साळे शिशाच्या तोंडांत गच्च वसलें  
ह्याणजे वाञ्यास बाहेर पडण्यास मार्ग रहात नाहीं, ह्यास्तव  
शाई आंत जात नाहीं. ह्यानून नर्साळे हलवावें लागते. ह्या  
जो नियम वर सांगितला, ह्याच्याच आधारानें मज्जनघं-  
टिका वनावली आहे. तिच्या साहाय्यानें समुद्रांत खोल-  
खोल टिकाणीं मनुष्ये जातात; परंतु तीं पाण्यांत बुडत-

ही जार घातला असता, ता तळापयत जात नाहा. कारण कीं, तो नळीचे बरोबर वसलेला असतो, तेणेकरून नळीं-तील वायूस वाहेर पडावयास द्वार न राहिल्यामुळे तो वायु तळाशी वसतो, आणि त्यानें व्यापलेल्या जागेवर बुचाला जातां येत नाहीं. आतां ह्यावरून पहा, कीं नळींतील वायु दिसत नाहीं; तथापि तो ज्या जागेवर आहे, त्या जागेवर बुचाला जाण्यास रीघ सांपडत नाहीं. ह्यावरून वायु हा प्राकृतिक पदार्थ आहे, हैं सिद्ध होतें.

५ भायांत वायु शिरल्यावर खाचीं दोन्हीं तोंडे वंद केलीं, आणि खाच्या फक्या एकमेकीला लावू घटले, तर होत नाहीं. कारण कीं, आंत वायु असल्यामुळे भाता कापूस किंवा लोंकर भरल्याप्रमाणे फुगतो; परंतु भायाचें एकांदे तोंड मोकळे केले, तर फक्या सहज एकमेकीला लागतात.

६ वायु दृष्टीस सामान्यतः पडत नाहीं; परंतु तो कांहीं कृतींनीं थोडासा दृग्गोचर होतो. ज्या भिंगांतून अति मोठे दिसतें, अशीं भिंगे दुर्भिणीला लावून आपण उन्हाळ्यांत भर दोन प्रहरीं दूरचा पदार्थ पाहू लागले तर त्या पदार्थसभौवती कांहींशा समुद्राच्या लाटांप्रमाणे वायूच्या लाटा दृष्टीस पडतात. आणि ह्यामुळेच तो पदार्थ आपणास स्पष्ट दिसत नाहीं.



सारांश, वर सांगितलेल्या प्रमाणांवरून असे सिद्ध होते, कीं वायु जरी साधारण रीत्या चक्षुरंद्रियगोचर नाहीं, तरी पाणी, लोखंड, धोंडा, इयादि पदार्थांसारख्या तो प्राकृतिक पदार्थ आहे. वायु चलित झाला, ह्यांजे त्यास वारा असे ह्याणतात. तो स्थीर असला, ह्यांजे समजायास देखील कठीण पडते, आणि चल असला ह्यांजे त्यापासून मोठ-मोठीं उपयोगी कार्ये घडतात, व एकादे वेळेस मोठमोठे अनर्थही होतात.

### प्रकरण ३.

वाय्वावरणाचे गुरुत्व, भार, व प्रकृत्यंश, हाविषयां-

वायु हा एक प्राकृतिक पदार्थ आहे, असे सिद्ध झाले. तेव्हां वायूलाही इतर पदार्थांप्रमाणे वजन आहे, हे अर्थातच सिद्ध झाले. आतां ह्याचे वजनाचे इतर पदार्थांच्या वजनाशी काय प्रमाण आहे, हे काढतां येते. एक कार्ट पाणी मावण्याजोरे पात्र वजन केले, आणि वाताकर्षक यंत्राच्या योगानें अगर दुसऱ्या कोणत्याही युक्तीनें खांतील वायु काढून टाकून तें पुनः वजन केले, तर दुसऱ्या खेपेस तें पहिल्यापेक्षां सोळा येनांनी कमी भरते. आतां एक कार्ट पाणी वजन केले, तर तें चवदा हजार साहाशें वीस येन ह्यांजे सुमारे दोन पौंड वजन भरते. तेव्हां १४६२० ह्या संख्येस सोळांनी भागिले असतां नऊशें तेरा भागाकार येतो, ह्यांनु असा अजमास होतो, कीं पाणी वायूपेक्षां न-कळशें तेरापट जड आहे. वायूचे सापेक्ष गुरुत्व पहाण्याकरितां दुसऱ्याही कृति करून पाहिल्या आहेत. त्यांवरून

असा अजमास होतो, कीं एक घनफूट जागेतील वायु १८<sup>१</sup>  
 औंस भरतो, व तितक्याच जागेत पाणी भरले असतां, तें  
 एक हजार औंस भरते. तेहां एक हजारास एक पूर्णांक  
 एक पंचमांश द्याने भागले असतां, आठशे तेहतीस भागा-  
 कार येतो; द्यानू पाणी वायूपेक्षां तितके पट जड आहे,  
 असे सिद्ध होते. वायूच्या सापेक्षा गुस्तवाच्या मानाचा वरो-  
 द्यान निश्चय ठरविणे अशक्य आहे, तथापि सर्व कृतींवरून  
 सामान्यतः पाहिले असतां, असे ठरते, कीं वायु पाण्यापेक्षां  
 आठशांपासून नऊशे पटपर्यंत हलका आहे.

हा वर सांगितलेला नियम भूपृष्ठाजवळ असणाऱ्या वा-  
 यूस मात्र लागू आहे. भूपृष्ठापासून वरवर वायु पातळ व  
 हलका होत गेला आहे, कारण त्यावर त्याच्या वरच्या वा-  
 यूचे वजनच कमीकमी होत गेले आहे.

आतां आपण वाय्यावरणाचा पृथ्वीवर व पृथ्वीवरील  
 पदार्थावर भार किंती पडतो, ह्या गोष्टीचा विचार करू.

नानाप्रकारच्या कृतींवरून सामान्यतः असे सिद्ध झाले  
 आहे, कीं पृथ्वीवरील प्रत्येक औरस चौरस इंच जागेवर  
 वाय्यावरणाचा भार सुमारे पंधरा पैंड पडतो. हा भार  
 काढण्याचा प्रकार येणेप्रमाणे— सुमारे तीन फुट लांब कां-  
 चेची नळी घेऊन तिचे एक तोंड रसायनकृतीने बंद  
 करावे. नंतर तींत पारा भरून दुसऱ्या तोंडावर बोट  
 ठेवावे, आणि तें तोंड आंत वायु अगदीं न जाऊ देतां पा-  
 याने भरलेल्या एका पात्रांत बुडवावे. आणि तोंडावरचे  
 बोट काढावे, ह्याजे नळींतील पारा खालीं न उतरतां पा-  
 त्रांतील पाण्याच्या पृष्ठभागापासून वर साडेएकुणतीस  
 इंचपर्यंत नळींत तसाच रहातो; वाय्यावरणांत चलवि-

चल झाली असतां मात्र कांहीं खालवर होतो. आतां यंत्रांतील पान्याच्या पृष्ठभागावर वाय्यावरणाचा भार आहे, ह्याणून पारा नव्हीत साडेएकुणतीस इंचपर्यंत चढतो, हें उघड आहे. कारण की, तें पात्र व ती नव्ही ह्यांकर हंडी पालथी घातली आणि हंडीतील वायु काढून टक्किला, तर नव्हीतला सर्व पारा पात्रांत उतरतो. हंडीत वायु पुनः जाऊ दिल्यास पारा पहिल्याप्रमाणे नव्हीत पुनः शिरतो. नव्हीचे वरचें तोंड मोकळे केले असतांही ह्याप्रमाणेच पारा पात्रांत उतरतो. तस्मात् असे सिद्ध झाले, कीं साडेएकुणतीस इंच जाड पान्याचा थर सर्व पृथ्वीवर दिला असतां, याचा जितका भार पृथ्वीवर पडेल, तितकाच भार वाय्यावरणाचा पृथ्वीवर पडतो.

आतां ही गोष्ट सिद्ध आहे, कीं एक इंच लांब, एक इंच रुंद, आणि साडेएकुणतीस इंच उंच असा पारदस्तक्षेत्र केला असतां याचें वजन पंधरा पैंड भरते, तर पारदस्तक्षेत्रास तोलून धरणारा जो एक इंचलांब, एक इंच रुंद, व भूपृष्ठापासून वाय्यावरणाच्या परमोच्च प्रांतपर्यंत जितके अंतर आहे, तितका उंच वायुस्तंभ याचेंही वजन पंधरा पैंड आहे. तेब्बां आर्थिक झाले, कीं भूपृष्ठावरील प्रत्येक चौरस इंच जागेवर वातावरणाचा भार पंधरा पैंड आहे, प्रत्येक चौरस फुटावर दोन हजार एकशे साठ पैंड आहे, व चौरस यार्डावर एकुणतीस हजार चारशे चालीस पैंड आहे. वायूचा भार सिद्ध करण्याकरितां जी वर कृति सांगितली तीमध्ये व वायुगुरुल्यमापक यंत्राच्या कृतीमध्ये फरक अगदीं नाही. वायुगुरुल्यमापक यंत्राची नव्ही पान्याने भरून ती पान्याने भरलेल्या एका शोलास जोड-

लेली असते, आणि त्या गोलाच्या पृष्ठभागावर वायूचा भार पडून पारा नव्हींत चढतो. वायुगुरुत्वमापक यंत्राच्या नव्हींत पारा बहुतकरून साडेकुणतीस इंचांवर असतो, परंतु हवेच्या स्थितीमध्ये फेरफार झाला असतांतो खालवर होतो. हवा निरभ्र व संथ असर्ला, ह्याणजे पारा तीस इंचांवर चढतो, आणि वावदळ सुटले असतांव पाऊस पडत असतां, पारा बहुशः अड्यावीस इंचांवर व कधीं कधीं खालीं सुद्धां येतो, आणि ह्याकरितां ह्या यंत्रास हवेचें यंत्र असेही ह्याणतात. नव्हींतील पारा खालवर होतो, ह्यामुळे वायूच्या वजनांत जो फेरफार होतो, तो समजतो.

नव्हींत पान्याचे जागीं पाणी घालून ही वरील कृति करायाची असतां तिला छतीस फूट लांबीची नव्ही लागते, कारण वायूच्या भारामुळे तींत बत्तीस तेहतीस फुटांपर्यंत पाणी चढते. पास्कल ह्याणून एक नामांकित पुरुष होता, त्याने संन १६४७ चे सालीं, पाणी व द्राक्षासव द्यावी आप-आपल्या विशिष्ट गुरुत्वाच्या योगानें नव्हींत किती उंच चढतात, हें दाखविण्याकरितां नार्मदी प्रांतांत रोमनशाह-रामध्ये त्या दोन्ही द्रव्यांनीं अशी कृति करून दाखविली. त्यानें प्रथम कांचेच्या कारखान्यांत जाऊन चाठीस फूट लांब कांचेच्या नव्ह्या पैदा केल्या. नंतर कृति करून दाखविण्याविषयीं एक दिवस नेमून ज्या विद्वानांस व इतर लोकांस वायूच्या भाराविषयीं शंका होती, त्या सर्वांस त्या दिवशीं बोलाविले आणि त्यांच्या देखत कृति केली; तेब्हां पास्कलाची अटकळ होती तीप्रमाणे नव्हींतील पाण्याची उंची साडेबत्तीस फूट भरली, आणि द्राक्षासवाची कांही-

जी जास्त ह्याणजे बत्तीस फूट दाहा इंच भरली. कारण की, पाण्योपेक्षां द्राक्षासव हलका आहे. त्या वेळेस असें मत चालू होते, कीं बंबांत पाणी चढते, व तासेलाची कृति केली असतां नव्हींत पारा चढतो, यास ह्या गोष्टी वायूच्या भासाने घडतात, असें नाहीं. तर शुन्यप्रदेश कोठे राहू नये, असा संषिद्धिनियम आहे, ह्यामुळे घडतात. हें मत वेडेपणाचें आहे, अशी आरिस्तानातलाचें मत मानणाऱ्या लोकांची खातरी करावी, हा उदेश पास्कल सहेबाचा ही कृति करण्यांत होता. ते लोक असें ह्याणत, कीं नव्हींचे वरचे अंगास पारा दिसत नाहीं, ह्याणून तो प्रदेशरिक आहे, असें नाहीं; तर पाण्याच्या वाष्याने ती जागा व्यापिली असते. पास्कल ह्याणाला, वरे, असें ह्याणतां तर पाहा, मजपाशीं दोन नव्या आहेत, यांतून एका मी पाण्याने भरितो आणि दुसरी द्राक्षासवाने भरितोही आतां ही गोष्ट तर सर्व तुम्ही सहज कबूल कराल, कीं पाण्योपेक्षां द्राक्षासवांत वाष्य अधिक आहे. वरे तर नव्हींच्या अग्राशीं जी जागा रिकामी दिसते ती वाष्याने व्यापिली जाते, असें ह्याणतां तर ज्या नव्हींत पाणी आहे, त्या नव्हींपेक्षां द्राक्षासव ज्या नव्हींत आहे, तींत वाष्य अधिक असावें, आणि ह्याकरितां पाणी जितके उंच चढते तितका उंच द्राक्षासव चढू नये. ही गोष्ट त्या सर्वांनी कबूल केली, परंतु कृति करून पहातां पास्कल ह्याणत होता तें प्रत्ययास आले. द्राक्षासव पाण्योपेक्षां सुमारे आठ इंच अधिक वर राहिला. ह्या कृतीवरून या सर्व लोकांचा संशय गेला, आणि कोठे जागा शून्य राहू नये, असा संषिद्धिनियम आहे, असें जे वेडेपणाचें मत होते, तें व ह्याला

त्वामून जीं दुसरीं अयुक्तिक पुष्कळ मर्ते होतीं, तीं सर्व ना-  
कींशीं शालीं.

तीव्र सांगितलेली गोष्ट घडण्याच्या पूर्वी कांहीं वर्षे का-  
रेच्स प्रांताच्या ड्यूकानें इंजनेर लोकांस इकूम केला, कों  
असुक ठिकाणचे पाणी वंब लावून पन्नास साठ फूट चढ-  
वावे, द्यावरून यांनीं पाणी चढविण्याचा यत्न चालविला;  
पांतु पहातात तीं बंबाच्या योगानें बत्तीस फुटांवर पाणी  
चढवेना. तेव्हां यांनीं ग्यालिलियो ह्याणून त्या वेळेस को-  
णी एक नामांकित पदार्थविज्ञानी होता, याजवळ येऊन  
हा सर्व वृत्तांत सांगितला; आणि असें होण्याचें कारण काय  
ह्याणून पुसले. तेव्हां ग्यालिलियोला हें ऐकून मोठें आश्र्वय  
वाढले, खाला त्या प्रभार्चे उत्तर सुचेना. मग तो  
द्याणाला, कीं शून्य जागा कोठें राहायाचीं नाहीं, हा स-  
स्थिनियम बत्तीस फुटांपर्यंतच आहे. तासेली ह्याणून  
ग्यालिलियोचा एक विद्यार्थी होता, खाला पाणी निर्वात  
नव्हींत बत्तीस फुटांवर चढत नाहीं, असें पाहून त्रास आला.  
मग त्यानें खूर्वीं सांगितल्याप्रमाणे निर्वात नव्हींत पारा घा-  
लूळा पाहिले, तीं पारा नव्हींत एकुणतीस इंचांवर राहिला,  
आणि वरील जागा रिकामी राहिली. तेव्हां तो द्याणाला,  
कीं पाणी असले ह्याणजे तें बत्तीस फुटांपर्यंत चढते,  
आणि पारा एकुणतीस इंचपर्यंत मात्र चढतो, हें कसे !  
द्यास्तव कोठें जागा शून्य राहूं नये, असा संस्थिनियम  
आहे, ह्याणून जै द्याणतात हें केवळ थोतांड होय. मग त्यानें  
दुसरे आणखी द्रव पदार्थ घेऊन कृति करून पाहिली,  
तेव्हां ते नव्हींत निरनिराक्ष्या उंचीवर राहिले. नंतर  
त्यानें सिद्धांत केला, कीं हे द्रव पदार्थ बातशून्य

नलींत चढतात, ह्याचे कारण वाखावरणाचे वजन होय, व याच्या योगानें ते पदार्थ तोलून धरले असतात. मध्ये पदार्थ नलींत निरनिराळ्या उंचीवर राहातात, ह्याचे कारण यांचे निरनिराळे वजन होय. ह्याप्रमाणे 'जो तासेली ह्यानें सिद्धांत केला, तो वरावर आहे, आणि तो पुढे कर्खी ढळायाचा नाही.

ज्या मनुष्याचे शरीर विशेष स्थूल किंवा विशेष कृश नाहीं, याला वायूच्या भारामुळे अंगावर किती ओङ्गे अक्षम वागवावे लागते, ह्याचा अजमास आपणांस वर जें लिहिले आहे, यावरून सहज करितां येईल. मनुष्याची उंची सामान्यतः पांच फूट नऊ इंच असते. तोंडाकडील अंगाची रुंदी व पाठीकडील अंगाची रुंदी एक एक फूट सुमारे असते. व प्रत्येक वाजूची रुंदी अर्धी फूट सुमारे असते; परंतु डोके व पाय वारीक ह्यानून पाठीकडच्या व पुढच्या अंगांचे पांच पांच फूट व वाजूंचे अडीच अडीच फूट ह्याप्रमाणे शरीराचे एकंदर क्षेत्र पंधरा फूट धरिले, तर माझे सांगितले आहे, की प्रत्येक चौरस फुटावर वातावरणाचा भार दोन हजार एकशीं साठ पौऱ पडतो. तेव्हां ही संख्या पंधरांनी गुणिली असतां बतोस हजार चारशे गुणाकार येतो. इतक्या पौऱांचा भार ह्याजे सुमारे वीत संडी ह्याजे चवदागाड्यांचे तब्बल ओँचे मनुष्याला निहत तर अंगावर वागवावे लागते. इतके ओँचे मनुष्याच्याचे सहन करवले नसते, व तेणेकरून याचा चुराडाही ज्ञाला असता; परंतु तसें न होण्याला कारण असें आहे की, हे ओँचे प्रत्येक भागावर सारखे आहे. याचा भार वरून खालून आजूबाजूने सारखा आहे, आणि शरीराचे आंत

जो वायु आहे, याच्या प्रसरणशक्तीचा व ह्या भाराचा जोर  
ख्रोबर आहे.

वायूचा भार कालपरत्वे न्यूनाधिक होतो. जेव्हां वायु  
अगदीं हलका असतो, तेव्हां त्याचा भार सुमारे एकतीस  
हजार एकड्यां पनास पैँड असतो, आणि अत्यंत जड अस-  
तो, तेव्हां तेहतीस हजार साहाशें साठांचा सुमार येतो.  
वाय्वावरणाच्या भारांत हें एवढें मोठें अंतर पडतें, यामुळे  
शरीरांत जे शसनुक्रियादि व्यापार चालू आहेत, त्यांत  
अंतर पडतें आणि प्रकृतींत फेरफार होतो. वायु हलका  
झाला, ह्याणजे दमेकरी मनुष्याची प्रकृति हटकून बिघ-  
डते. कारण कीं, या वेळेस वायूची प्रसरणशक्ति न्यून  
झाल्यामुळे याला फुपूस पुर्तेपणीं विस्तीर्ण करितां येत ना-  
हीत. पावसाळ्यांत वायु फार हलका होतो, ह्यामुळे या  
भ्रतूंत सर्व मनुष्यांस स्तैभिय येतें; चिन्तवृत्तीत कांहीं औ-  
दासिन्य उत्पन्न होतें; शरीरांतील तंतू ढिले पडतात; स्ना-  
यूंची आकुंचनशक्ति कमी होते; आणि रक्ताभिसरणही  
मंदमंद होऊं लागतें; यामुळे ताप, माथासूल वगैरे अनेक  
शोग उत्पन्न होतात, व बहुतेक मनुष्यांचे चापल्य सुस्ती  
येऊन कमी होतें. जेव्हां वायु जड होतो व मेघ उंच जा-  
खन पांढऱ्या लोंकरीच्या पुंजक्याप्रमाणे नीलवर्ण आका-  
रांत दिसतात, तेव्हां शरीरांतील तंतु व स्नायु ताणलेले  
रहातात, व रक्तवाहिन्यांचे अंगां परिपूर्ण वाहकशक्ति असते,  
यामुळे रक्ताभिसरणही वेगानें होत असतें, आणि ह्या सर्व  
कारणामुळे मनुष्यांचे अंगां चापल्य हुशारी व चिन्तप्रसं-  
न्नता हीं असतात.

आतां वर सांगितलेल्या गोष्टींवरून वाय्वावरणाचें वजन

किती आहे, ह्याचा अदमास करतां येईल. पृथ्वीचें पृष्ठफल वीस कोटी चौरसमैल आहे. एक चौरसमैल ह्याणजे दोन कोट अव्याहन्तर लक्ष अव्याहन्तर हजार चार रुँद्यो इतके चौरसफूट होतात. तेव्हां ह्या दोन संख्यांचा गुणाकार केला असतां पांच अंत सत्तावन्न पद्म छप्पन खर्व ऐश्वीं अर्व गुणाकार येतो; तर इतके चौरसफूट भूष्ठफल झाले. आतां ह्यांस एके चौरसफुटावर वाय्यावरणाचें जितके वजन आहे, खाने ह्याणजे दोन हजार एकशें साठांनी गुणले असतां, गुणाकार एकशें वीस परार्ध चार मध्य तीन अंत शेचाळीस पद्म अव्यांशीं खर्व होतो; इतके पौड सर्व वाय्यावरणाचें वजन झाले. इतक्या वजनाचा शिक्काचा गोळा करूं ह्याटले, तर खाचा परिधि एकशें एकुणनव्बद मैल करावा लागेल. तर पहा, कीं जें वाय्यावरण आपल्या दृष्टीस देखील पडत नाहीं, खाच्या वजनाविषयीं विचार करूं लागल्यास ते इतके आहें, असे सिद्ध होते, कीं खाची संख्या सांगणे ह्याटले ह्याणजे मुळिल पडते. तेव्हां ही गोष्ट केवळ्या आश्र्वर्याची आहे वरें !

आतां ह्या विषयातील एवढी मात्र गोष्ट सांगावयाची राहिली आहे, की वायू जसजसा पृथ्वीपासून अंतरित होतो, तसतसे त्याचे वैरल्य वाढत जाते. भूष्ठपासून सात मैलां वर वायूचा घनपणा भूष्ठावरील वायूपक्षां चार पटीने कमी आहे. चवदा मैलावर सोळा पटीने कमी आहे. अद्वावीस मैलांवर दोनशें छप्पन पटीने कमी आहे, व ९६ मैलावर ३६८४३५४६६ पटीने कमी आहे. वायूच्या अंगां स्थिति-स्थापकताऱ्य गुण आहे व वाय्यावरणाच्या उच्चप्रदेशांमध्ये भार फारच कमी आहे, ह्यामुळे असे घडले आहे.

आतां ह्या गोष्टीची सिद्धता वायुगुरुत्वमापक यंत्रावरून  
स्थाप्त समजून येते. वायुगुरुत्वमापक यंत्र घेऊन जर  
आपण अर्धमैल उंचीच्या पर्वतावर गेलो, वर खांतील  
पारा सज्जावैस अंशपर्यंत उतरतो, व तो तरी आद्यी जस-  
जसे वर चढतो, त्या त्या मानानें उतरतो, उंच उंच ह्याणून  
ज्ञे प्रसिद्ध पर्वत आहेत खांच्या शिखरावर जाऊन आलेल्या  
लोकांच्या अनुभवास आले आहे, कीं खालच्या भैदानां-  
येक्षां पर्वतांच्या माध्यावर हवा पातळ असते. जे लोक  
उंच पर्वतांच्या शिखरावर जातात, खांच्या श्वसनक्रियेत  
तेथें अंतर पडून त्यांस दम लागतो. तेथें खांचे हातपाया  
सुजतात आणि कधीं कधीं खांस रक्काच्या गुळण्याही  
अथेतात. खांस असेही अढळतें, कीं वरवर वायु स्वच्छ  
होत जातो, व असंत उच्चप्रदेशांमध्यें वायूच्यानें मेघ धर-  
तात नाहींत. दानयुलो पेरुदेशांत अंदीज पर्वताच्या मा-  
ध्यावर गेला होता, तेब्हां डोंगराच्या माध्याखालीं जीं अभे-  
आलीं होतीं, तीं वावदळ होऊन जसा समुद्र फेसाळतो,  
तशीं त्यास दिसत होतीं. ज्या जागेवर तो उभा राहिला  
मिहोता, तेथून कांहीं अंतरावर विजांचा कडकडाठ चालला  
होता; ह्याप्रमाणे खालच्या भैदानांत असणाऱ्या लोकांवर  
पृष्ठाण्याचा वर्षाव होत असतां, तो जेथें होता तेथें निरध-  
र्मिहोते.

विमानांत बसून वर चढलेल्या लोकांनीही ह्याच प्रका-  
रच्या गोष्टी पाहल्या आहेत. सन १७८५ चे सालीं बा-  
लद्विन साहेब चेस्टरप्रातांत विमानांत बसून उंच गेला  
होता. त्याने असें सांगितले आहे, कीं पृथ्वीपासून कांहीं  
त्रैएक उंचविरुद्ध खालीं पाहिले, तो वाफेचे मेघ आढ आ-

व्यामुळे पृथ्वी अगदीं दृष्टीस पडेनाशी झाली. हे वाफेचे मेघ जसा एकादा कापसाचा समुद्र असून, त्यांत वायूच्या चलनामुळे झुवके झुवके दिसावे, तसे दिसत होते. मग अंगल वर गेल्यावर ते सर्व मेघ पांढऱ्यासकेत फरसबंदीप्रमाणे दिसून लागले. ह्या गोष्टीचें कारण उघड आहे, तें असे कीं उष्णतेच्या योगाने फार पातळ झालेले पाणी द्याणजे वाफ हीच मेघ होय, आणि भूपृष्ठाजवळच्या वायू पेक्षां वाफ हलकी आहे, ह्यानु ती वायावरणांत वर चढते; परंतु कांहीं मैल वर गेल्यावर पुढे वायु तिजपेक्षां हलका आहे, ह्यामुळे ती तेथेच राहाते. ह्या गोष्टीवरून हें निर्धारावाद सिद्ध होतें, कीं भूपृष्ठापासून वर वर वायु अधिक अधिक विरल होऊन हलका होत गेला आहे.

वायावरणाचा भार कांहीं सोप्या कृतीनीं दाखवितां येतो. वाताकर्षक ह्यानु एक यंत्र आहे, तें वायूचा भार दाखविण्यास अतिप्रशस्त उपाय आहे. हें यंत्र कांहींसे साध्या बंवासारखे असतें. ह्या यंत्रांत एक नळी असते, तीत एक दृश्या बसविला असतो. तो फिरविला असतां एकदां खालीं जातो आणि एकदां वर येतो. दृश्याला एक वाल्व ह्याणजे पडदा केला असतो. तो पडदा खालून दाव बसला असतां उघडतो आणि वरून बसला असतां झांकतो. दृश्या जोराने दावला ह्याणजे लाचा पडदा नळींतील वायूच्या जोराने उघडून तो बाहेर पडतो. मग बाहेरील वायूच्या दावाने तो पडदा पुनः मिटतो. नळीच्या जवळ धातूचा सपाठ पत्रा बसविला असतो, त्याच्या मध्यभागीं एक भौंक पाडून, त्याचा व नळीचा संवंध ठेवण्याकरितां मध्ये एक नळी लावली असते. आतां पव्यावर हंडी पालव्या

घालून दृढ्या किरविला असतां, हंडींतील बहुतेक वायु निघून ज्ञाऊन निर्वात जागा होते, मग वातशून्य जागेमुळेजे चमत्कार होतात ते दाखवितां येतात. जर हंडीच्या वरचे अंगास तोंड राखिलें, आणि त्यावर हात गच्छ ठेवून हंडींतील वायु काढून टाकिला, तर हातावर वायूचे इतके व्रजन पडते, कीं त्यामुळे आपणांस तेथून हात उचलतां येत नाही; हाताला बरीच रग लागते. जर हंडीच्या वरच्या तोंडावर पातळसे भिंग वसवून हंडींतील वायु काढून टाकिला, तर बाहेरच्या वायूच्या दाबाने, या भिंगाचे तुकडे तुकडे होऊन जातात.

१. एक कांचेचा पेला घेऊन तो पाण्याने कांठोकांठ भरावा, मग खाजवर एक गुळगुळीत कागद पालथा घालून द्याबून वसवावा, नंतर पात्र उपडे करावै, ह्याणजे कागदाच्या बाहेरल्या अंगाने जो वायूचा दाब असतो, त्यामुळे पांचांतील पाणी न सांडतां कागदाच्या आधाराने ते जसेचे तसेच रहाते. सामान्यतः ह्याटलें असतां पाण्याच्या भारामुळे कागदाला बाहेरच्या अंगाने पोंक यावै, ते न येतां अंतल्या अंगाने पोंक येतें; ह्यावरून बाहेरल्या अंगाने कागदावर वायूचा दाब पडतो, हें विचार केला असतां सहज लक्षांत येण्यासारखे आहे. एर्थे दुसराही एक चमत्कार दृष्टीस पडतो, तो असा कीं जरी एकादी मेणबती पेटवून तिची ज्योति कागदास लागेल, अशा रीतीने ती हवा तितका वेळ पेल्याखालीं धरिली, तरी दिव्यापासून कागदास कोहीं एक उपद्रव होत नाहीं.

२. लोटी घेऊन तींत कागदाचा तुकडा पेटवून टाकावा, नंतर कांहीं वेळाने आपला तळहात पात्राच्या तोंडा-

वर ठेऊन दाबावा, ह्यणजे तुंबडी बसून हातास बरीच रग लागते, आणि हात काढू लागल्यास वराच जोर करावा लागतो. ह्या कृतींत असें घडतें, कीं कागद जळत असतां पात्रांतील वायु इतका पातळ होतो, कीं तो बहुतेक पात्राच्या बाहेर जातो, नंतर पात्रावर हात ठेवला असतां बाहेरल्या वायूचा भार हातावर पडतो.

३ बारीक छिद्राची दोनवीन फूट लांबी कांचेची नळी घेऊन तिचें एक टोंक पाण्यांत बुडवावें, आणि दुसऱ्या टोंकाशीं तोंड लावून तींतील वायु ओढून घ्यावा, ह्यणजे पाण्याच्या पृष्ठभागावरील वायूच्या दावामुळे पाणी नळींत चढतें. तें वर चढल्यावर आपण नळीवरचें तोंड काढून वायु आंत न शिरू देतां नळीचें छिद्र अंगछ्यानें बळकट दावावें, आणि नळी पाण्यांतून काढावी, ह्यणजे नळीचें खालचें तोंड उघडें असतांही तोंडाशीं जो वायु असतो, साच्या दावामुळे नळींतील पाणी जसेंचे तसेंचे नळींत रहावें, आणि नळीच्या वरच्या छिद्रावर ठेवलेला अंगठा काढला असतां वरच्या तोंडावर वायूचा दाव पडल्यामुळे तेंच पाणी खालच्या छिद्रावाटै वाहू लागतें.

४ सुमारे अर्ध किंवा पाऊण फूट लांबीचें व नऊ इंच घेराचें व पाव इंच रुंद तोंडाचें असै जस्ती पञ्चाचें पात्र करवून याच्या तळाशीं सुईच्या भोकाएवढीं छिद्रे पाडावीं, नंतर तें पात्र पाण्यांत बुचकळावें, आणि भरलें ह्यणजे आंत वायु अगदीं न शिरे अशा रोतीनें गुडदी बसवून पाण्यांतून बाहेर काढून घ्यावें, ह्यणजे तळाला छिद्रे असतांही वायूच्या दावामुळे पाणी खालीं सांडे शकत नाहीं. परंतु पात्राच्या तोंडाची गुडदी काढून घेतलो तर वरच्या

अंगाने वायूचा भार पडून बारीक छिद्रावाटे सर्व पाणी तल्काळ गळून जाते. बाजूनींही वायूचा दाब आहे, हें पाहणे असत्यास दोहों बाजूनीं जिला दोन भोके आहेत, अशी एक पांच साहा इंच लांब नवी घ्यावी, आणि ती पाण्यांत बुडवून तिच्या तोंडाला गुडदी बळकट बसवावी. मग ती बाहेर काढत्यावर बाजूच्या भोकांतून पाणी गळत नाही; पण तोंड भोकले केले ह्याणजे पाणी लागलेच गळू लागते.

५ कांचेचा पेला घेऊन खांत कागद पेटवून टाकावा, आणि तो जळत आहे तोंच पाण्याने भरलेल्या परातींत तो उपडा घालवा, ह्याणजे परातींतील पाणी पेल्यांत चढते, कारण की कागद जळत असतां पेल्यांतील वायु पातळ होऊन बहुतेक बाहेर पडतो, आणि परातींतील पाण्यावर वाय्वावरणाचा दाब असतो.

ह्या सर्व कृतीवरून असें समजते, की खालून, वरून व बाजूनीं असा चोहींकडून पदार्थावर वाय्वावरणाचा दाब आहे.

#### प्रकरण ४.

वाय्वावरणाच्या दाबाने ज्यांच्या अंतर्गत व्यापारांचें यास्थित ज्ञान होते, अशा कांहीं गोष्टींचा आतां आपण विचार करू. लोकांत ज्या क्रियेस चोषण ह्याणून ह्याणतात तिचें वस्तुतः स्वरूप काय आहे, हें वाय्वावरणाच्या दाबाने स्पष्ट समजून येते. लोक ह्याणतात, कीं पाणी पितेवेळेस आपण पात्रांतील पाणी तोंडामें ओढून घेतो; परंतु

ह्या गोष्ठीचें तथ्य असे आहे, कीं आपण पात्रांतील पाणी ओढून घेतों असे नाहीं, तर वायु मात्र फुपुसांत ओढून घेतों; मग तेणेकरून वाय्वावरणाच्या दावामुळे बाकीचा व्यापार आपोआप घडतो, ह्याणजे असे होते, कीं प्रथमतः आपण आपले ऑठ पाण्यांत इतके बुडवितों, कीं बाहेरील वायु तोंडांत किमपि न येईल. मग तोंडांतील वायु फुपुसांत ओढून घेऊन तोंड निर्वात करतों, नंतर पात्रांतील पाणी पृष्ठभागावरील वायूच्या दावामुळे तोंडांत आपोआप जाते. आपण पाण्यास ऑठ न लावतां वायूचे चोषण (आंत ओढणे) शेंकडॉ वर्षे करीत बसलों, तरी आपन्या तोंडांत पाण्याचा एक येंव सुद्धां जाणार नाहीं. ह्यावरून स्पष्ट दिसून येते, कीं तोंड खालीं केले असतां, पाण्याचा घोट घेण्याचा प्रकार वर सांगितल्याप्रमाणेंच आहे. मूळ स्त-नपान करून लागले असतां कसा व्यापार घडतो, हे ह्याच नियमावरून स्पष्ट दिसून येते.

तुंबडी लावली असतां जीं कार्ये घडतात, तीं सर्व वाय्वावरणाच्या दावामुळेंच घडतात. तुंबडी लावणे झालें, ह्याणजे कांचेचा पेला घेऊन प्रथमतः कांहीं वेळपर्यंत दिव्यावर धरतात, ह्याणजे तेणेकरून लांतील वायु पातळ होऊन बहुतेक बाहेर पडतो. मग ज्या जागेवर तुंबडी लावावयाची असेल, तेथें तो पेला झटकन उपडा घालतात, ह्याणजे पेल्याच्या बाहेरल्या अंगावर जो वायूचा दाव असतो, त्यामुळे तो पेला मासाला चिकटून बसतो, आणि सभोवतीं वाय्वावरणाचा दाव असतो ह्यामुळे फासण्या टाकलेल्या शिरांतून पेल्यांत रक्त शिरते.

३ एकमेकांशीं वरावर जगणारे असे दोन असंत

मुळगुळीत पदार्थ एकमेकांस बळकट चिकटून बसतात, ह्याचे कारणही हवेचा दावच होय. कांचेचा कारखाना चालविणाऱ्यांस व संगमरवरी धोड्यांस मोहरा आण-याऱ्यांस ही गोष्ट परिचित आहे.

एकादें मोठे लेन्स\* जर फार गुळगुळीत असलें, तर दें घासप्याच्या शस्त्रावरून वांकडे तिकडे नकरितां एका माणसाच्याने निघत नाहीं. जर लेन्से एक चौरस इंच असलीं, तर तीं एकमेकांवरून धोड्याशा नेटाने घसरवितां येतात, पण वरचेवर नीट उचलून हाटलें, तर पंधरा पौऱांच्या भाराइतकी त्यांस ओढ द्यावी लागते, आणि तीच लेन्से साहा चौरस इंच असलीं, तर खांस एकमेकांपासून सोडविण्यास पांचदैं चाळीस पौऱांइतकी ओढ दिली पाहिजे. ह्याप्रमाणे लेन्से गुळगुळीत केलीं असतां यांच्या प्रमाणूत प्रस्पराकर्षणशक्ति उत्पन्न होते. परंतु ही आकर्षणशक्ति उत्पन्न करण्याकरितां लेन्सांचे पृष्ठभाग पाण्याने अगर तेलाने ओले करावे लागतात, नाहीं तर यांच्या मध्ये वायु शिरून, तीं एकमेकांपासून सहज सुटतात. आतां हैं जें स्नेहाकर्षण उत्पन्न होते, तें वातावरणाच्या दावामुळे होते, ही गोष्ट उघडच आहे. कारण, कीं चिकटून राहिलेलीं लेन्से जशीचींतशींच नेऊन वाताकर्षक यंत्रावरील हंडीत ठेविलीं आणि हंडीतील वायु काढून टाकिला; तर तीं एकमेकांपासून आपेआप सुट-

\* लेन्स ह्यानुन एक पारदर्शक पदार्थ आहे. तो बहुधा भिंगाचा असतो, आणि तो असा केलेला असतो, कीं त्यातून किरण गेले असता त्याचें वकीभवन होते, व तो अमुक अंतरावर धरला असता त्यातून पदार्थ लहान किंवा मोठे झालेले दिसतात.

तात. गारा, चुना, लुकण वगैरे पदार्थांनी दोन पदार्थ चिकटून बसतात, खाचें देखील कारण बहुतेक हेच होय. लंकडाचे तुकडे एकत्र जडावयाचे असले, ह्याणजे प्रथमतः ते घासून घासून साफ करितात. नंतर खांस कांहींचिकट पदार्थ लावतात, ह्याणजे तेणेकरून खांतील सर्व छिंद्रें भरून उंच सखल जागा असेल ती सारखी होते. मग ते तुकडे एकमेकांवर दाबून बसविले असतां खांच्या मध्ये वायु शिरत नाहीं, व वाहेरल्या अंगावर वातावरणाचा दाब प्रत्येक चौरस इंचावर पंधरा पौऱ्यांपैकी पडतो, तेणेकरून ते एकमेकांपासून सुटत नाहींत. आपल्या घरांच्या भिंतींची वळकटी सर्वथैव नाहीं, पण निदान तीन हिस्से तरी वातावरणाच्या दाबावर आहे. कारण, कीं विटांच्या थरांमधील चिरा जशा जशा चांगल्या रीतीने भराव्या आणि आंत वायूचा अगदी प्रवेश कर्मी होईल असें करावें, तशी तशी इमारत मंजवूत होते.

३ गोगलगाई, खुबा, वगैरे प्राणी खडकास चिकटून रहातात; खांचें चिकटणेही वातावरणाच्या दाबामुळेच घडते. हे प्राणी आपल्या शिंपीचा कांठ खडकावरावर लागेसा करितात, नंतर शिंपींत पाणी भरून अथवा तिचे आंतील सर्व जागा आपल्या शरीरानें व्यापून ती शिंप खडकास लावितात. आतां ह्यांत ही गोष्ट उघडच आहे, कीं अशा रीतीने खडकाला चिकटवलेली शिंप उपटून काढावयाची असतां प्रत्येक चौरस इंचास पंधरा पौऱ्यांच्या वजनाइतकी ओढ दिली पाहिजे. ह्या गोष्टीची प्रचीति पहावयाची असल्यास एक सोभी कृति आहे, ती अशी, कीं एक कांचेचा पेला काठेकाठ पाण्यानें भरून

याज  
नंतर  
वर  
ड्या  
विली  
बळ  
दाव  
रीक  
वाता  
शिंप  
भुईव  
तात,  
अंगी  
पळे  
असप  
ल्या  
लटें  
सांत  
रणां  
ह्यामु  
आहे;  
देशां  
दोन  
कारण

साजवर पराकाष्ठेचे पातळ कातडे ओलें करून घालावें, नंवर तो फळीवर पालथा घालावा ह्याजे साला नोट वरचेवर उचलूळ लागल्यास बराच जोर करावा लागतो. धोंड्याला चिकटलेली गोगलगाय वातशून्य पात्राखालीं ठेविली असतां, ती आपले वजनानें शिर्पासुद्धा<sup>स्थालीं</sup> पडते. कालवे व मोत्यांचे किंडे आपल्या शिंपा पेटीसारख्या बळकट झाकून टाकितात, ह्यालाही कारण वातावरणाचा दावच होय. जर शिंपेच्या पाठीस कोठे तरी एकादें बारीक भोंक पाडून वायूचा आंत प्रवेश होऊ दिला, अथवा वाताकर्षक यंत्रांच्या हंडीत शिंपा नेऊन ठेविल्या, तर शिंपा आपोआप एकमेकांपासून मुट्टतात. माशा वैरे भुईकडे पाठ करून पाटणीवरून अगर छतावरून चालतात, खाचें मूळ पाहू गेले असतांही हेंच होय. खांचे अंगीं अशी कांहीं शक्ति आहे, कीं तिच्या योगानें त्या आपले पाय व जेथून चालावयाचें ती जागा ह्यांच्या मध्यें असणारा वायु नाहींसा करितात. ह्याजे पायांच्या बाहेरभ्या अंगावर वातावरणाचा भार असतो, त्यामुळे खांना उलटे चालतां येते.

४ थंड देशांमध्ये झारे व विहिरी ह्यांत थंडीच्या दिवसांत पाण्याचा तोटा येतो, ह्याचें कारण बहुतेक वातावरणाचा दावच आहे. थंडीनें जमिनींतील पाणी गोठतें, ह्यामुळे तोटा पडतो; अशी सामान्यतः लोकांची समजूत आहे; पण वस्तुगल्या ह्याचें हें कारण नव्हे. सिबांरिया देशांत देखील जमिनींतील पाणी हिवाळ्याच्या कडाक्यानें दोन फुटांपेक्षां अधिक गोठावयाचें नाहीं. तर ह्याचें कारण असें आहे, कीं थंडीनें पृथ्वीच्या पृष्ठभागाजवळचें

सर्व पाणी गोठून जाऊन वायूचा आंत प्रवेश बंद होतो. पाण्याने भरलेल्या नळीच्या वरच्या तोंडावर आंगठा ठेविला, तर खालचे तोंड रिकामे असतांही वायूच्या दाबाने पाणी यांतून बाहेर पडत नाही, आणि आंगठा काढिला असतां तें आपोआप वाहूं लागते, ह्यानुन मागे सांगितले. तसेच एर्येही जमिनींतून पाणी झिरपत असते; यास याच्या काहिनीचे तोंड बंद झाल्यामुळे झन्याचे वाठे पाणी वाहिनासे होते. आणि वरचे वर्फ वितळून गेले, ह्याणजे तेंच पुन: वाहूं लागते.

५ ही गोष्ट प्रसिद्ध आहे, कीं पिंप पाण्याने अथवा दारूने अगदीं भरले असतां, आंतील पदार्थ तोटींतून बाहेर पडत नाही. पिंपाच्या वरल्या अंगास भोंक असते तें मोकळे केले, ह्याणजे आंतील पातळ पदार्थ बाहेर पडूं लागतो. आतां ह्याचे कारण हेच आहे, कीं पिंपाच्या वरल्या अंगचे भोंक मोकळे नसले, ह्याणजे तोटींतील भोंकावर वायूचा दाब बसतो; तेणकरून तोटीवाटे पाणी वाहेर येऊ शकत नाहीं, आणि वरचे तोंड उघडले ह्याणजे त्या वाठे पाण्यावर वायूचा भार पडून तें तोटीवाटे वाहेर पडूं लागते. कदाचित् तोटीचेंच भोंक मोठे असले, तर वरल्या अंगचे भोंक मोकळे करण्याची गरज पडत नाही. कारण, कीं त्या भोंकांतून वरल्या बाजूने वायु आंत जात असतो, यामुळे याचा भार पडून खालच्या बाजूने पाण्यास वाहावयास अवकाश सांपडतो. ह्याप्रमाणे चहाच्या भांड्यास वरचे बाजूस भोंक राखणे आवश्यक पडते, नाहींपेक्षां भाडे परिपूर्ण भरले असतां आंतील चाहा ओतणे कठीण पडते. दारूचा मासला दाखवावयाचा असतां दारू आंतून काढ-

प्याकरितां एक प्रकारची नळी केली असते. तिचीही हीच खुबी आहे. ही नळी जस्ताच्या पञ्चाची केली असते, तिची आकृति खालीं काढली आहे. तीवर अ असें जेथें अक्षर घातले आहे, तेथें तिचे वरचे मूख व ब अक्षर घातले आहे तेथें तिचे खालचे मूख असते; पण खालचे मूख चिंचोळे असतें तें दारूंत बुडवितात, ह्याणजे ब द्वाराने दारू नळींत शिरते, मग अ तोंड अंगठ्याने दावून नळीवाहेर काढितात; ह्याणजे अ तोंडावर अंगठा असते तोंपर्यंत ती दारू वाहेर पडत नाहीं; नळीच्या तोंडावरला अंगठा काढून परिक्षा पाहण्याकरितां पेल्यांत ती दारू सोडतात. कांहीं प्रवासी लोकांनी अशी गोष्ट सांगितली आहे, की आहीं प्रवास करीत असतां आह्मावरोवर एशियाखंडांतील व आफ्रिकाखंडांतील कांहीं रानवटी लोक होते, खांची पाणी प्यावयाची रीति ह्या तन्हेची होती. ते प्रवासास निघाले, ह्याणजे आपणांवरोवर लांब नळी घेतात, आणि आपणास अथवा आपल्या सोवल्यास पाणी प्यावयाचे असले, तर ते ती नळी पाण्यांत बुडवून तिच्या एका शेवटाशीं तोंड लावून आंतील वायु ओढून घेतात; ह्याणजे पाणी नळींत शिरते. मग नळीच्या अग्रावर अंगठा दावून घरून ती पाण्यांतून वाहेर काढितात, आर्ण ती आपल्या तृष्णात मित्रास नेऊन देतात. आतां हा चमत्कार कोणत्या नियमाच्या आधाराने घडतो, हे खांस कळत नाहीं. पाण्याला तोंड लावावयाची अडचण नपडतां ही पाणी पिण्याची रीति हितावह आहे. सैफनापासून जें काम घडते, तें ह्या नियमाच्या आधारानेच घडते. सैफन ह्याणजे

एक वांकिवलेली नव्ही जिची एक बाजू दुसऱ्या बाजूपेक्षां प्रिचित अधिक असते. ही नव्ही पाण्यानें भरून तिचीचा अखूड बाजू पाण्यानें भरलेल्या पात्रांत बुडविली, आणि लांब वाजू पात्राच्या बाहेर ठेविली, आणि त्या लांब बाजूच्या तोंडावर ठेविलेले बोट काढले, तर त्या वाटें पात्रांतील सर्व पाणी वाहून जाईल. ह्या नव्हीच्या योगाने एके हवदांतील पाणी, मध्ये उंच सखल जमीन असतांही दुसऱ्या हवदांत नेतां येते, परंतु ह्या कळास मधली जमीन पाण्याच्या पृष्ठभागापासून बत्तीस फुटांहून अधिक उंच नसावी, व ज्या तोंडावाटे पाणी वाहावयाचे, तें तोंड पाण्याच्या पृष्ठभागपेक्षां खालीं असावे. कारण, कीं भूपृष्ठापासून वातावरणाच्या चरमप्रदेशापर्यंत असणाऱ्या वायुसंभाचा भार बत्तीस फूट उंचीच्या जलसंभाच्या भाराइतका आहे. ह्याणून पाण्याच्या पृष्ठभागावरील वातावरणाच्या दावापासून उत्पन्न होगारी ही गोष्ट बत्तीस फुटांपर्यंतच घडते.

आतां ह्या सर्व गोष्टींवरून हें सहज दाखवितां येईल, कीं पाणी चढविण्याचे बंब, आगेचीं यंत्रे, व वाफेचीं यंत्रे इत्यादिकांच्या अंगीं शक्ति वायूच्या दावापासून आली आहे. आपणांस वायूच्या दावाचे साहाय्य नसतें, तर आपलीं मोठमोठालीं जोराचीं यंत्रे कुंडित झालीं असतीं. असो, आतां प्रकरणसंगतीने कांहीं गोष्टी सुचल्या आहेत त्या सांगून हें प्रकरण संपवू.

वातावरणाचा दाब व खाची सृष्टीमध्ये करणी ह्यांचा ज्या दिवशी शोध लागला तोच विद्योक्षर्षाच्या कालाचा आद्य दिवस होय, असें ह्याटले असतां चालेल. तार्सेलीयन कृतिकरणे व वातावरणाच्या दावाविषयीं बोलणे,

ह्या गोष्टी सांप्रतकालीं अपूर्व वाटत नाहीत, पण दोनशें पावणेदोनशें वर्षापूर्वीं सर्व युरोपखंडांतील मोठमोठे विद्वान लोक वातावरणाचा भार ऐकतांच चक्रित होईत. वायूच्या अंगीं वजन आहे, आणि खाचा दाब सर्व पदार्थांवर आहे, ही गोष्ट प्रथमतः लोकांस इतकीं चमत्कारिक व असल वाटत होती, कीं तिचा स्वीकार खांनीं बहुतेक वर्षेपर्यंत केला नाही. ही गोष्ट सिद्ध करण्याविषयीं खातरी होण्याजोग्या हजारों जेव्हां कृति झाल्या, आणि खांच्या योगाने हजारों वर्षेपर्यंत जीं मर्ते चालत आली होतीं तीं जेव्हां खोटीं ठरलीं, तेव्हां लोकांनीं वायूच्या अंगीं वजन आहे, व खाचा दाब सर्व पदार्थांवर आहे, ही गोष्ट स्वीकारली. वायूच्या ह्या शक्तीमुळे सृष्टीमध्यें जे चमत्कार चालले आहेत, व तिच्या योगाने जीं यंत्रे झालीं आहेत, खांविषयीं विचार करू लागले असतां, जें साल्हाद आश्रय होतें, तें कल्पित काढबन्यांच्या वाचण्याने जें साल्हाद आश्रय होतें त्यापेक्षां विजातीय आहे. वायूचा शक्तीविषयीं काय काय तरी वर्णन करावे. सर्व प्राण्याचीं शरीरे अंतर्गत वायूच्या प्रसरणशक्तीच्या योगाने फुटून विदीर्ण घावीं, परंतु तीं दाह्य वायूच्या दावामुळे होत नाहीत. वायूच्याच दोबामुळे खोल खोल जाग्यांतून उंच उंच इमारतींवर पाणी चढवितां येतें, मोठमोठालीं जहाजे समुद्रांतून चालवितां येतात, व हवेची स्थिति समजते. कापूस कांतप्याचीं यंत्रे वायूच्याच शक्तीने चाललीं आहेत, मोठमोठाल्या हवेल्या आग लागून भडकल्या असतां खांवर बंबाने पाण्याचा धोत लावतात. तर पाणी इतके उंच चढण्याचे कारण वै माझीच्या अंगीं छतावरून उलटे चालण्याची जी

शक्ति आहे तिचें कारण, हीं भिन्न असावीं, ह्यानुन जसा भास होता, असा कोणत्या तरी कारणांविषयीं होईल काय? तथापि ह्या दोन्ही कळ्यांचें कारण वातावरणाचा दावच आहे.

ह्या सर्व गोष्टी तर आश्र्यकारक खन्याच; परंतु ही गोष्ट फारच आश्र्यकारक आहे, कीं आपल्या शरीरावर तीस हजार ढैंडांपेक्षांहीं अधिकच वातावरणाचें वजन असून यामुळे आपला चुराडा होत नाहीं. तर अशा ह्या घोर अनर्थाचें जेणेकरून निवारण होत आहे, तें काय आहे? आपल्या शरीरांतील वायु ज्याचें वजन पाहिले असतां एक औंसाहूनही अधिक नाहीं, पण तौ आपल्या प्रसरणशक्तीमुळे बाह्य वायूच्या ह्या एवढ्या औद्याशीं समतोलपणा राखतो, यामुळे त्याचें आपल्यास पर्वताएवढे ओझें ब्हावें तें नहोतां उलटे आपल्या पायांस यापासून पंखांप्रमाणे साहाय्य होते. आपल्या मनांत कदाचित् अशी कल्पना येईल, कीं रिकामा शिसा आडवा पडला असतां यावर वायूचा दाव पडल्यामुळे तो फुटून जावा; पण असें नहोण्यास कारण हें आहे, कीं जशी बाह्य वायूच्या अंगीं भार घालून शिशाच्या आंत असणारा जो वायु त्याचे अंगीं प्रसरणशक्तीच्या योगानें तो परिणाम वंद करूप्याची शक्ति आहे. जर आपण त्या शिशाच्या तैंडाशी वाताकर्षक यंत्र लावन ज्या अंतर्गत वायूच्या योगानें शिशाच्या बचाव होतो तो काढून टाकिला, तर तत्काल बाह्य वायूस आपली शक्ति यथेच्छ चालवावयास प्रसंग सांघडेल, आणि तेणेकरून त्या शिशाचे तुकडे तुकडे उडतील,

पकारिक दुद्धि ह्यांची ह्या गोष्टींवरून स्पष्ट सिद्धता होते. वातावरणाच्या भारानें आपल्या घरांचा चुराडा होत नाहीं, खासही जगदीशानें केलेली जी ही व्यवस्था तीच कारण होय. नऊ फूट उंच व बारा फूट अवरस चवरस अझी खोली घटली तर तिच्यावर व तिच्यां चोहां वाजूंवर मिळून बारा लक्षं चवेताळीस हजार एकशे साठ पौऱां-इतके वायूचे ओऱे होते; परंतु हें एवढे मोठे ओऱे असतां-ही त्यापासून खा खोलींत मावणारा जो सत्याण्णव पौऱ भार वायु खाच्या प्रसरणशक्तीमुळे तीस कांहीं उपद्रव लागत नाहीं. तेव्हां ह्यांत अडूत चमकार हा आहे, कीं बारा लक्ष चवेताळीस हजार एकशे साठ पौऱांशीं सत्याण्णव पौऱ समता करितात. समता करण्याची ही आश्रयकारक शक्ति जरका वायूचे अंगां नसती, तर मनुष्यास घरे कधींच बांधतां आलीं नसतीं, आणि कोणीही जीवंत राहिले नसते.

ह्यावरून असे दिसून येते, कीं वायूमध्ये आपण बुडून गेलों आहों, आणि जो वायु एकपक्षीं पाहिले असतां आपल्या भारानें आपणास चिरडून टाकील असे भय वाटते, व दुसरे पक्षीं पाहिले असतां तो आपल्या प्रसरणशक्तीनें आपल्या शरीराचे विदारण करील असे वाटते, परंतु ह्या दोन भयंकर शक्तींत समतोलपणा आहे, हीच गोष्ट आप-



न्या संरक्षणास कारण आई, व ती आपणास दाखविते, कों आपली स्थिति इतकी भयंकर असतां ही द्याचे हातीं उत्पत्ति स्थिति व लय तिन्हीं गोष्टी आहेत, अता जो जगदीश्वर तो आपले संरक्षण कसें करीत आहे. पहा, हेच खाच्या औपकारिक बुद्धीचें व चातुर्याचे केवडे ढळढळीत उदाहरण आहे, की ह्या दोनही शक्ति परम अनिवार्य असतांही परस्पर विरोधामुळे या एकमेकास आवरून घरितात, आणि जगाचा नाश व्हावा तो नहोतां उलटे सर्व व्यापार यथास्थितपणे घडतात. आतां पहा, की ह्या जगाचा संब्धार करावा, असें परमेश्वराच्या मनांत आले असतां, ही गोष्ट याला किंती अनायासें करितां येईल वरे! ह्या दोन शक्तीपैकीं एक शक्ति निष्प्रतिबंध केली ह्यागजे पुरे. सर्व कार्य आपोआप घडेल.

### प्रकरण ५.

वायुच्या स्थितिस्थापकतेविषयीं.

भूगोलास वेष्टून राहाणारा असा जो वायुरूप समुद्र ह्यांत आपण, जसे समुद्राच्या तळीं मासे संचार करितात, तसे संचार करीत आहों. वायुरूप द्रव्य आपल्या जीवनार्थ अर्थात आवश्यक आहे. हेच पोटांत ओढून घेण्याचे सामर्थ्य आपल्या अंगीं असावे, ह्याणून परमेश्वरानें आपणांस जन्म देण्यांच्या पूर्वीं फुपुस ड्रायफ्रम (मधला पडदा) कूचा, (मृद्दस्थि) वरगाज्या, स्नायु, इयादिक साधने दिली आहेत. फुफुसांत वायूचा! प्रथमतः प्रवेश झाला ह्यागजे त्यासरसे बालक ओरडूलागते, आणि तेणेकरून चैतन्याचा बोध

दुसरे कोठेंही जरी आपण गेलों, तरी आपणाभैवतीं हा वायु आहेच. ह्यावर आपलीं बहुतेक सुखें आहेत. वायूचे अंगीं पारदर्शकत्व आहे, त्यामुळे हा दृष्टीस अगोचर झाला आहे. व हा फार पातळ आहे, ह्यामुळे धरावयास सांपडत नाहीं. वायु घारेंद्रिय व रसनेंद्रिय ह्यांसही अगोचर आहे. तो वाहू लागला ह्याणजे मात्र कर्णेंद्रियानें व त्वगिंद्रियानें समजतो. तेव्हां सामान्यतः ह्यटले असतां वायु इंद्रियांस अगोचर आहे. आतां इंद्रियांस अगोचर असे पदार्थ ह्या सृष्टीमध्ये आहेत, ह्याविषयीं आपली खात्री पुष्कळ गोटींमध्ये झाली आहे. ह्याकरितां “चक्षुवैसत्यं” हें जें किंत्रिक साधारण लोकांचे व विद्वान लोकांचे असत्य मत आहे, त्याविषयीं आपणास नपले पाहिजे. वायु स्वरूपतः अदृश्य आहे; परंतु ह्या पृथ्वीवर आपला वास होण्याविषयीं अत्यंत अवश्यक जे पदार्थ आहेत, त्यांपैकांच एक वायु आहे. अन किंवा पाणी, किंवा निद्रा नसली, तरी आपण कांहीं दिवसपर्यंत वांचूं, व सूर्याच्या प्रकाशावांचूनही महिन्याचे महिने काढूं; पण ह्या वायूचा आपला वियोग झाला असतां एक क्षणभर देखलिल चालायाचें नाहीं. ते असें, कीं फुपुसांचा व्यापार तत्काल बंद पडेल, काळजाचें उडणे राहील, नाड्यांतील व शिरांतील रक्त वाहतांना थांबेल, आणि मूर्च्छा येऊन आपण तत्काल मरून जाऊ. ह्या-



प्रमाणे देहरूप यंत्राच्या सर्व शक्ति गलित होऊन विचार व चेतना हीं नाहींशीं होतील आणि मातीस माती मिळेल. आतां आपण मुख्यत्वेकरून वायूच्या स्थितिस्थापकतारूप गुण ह्याजे ज्या गुणामुळे वायूवर कांहीं भार घातला असतां वायु संकुचित होऊन लहानशा जागेत मावतो व दाढ काढला असतां पुनः पसरून पूर्वी इतकी जागा व्यापितो तो होय. घड्याळाच्या कमानीचीं दोन शेवटे हातानें एकमेकांच्या शेजारीं आणून हात सोडून दिला, तर तीं पुनः पूर्वस्थितीवर येतात, ह्यानु अशा पदार्थांच्या अंगीं स्थितिस्थापकतारूप गुण आहे, असेहणतात. कांहीं लोंकर हातांत धरून मूठ मिटली, तर लोंकर संकुचित होते; मूठ उघडली असतां पुनः पहिल्या एवढा लोंकरीचा गोळा होतो, ह्याफरितां आपण ह्याजतों, कीं लोंकरीचे अंगीं स्थितिस्थापकतारूप गुण आहे. ह्याप्रमाणेच एखाद्या कातज्याच्या पिशवींत वायु भरून तीवर भार घातला असतां आंतील वायु संकुचित होतो, आणि भार काढला ह्याजे तो पसरून तत्काल पहिल्या इतकी जागा व्यापितो, तेव्हां ह्यावरून ही गोष्ट स्पष्ट सिद्ध होते, कीं पिशवींतील वायूचे अंगीं स्थितिस्थापकतारूप गुण आहे.

वायूच्या अंगीं हा स्थितिस्थापकतारूप गुण आहे, ह्यामुळे तो पसरून अधिक जागा व्यापण्याचा निरंतर प्रयत्न करीत असतो. ह्या गोष्टीची सिद्धता पाहाऱ्यास कांतज्याच्या पिशवींत थोडासा वायु भरून तिचें तोंड घट बांधून टाकावें, तंतर तो वाताकर्षक यंत्राच्या हंडींत ठेवून हंडींतील वायु काढून टाकावा, ह्याजे पिशवीच्या बाहेरल्या अंगावर

वातावरणाचा जो दाब असतो तो नाहींसा होऊन पिशवीच्या आतील वायूस पसरण्यास अवसर सांपडून जी पिशवी पूर्वी सुरकुतलेली व चिमटलेली असते ती फुगून दडस होते. जर हंडीत वायु जाऊ दिला तर तीच पिशवी पुनः पहिल्याप्रमाणे चिमटून जाते. ह्या प्रकारच्या कृतीमें असे दृष्टीस पडते, की वायु थोडा असतांही त्याच्या स्थितिस्थापकतारूप गुणामुळे तो शिशाचीं वरीच जड वजने उचलतो.

पर्वतावर जसजसे वर जावें तसतसा वातावरणाचा भार कभी होत जातो, ह्यामुळे पिशवींत वायु भरून ती आपण उंच पर्वतावर नेऊं लागलौं, तर आपण जों जों वर जातों तों तों पिशवी आतील वायूच्या स्थितिस्थापकतेमुळे अधिक अधिक फुंगूं लागते; आणि असेहोतां होतां शेवटी पिशवी फुटून देखाल जाते. असेच उष्णतेनेही वायूचे प्रसरण वाढते. तें असें, की आपण एखाद्या पिशवींत वायु जो भरून ती रसरसीत विस्तवाजवळ ठेवली, तर तींत असणारा वायु तो पसरतो, आणि त्यामुळे पिशवी फुगून फुटेलशी दिसू लागते. वायूचे अंगी स्थितिस्थापकतारूप गुण आहे, हे सिद्धकरण्यास दुसरी एक चमत्कारिक युक्ति आहे. ती अशी, की एक पातळ चौकोनी शिसा घेऊन त्यांतील वायु अगदीं वाहेर न पडे अशा रीतीनें त्यास बुटणे बसवावें, नंतर वाताकर्षक यंत्राच्या हंडींत तो आडवा ठाकावा आणि हंडी निर्वात करावी, ह्याजे शिशांतील वायु इतका पसरतो, की शिसा फुटून त्याचे तुकडे होतात. आपल्या शरीरावरील वायूचा भार नाहींसा करून शरीरांतील वायूस वाहेर निघू दिले, तर शरीराचीही अशीच दशा होईल. ती अशी, की

वायुच्या जोरासरसे फुपुस व वाहिन्या तडकतील, शिराकॅ धमन्या हांतून रक्काचा धोदाटा वाहू लागेल, आणि ह्या देहयंत्रांतील सर्व व्यापार बंद पडतील. उंदीर किंवा एकादें पांखरू वाताकर्षक यंत्राच्या हंडीखालीं ठेवून हंडींतील वायु काढून टाकिला, तर तो प्राणी प्रथमतः दडपल्यासाठे रखा दिसतो, नंतर आलेपिळे देऊ लागतो, याचें शरीर फुगू लागते, आणि तो तसाच एक दोन पळेपर्यंत ठेविला, तर प्राण देखील सोडतो. एकादें चिंबलेले लिंबु अगर दुसरे काहीं असेच फल त्या हंडींत ठेविले, तर तें हळू हळू फुगून जसेंका ताजेच तोडून आणिले आहे, असें दिसून लागते; परंतु हंडींत वायु जाऊ दिला, तर पुनः तें चिंबून पूर्वीप्रभाषे होते. आतां लिंबु फुगण्याचें कारण असें आहे, की वाद्य वायूचा दाव नाहीसा होतो ह्यामुळे लिंबाच्या आंतील वायु पसरतो, आणि तेणेकरून हा परिणाम घडतो.

नानाप्रकाच्या कृतींवरून असें सिद्ध झाले आहे, की वायूची प्रसरणशक्ति त्याच्या जडते इतकी असते, आणि त्याच्या दावापासून जीं कायें घडून येतात, तींच प्रसरणशक्तीच्या योगाने घडून येतात. कारण व्यापार आणि प्रतिव्यापार हे सारखेच असतात. ह्याकरितां वायु ज्या जोरानें प्रसृत होण्याविषयीं प्रयत्न करीत असतो, तो जोर ज्या जोरानें वायु दावलेला असतो या जोराबरोबर असतो. ह्यास उदाहरण, घडाव्याची कमान जितक्या जोरानें गुंडाळलेली असते तितक्याच जोरानें ती उलगडण्याविषयीं प्रयत्न करीत असते. ह्याणून एकादा पाचाच्या आंतील वायु जर त्याच्या बाहेरील वायु इतका घन असला, तर आंतील वायूच्या जोर पाचाच्या बाजूवर जितका असतो तितकाच वा-

हेरील वायूचा जोर पात्रावर असतो, आणि ह्याच कारणा-  
स्तव चौरस शिशांतील वायु काढून घेतला असतां तो बा-  
हेरील वायूच्या दाबानें फुटतो, किंवा बाहेरील वायु नाहीं-  
सा केला असतां आंतील वायूच्या प्रसरणशक्तीनें फुटून  
जातो.

वायूच्या आंगीं स्थितिस्थापकतारूप गुण आहे, ह्यामुळे  
तो प्रसृत किंवा संकुचित होतो. सर्व वायूमध्ये पृथ्वीच्या  
पृष्ठभागाजवळचा जो अवयंत घनवायु हा आणखी किंती  
घन होईल ह्याचा अद्यापि पुरेतपणीं थांग लागत नाहीं.  
पृथ्वीच्या पृष्ठभागाजवळच्या वायूच्या आंगीं, जितकी घन-  
ता आहे तिच्या साठपट घनता आलेला वायु मीं बघितला  
आहे, असें डाक्टर हाली साहेब सांगतो. किसेक असें  
ह्याणतात, कीं वायु किंती घन होईल हें सांगणे अशाक्य  
आहे.

मानवी कृतीच्या योगानें वायु संकुचित होतो. पहा,  
फोर्सिंगपंप ह्या यंत्रापासून महत्कार्ये घडतात. ह्ये-  
च्या बंदुकेतील गोळी जोरानें दूर जाते. ह्या बंदु-  
कीची आंतले आंगास एक पुड राखलें असतें, यांत  
चिपनळीनें खूब वारा भरावा; नंतर या पुडाच्या व बंदुकी-  
च्या नळीच्या मध्ये पडदा असतो, तो खुला करावा ह्याणजे  
पुडांत संकुचित होऊन राहिलेला वायु स्वप्रसरणशक्तीच्या  
जोरानें नळींत गोळीमारें जातो, मग गोळी मोळ्या वेगानें  
बाहेर पडते. वायूच्या आंगीं स्थितिस्थापकतारूप गुण  
आहे, ह्यामुळे त्याच्या आंगीं प्रसृत होण्याची शक्ति विजा-  
तीष आहे. वायु किंती पसरतो हें पाहाण्यास मिस्तर बोय-  
ली साहेब हानें अनेक कृति केल्या, यांत प्रथमतः पहिल्या

जागेपेक्षां नऊपट जागा वायूने व्यापिली, दुसऱ्या वेळेस  
एकवीस पट तिसऱ्या वेळेस साठपट, चकथ्या वेळेस दो-  
डशेपट, पांचव्या वेळेस आठशेपट, साहाव्या वेळेस दाहा-  
हजारपट आणि शेवटीं तेरा हजार साहारें एकुणहत्तर-  
पट जागा व्यापिली. ह्याप्रमाणे वायूचा हा जो इतका  
फैलाव झालातो केवळ याच्या आंगच्या प्रसरणधर्मानेच  
झाला; त्यांत अभीच्या उष्णतेचा वैरे कांहींएक संबंध न-  
व्हता. ह्यावरून असें दिसते, की थासावरोवर आपल्या  
पोटांत जाणारा जो वायु तो वातावरणाच्या अत्युच्च प्रदे-  
शांत जो वायु आहे, यापेक्षां तेरा हजारपट तरी संकुचित  
झालेला असाका. आतां भूपृष्ठावर असणारा वायुही साठ-  
पट संकुचित करतां येतो. ह्यावरून ही गोष्ट ओघानेच  
आली, की एक आणि आठ लक्ष वीस हजार ह्यांत जें प्र-  
माण आहे, तेंच वायु अखंत संकुचित जी जागा व्यापितो  
ती, व परम प्रसृत वायु जी व्यापितो ती, ह्या दोहोत आहे.  
तेहीं वायूच्या अंगीं जो स्थितिस्थापकतारूप गुण आहे,  
याच्या विजातीय शक्तीची यथायोग्य योजना केली असतां  
तेहींकरून विलक्षण यांत्रिक जोर उत्पन्न होईल, ह्यांत सं-  
शय नाहीं. पर्वतापासून ज्बाला वैरे पदार्थाचें निःसरण  
भूकंप, नवीन नवीन द्वीपांचा उद्भव, डोंगराचें भेदन इत्या-  
दिक जीं औपातिक कूळें ह्या सुष्ठींत घडतात, तीं सर्वथैव  
नसलीं तरी अंशतः तरी ह्या अद्भुत शक्तीच्या योगाने घडत  
असतील असें ह्याणप्यास चिंता नाहीं.

वायूची स्थितिस्थापकता कांहीं कमी किंवा अगदीं ना-  
हींची होते किंवा नाहीं ह्याविषयीं शोध विद्वान् लोकांनी  
चालविला आहे. मिस्त्र बोयली साहेब ह्यांनी आपल्या

वाताकर्षक यंत्राने वायु असेंत पातळ केला आणि तशा वायूच्या आंगीं कोठपर्यंत स्थितिस्थापकता रहाते हें पाहिले, परंतु या वायूच्या आंगची स्थितिस्थापकता कभी झाली असें त्यांस कधीं अढळलें नाहीं. मिस्तर देसमुळर ह्याने सोंगितले आहे, की हवेच्या बंदुकींत वायु भरून तो तसाच साहा महिनेपर्यंत संकुचित ठेविला होता, तथापि याच्या प्रसरणशक्तींत कांहीं तफावत पडली नाहीं. मिस्तर राबरवल साहेब ह्याने हवेच्या बंदुकींत सोळा वर्षेपर्यंत वायु संकुचित करून ठेविला होता; पण त्याची प्रसरणशक्ति जशीची तशीच होती.

वायूच्या स्थितिस्थापकतेविषयीं विद्वान् लोकांनी नानाप्रकारचीं कारणे लाविलीं आहेत, परंतु सदां असें मत चालू आहे, की वायूत अनुद्गृह उष्णता आहे, तिच्या योगाने तो पातळ राहिला आहे व याच्या आंगीं स्थितिस्थापकता आली आहे. कारण उष्णतेच्या आंगीं विजातीय स्थितिस्थापकता आहे, अशी सृष्टींत दुसऱ्या कौणत्याही पदार्थाच्या आंगीं नाहीं; पण ह्यांत झालें काय? वायूच्या आंगीं स्थितिस्थापकता कशी आली हें सांगण्याकरितां ती उष्णतेच्या आंगीं मानली. शेवटीं स्थितिस्थापकता ह्याणजे काय, व ती उष्णतेच्या आंगीं तरी कशाने आली हें कळत नाहीच. ह्याकरितां वायूच्या आंगीं स्थितिस्थापकतारूप गुण परमेश्वराच्या इच्छेने आला आहे, असें ह्याणुन स्वस्थ बसणे प्राप्त आहे.

स्थितिस्थापकतारूप गुणामुळे आपणांस पुष्कळ गोष्टीचा बोध होतो. शाईच्या वाटलीचा बूच काढला असतो शाईला बुडबुडे येतात, व ती फेसाळते. तर ह्याचे कारण

असे आहे, की बाटलीत शाई ओतण्याचे वेळेस आंत कांहीं वारा सांघटतो तो बाटलीला बूच घालते वेळेस जो वारा आंत दावला जातो याच्या भारामुळे प्रसार पावू शकत नाहीं. पुढे शाईचा बूच काढला ह्याणजे शाईचा पृष्ठभाग व बूच ह्याच्या मध्ये जो घन झालेला वारा असतो तो निघून गेला ह्याणजे याचा दाव शाई व तींतील वारा ह्यांवरोल नाहींसा होतो. मग शाईच्या आंगीं स्थितिस्थापकता नसते, ह्यामुळे ती तशीच रहाते; पण वायूच्या आंगीं तो मुण आहे ह्याणून तो बाहेर निघतो, त्यामुळे शाईला बुडवुडे येतात व ती फेसाळते. एखादे मनुष्य किंवा जनावर पाण्यांत बुडालें असतां याचें शव एक दोन दिवसांनीं फुगून वर येते, याचेंही कारण वायूची स्थितिस्थापकताच आहे. प्राणी बुडून जीव गेल्यावर वाहिन्या बंद पडतात. नंतर लवकरच सर्व धातूंचा पाक होऊन ते कुजूं लागतात; ह्याणजे तेणेकरून देहगत तखांचे पृथक्भवन होऊं लागते; तेव्हां पुष्कळ वायु पृथक्ह होतो आणि तो सर्व वाहिनींतून पसरतो. कारण यास बाहेर पडण्यास वाट नसते; ह्यामुळे सर्व शरीर फुगून शवाचें प्रमाणगुरुत्व पाण्यपेक्षां कमी होते; तेणेकरून ते पाण्यावर तरुं लागते; परंतु द्या रीतीने शरीर सडून याचे अवयव मोकळे झाले, आणि वायूला बाहेर पडण्याला वाट झाली ह्याणजे शवाचें प्रमाणगुरुत्व पाण्यपेक्षां अधिक होऊन शव पुनः तलाशीं जार्ते. मासे पाण्याचे तलाशीं जातात व वर येतात, हेंही वायूच्या स्थितिस्थापकतेमुळेच घडते. माझाला पोटांत वायाशय असतो, तो यास पाहिजे तेव्हां संकुचित करितां येतो व पाहिजे तेव्हां फुगवितां येतो. माझाला तलाशीं जावयाचें

झाले ह्याणजे तो आपला वाख्याशय दावतो, तेणेकरून याचें प्रमाणगुरुत्व वाढून त्यास तळाईं जातां येते. पुनः वरतीं येण्याचें झाले ह्याणजे मासा वाख्याशयावरील दाव काढतो, ह्याणजे तो आशय अंतील वायूच्या योगाने अर्थांत फुगतो, मग तेणेकरून याचें प्रमाणगुरुत्व पाण्यापेक्षां कमी होऊन तो पाण्याच्या पृष्ठभागावर येतो. ह्याप्रमाणे वायूच्या प्रसरणशक्तीमुळे घडून येणाऱ्या अनेक गोष्टी दाखविता येलील; परंतु यांचे प्रतिपादन नकरितां आपण ह्या विषयाच्या पुढच्या प्रकरणाचा विचार करू.


### प्रकरण ६.

वाख्यावरणाची उंची पकेपणीं समजली आहे, असे पुर्वकल यंथकार मानतात; परंतु वास्तविक ह्यटले असतां ही उंची अमुक आहे असा पक्का शोध लागत नाही, आणि पुढे तरी शोध लागेल, असा संभव दिसत नाही. वायूची घनता सर्वत्र सारखी असती तर वाख्यावरणाच्या उंचीचा निश्चय करतां येता. तो असा, की भूपृष्ठापासून वातावरणाच्या परमोच्च प्रदेशापर्यंत वायूच्या स्तंभाचें वजन तितकाच लांब तितकाच रुंद व बत्तोस कूट उंच अशा पाण्याच्या स्तंभाच्या वजनाइतके आहे, असे कळून आले आहे, व पाणी वायूपेक्षां सुमारे आठशे चाळीसपट जड आहे. तेब्हां आठशे चाळीसांस बतिसांनीं गुणले असतां संबोस हजार आठशे ऐशीं गुणाकार होतो. तर इतके कूट ह्याणजे सुमारे पांच मैल व १६० यार्ड वाख्यावरणाची उंची आहे असा निश्चय करतां येता; परंतु तो करतां येत नाही. कारण की भूपृष्ठापाईं वायूची जी घनता

आहे, तीच घनता सर्वत्र नाही. जों जों वर जावें तों तों वायु अधिक अधिक विरळ होत गेला आहे. ह्याखेरीज दुसऱ्याही कांहीं गोष्टीवरून अनुमान होतें, कीं वातावरणाची उंची पांच मैलांपेक्षां फारच ज्यास्ती आहे.

वायावरणाच्या उंचीचे ज्ञान होण्याकरितां विद्वान् लोकांनी दुसरी एक युक्ति काढिली आहे. वेद करून पहातां असें आढळतें, कीं सूर्यास्त ज्ञान्यावर जो मंद प्रकाश असतो, तो क्षितिजाचे खालीं अठरा अंश सूर्य गेला झाणजे संपतो. आतां अस्तानंतर हा मंद प्रकाश राहातो याचे कारण असें आहे, कीं सूर्यकिरण वातावरणावर प्रतिविवित होऊन पृथ्वीकडे परावर्तन पावतात, ह्यामुळे सूर्यास्त होतांक्षणींच जो अंधार पडावा तो नपडतां कांहीं वेळपर्यंत जांजड राहाते, आणि वायावरणाच्या ज्या प्रदेशापासून सूर्य-

किरण परावर्तन पावतात त्याच्या उंचीचा निश्चय करतां येतो.



ह्या पुढील आकृतींत अ ब क इ रेषा ब स्थानीं राहाणाराचे क्षितिज आहे. डक सूर्यकिरण हाक स्थानावर पडल्यामुळे क्षितिजाशीं डक इ अठरा अंशांचा कोन झाला आहे, तेव्हां डक अ हा कोन एकशें वासष्ट अंशांचा आहे. आतां फ मध्य विद्युपासून फक रेषा कर. ती रेषा वायुच्या ज्या परमाणुपासून कड किरण परावर्तन पावत आहे त्यावर लंब होईल व ती डक ब कोनाचे दोन समान\* भाग

\* पतनकोन व परावर्तनकोन निरंकर वरोवर असतात असा नियम आहे.

कराल. फक्क काटकोण त्रिकोणांत फक्क ब कोन ८१  
अंश आहे, पण तो वातावरणांत सूर्यकिरणाच्या वकीभव-  
नास्तव ८१ अंश तोस कळा भरतो. फक्क ही पृथ्वीची  
त्रिज्या सुमारे चार हजार मैल आहे, ह्याकरितां त्रिकोण-  
मितीच्या नियमाप्रमाणे फक्क अ कोनाच्या भुजज्येस जर  
पृथ्वीची बफ त्रिज्यातर फक्क काटकोनाच्या भुजज्येस  
फक्क वाजू द्याणजे ह्याप्रमाणे.

८१,३० ह्यांच्या भुजज्येस	९,९९५२०३
जर ४००० मैल ह्यांची भुजज्या	३,६०२०६०
तर ९० अंश ह्यांच्या भुजज्येस १०,०००००००	
४०४४ $\frac{1}{2}$ मैल.	३,६०६८५७

आतां फक्क वाजू पृथ्वी व वातावरण ह्यांची त्रिज्या आहे.  
तींतून बफ द्याणजे पृथ्वीची त्रिज्या वजा केली असतां वा-  
की ग क राहाते, द्याणजे साडे चेवेचाळीस मैल वातावरणा-  
ची उंची भूपृष्ठापासून पलीकडे आहे. ह्या रीतींत दुस-  
ऱ्या आणि तिसऱ्या पदांच्या लागरतमांची वेरीज करून  
तींतून प्रथम पदाचें लागरतम वजा केले. आतां दुसऱ्या  
रीतीनें केलें तरी हाच परिणाम होतो. त्रिज्या १०,०००००००  
जर बफ, तर बफक च्या छेदनरेषेस फक्क द्याणजे  
 $3,602060 + 10,008200 - 10,000000 = 3,606860$ , ह्यावरून असें झालें, कीं साडेचेवेचाळीस  
मैल अंतरावरील वायु सूर्यकिरणांचे प्रतिफलन होण्या-  
जोगा आहे. आतां सूर्य अठरा अंशांहून पुष्कळ खालीं  
गेल्यावरही आपणांस थोडा थोडा प्रकाश दिसत असतोच,  
ह्याकरितां अशीही अटकळ करायास कांहां अवकाश आहे,

कीं दोनशे मैलांपलीकडे देखील सूर्यकिरण प्रतिविवित व्हावयाजोगी वातावरणाच्या आंगीं घनता आहे.

चाळोस किंवा पन्नास मैलांपलीकडेही वातावरणाचा विस्तार आहे, ह्या गोष्टीची सिद्धता, उल्कापातावर जे कांहीं विचार झालेले आहेत खांवरूनही होते. संन १७१९ चे सालीं एक मोठा उल्कापात झाला, तो भूषष्टापासून आहत्तर मैलावर झाला, असें गणितानें सिद्ध झालें आहे. संन १७८३ चे सालीं आगष्ट महिन्याच्या अठराव्या तारखेस ग्रेटब्रिटन व खा शेजारचे देश ह्यांवरून एक उल्का गेली, ती या देशांतील जोशांनीं वेध करून पहातां झंभर किंवा नव्वद मैलांपलीकडे होती असें गणितानें आले. ही उल्का इंग्लंडाचे कांहीं भागांवरून गेली, वेव्हां तेथें मोठी गर्जना ऐकूं आली.\* संन सत्राशे एकुणिसांत उल्कापात झाला ह्याणून लिहिले, याची तर गर्जना फारच मोठी झाली, ती ग्रेटब्रिटनाचे बहुतेक भागांत ऐकूं आली. तिच्यामुळे सर्व वायुमंडळ क्षुब्ध झालें आणि पृथ्वी देखील आतां डळमळले असें भासलें.

नव्वद मैलांपलीकडे उल्कापात झाला ह्याटले ह्याणजे अर्थातच झालें, की तेथें वायु आहे आणि तो भूमीपासून इतक्या अंतरावर असल्यामुळे कितीही विरल झाला असला तरी अभीची ज्वाला राखावी इतकी शक्ति याचे आंगीं आहे. आतां उल्का ह्याणजे विजेचें तेज असें साधारण मत आहे, याप्रमाणे ह्याटले तरी नव्वद मैलांपलीकडे वायु

\* संन १८५३ त फाल्गुन वद्य एकादशीस सुमारे एक घटका रात्रीस मावळांत एक तारा नुटला याची गर्जना वहुतेक सर्व पवन मावळांत व पौढ खाच्यात ऐकूं भालो.

नाहीं असें सिद्ध होत नाहीं. कारण कीं विजेचे तेज देखील पूर्ण निर्वात जागेतून जात नाहीं, ह्याकरितां आपणांस असें ह्यायास जागा आहे, कीं वाय्वावरणाच्या विस्ताराची मर्यादा आपणास बरोबर समजली नाही. उक्कापात पृथ्वीपासून इतके दूर झालें, तरी ते वाय्वावरणाच्या बाहेर झाले नाहीत, असें ह्या पुढील गोष्टीवरून दिसते, ती गोष्ट अशी, कीं दरतासास अडुसष्ट हजार मैल ह्या मानाने पृथ्वी सर्व वाय्वावरणासहवर्तमान सूर्यभौवतीं फिरत आहे, तेबां सत्राशें श्वाशीचे सालची उक्का उत्तेकडून दक्षिणेस गेली, ती वाय्वावरणाच्या पर्लीकडे असती तर एक मिनिटांत हजार मैलांहून अधिकच पश्चिमेकडे राहिली असती. कारण कीं पृथ्वी एके मिनिटांत तितकी फिरते.

कोणी अशी कल्पना करतात, कीं ह्या स्थितिस्थापक, व अत्यंत पातळ वायूने सर्व विश्व भरलेले आहे तें असें, कीं आकाशमार्गाने भ्रमण करणाऱ्या ग्रहनक्षत्रादिक गोलांस याच्या कांहीं प्रतिबंध होत नाहीं, व तो वायु प्रयेक तात्याभौवतीं त्या त्या तात्याच्या प्रकृत्यंशाप्रमाणे घन झालेला आहे, कारण कीं मोळ्या पदार्थाचे आंगीं आकर्षणशक्ति अधिक व लहान पदार्थाचे आंगीं आकर्षणशक्ति कमी, असा सुष्ठुनियमच आहे; आणि यामुळे सर्व त्रिभुवनांत वायु एकच असतां प्रत्येक तात्याभौवतीं याची घनता न्यूनाधिक होऊन निरनिराळीं वातावरणे भासतात. आतां ही कल्पना खरी असत्यास पृथ्वीभौवतीं असणाऱ्या वायूस मर्यादा आहे, असें ह्याणतां येत नाहीं; तर इतर ग्रहांच्या वातावरणांतील वायूशीं मिश्र झाला आहे असें ह्यटले पाहिजे.

वायूस मर्यादा नाहीं असें जरी ह्यटले, तरी वाय्वावरण

ह्याणून आपण ज्यास नांव दिलें आहे, असा जो पृथ्वीबरोबर भ्रमण करणारा वायु आला कांहीं तरी मर्यादा असली पाहिजे. कारण कीं वाय्वावरण पृथ्वीबरोबर फिरत नाहीं, असें ह्याटलें तर सर्वकाळ पूर्वेकडून वारा वाहावा व याची गतिही फार विलक्षण ह्याणजे दर तासास हजारांहूनही अधिकच मैल असावी, आणि अर्थातच असल्या जोराच्या वायूने झाडें, डोंगर वैरे सर्व संपाट होऊन जावे; पण तसें होत नाहीं. आतां वातावरणाच्या वायूची मर्यादा कोठें संपते ह्याचा निश्चय करणे हें आपणांस अशक्य आहे.

### प्रकरण ७.

#### वायुघटक तत्वांचे विवेचन.

पृथ्वी,\* आप, तेज, आणि वायु ह्या च्यार मूळ तत्वांपासून सर्व पदार्थ उत्पन्न झाले आहेत, असें आजपर्यंत विद्वान् लोक मानीत आले; परंतु अर्बाचीन काळीं रसायन शास्त्राच्या योगानें शोध लागून असें सिद्ध झालें आहे, कीं हीं सर्व मिश्रतत्वे आहेत आणि यांत वायु हें तत्व जरी फार सूक्ष्म व दृग्दिग्यास अगोचर आहे, तरी तें देखील निरनिराळ्या तत्वांच्या संयोगापासून झालेले आहे. हा शोध लागून सुमारे सत्तरांहून कांहीं ज्यास्ती वर्षे झालीं. प्रथमतः डाकर प्रीस्तली साहेबानें संन १७७४ त आगष्ट महिन्याच्या पहिल्या तारखेस कृति केल्या, तेव्हां यास ज्यास

\* हिंदू लोक भाकाशासही मूळतत्व मानीत आले आहेत.

वृत्तीवरो  
असली  
त नाही,  
व खाची  
रहूनही  
जो राच्या  
ई; पण  
मर्यादा  
अशक्य

तत्वांपा-  
र्यंत वि-  
रसायन  
नाहे, की  
नरी फार-  
ल निर-  
हा शोध  
प्रथम-  
ष्ट महि-  
त ज्यास

आकसिजनग्यास ह्याणून आतां घ्यणतात, या तत्वाचा शोध लागला. पुढे सं १७/५ चे साली मिस्तर स्कोल ह्या नांवाचा स्विद्जरलंड देशांतील रसायनशास्त्रज्ञ होता, यास डाक्टर प्रीसली साहेबाच्या कृतीविषयीं कांहीं एक वर्तमान माहोत नसतांही हाच शोध लागला. हा शोध केव्हां लागला व कोणकोणत्या कृतींनीं लागला ह्याचे निरूपण करण्याच्या खटपटींत न पडतां ज्या तत्वांच्या संयोगापासून वायु उत्पन्न झाला आहे, खांच्या गुणदोषांचा मात्र आपण विचार करू.

वायूंत आकसिजनग्यास व नैत्रोजनग्यास असीं दोन मुख्य तत्वे आहेत आणि कांहीं कार्बानिक असिडग्यासही आहे. जर वायूचे शंभर विभाग केले तर त्यांत एकवीस भाग आकसिजनग्यास निघेल, सुमारे अज्ञाहत्तर भाग नैत्रोजनग्यास निघेल व एक भाग कार्बानिक असिडग्यास निघेल. किंतीएक रसायनशास्त्रज्ञांचे मत आहे, की कार्बानिक असिडग्यास एक सहस्रांश परिमित निघेल. वायूच्या ह्या तत्वांतून प्रथमतः आकसिजन ग्यासाच्या गुणांचे विवेचन आपण करू.

हा ग्यास अदृश्य व स्थितिस्थापक आहे व जितका पाहिजे तितका संकुचित होतो, व जितका पाहिजे तितका पसरतो. खाचे असाधारण गुण येणेप्रमाणे आहेत. ज्वलनक्रियेस हा आवश्यक आहे, व जेणेकरून अमीची ज्वाला राहाते, असा हा एकच पदार्थ आपल्या माहितींत आहे. जेव्हां ह्या ग्यासाशी इतर ग्यासांचे संमिश्रण नसते, तेव्हां खांत ज्वालाम्हाही पदार्थ फार जलदीनें जळतात. पेटविलेली मेणबती ह्या ग्यासाने भरलेल्या पानांत ठेविली तर ति-

च्या दिव्याचा असा कांहीं विलक्षण प्रकाश पडते, की खाकडे पहाण्यानें आपले डोळे दिपून जातात. त्या दिव्याची उष्णता सामान्य दिव्याच्या उष्णतेपेक्षां फार अधिक असते. एखाद्या लोखंडी तारेला लाकडाचा लहानसा तुकडा बसविला आणि तो पेटवून ती तार ह्या म्यासात ठेविली, तर तार पेट घेते आणि तिजमधून ठिगग्या पडूला गतात, तेव्हां त्या प्रकाशानें डोळे इतके दिपतात, की खाकडे पहावत नाहीं. हा म्यास प्राणिमात्राच्या जंवनासे अस्यावश्यक आहे. कारण कीं अनेक गोष्टीवरून असें सिद्ध झाले आहे, कीं ज्या वायंत आकसिजन म्यासाचा कांहीं अंश नाहीं, यांत कोणताच प्राणी जिवंत राहात नाहीं. ह्यावरून मनुष्ये व बाकीचे सर्व जीव ह्यांचा केवळ सुखासच हा म्यास कारण आहे, असें नाहीं तर यांचे जिवंत राहाणे देखील याच्या आधीन आहे.

आकसिजन म्यासाविषयीं दुसरी अशी गोष्ट आहे, कीं सर्व वानस्पती व खनिज क्षारांस ह्याच्या मिश्रणानें आम्लता आली आहे, आणि ह्या म्यासाचें आकसिजन\* असें नाव ह्याच गुणामुळे पडले आहे. प्राणिमात्राच्या शरीरांत उष्णता येण्यास व रक्त कुपुसांतून दाहत असतां याचे ठायीं लाली उत्पन्न होण्यास आकसिजनम्यास मूळ आहे. तसेच पृथ्वीस वेघून राहाणारे जें वातावरण यास व पृथ्वी-वर असणारे जे समुद्र, नद्या, तळी वगैरे ह्यांतील पाणी यास आकसिजनम्यास मूळ आहे. हा सर्व वनस्पतीमध्ये आहे व यामुळे यांचे सर्व अंतर्गत व्यापार यथास्थितपैर्यं चालतात. हा म्यास निरनिराळ्या धातुंजीं मिश्र होऊन

\* आकसिजन ह्याचा अर्थ आम्लताजनक असा आहे.

कळा कौशल्याचें कामांत अनेक प्रकारे उपयोगीं पडतो. सुरांश, द्याप्रमाणे हा ग्यास अखंत उपयोगीं आहे.

आकसिजनग्यास नानाप्रकारच्या पदार्थांत सांपडतो. त्यांतही तो सोरा, मांगनीज\* हिंगुळ, ह्यांमध्ये व वनस्पति पाप्यांत बुडवून उन्हांत ठेविल्या असतां त्यांमध्ये अधिक सांपडतो. मुमारे अकरा दशांस ह्या प्रमाणानें हा ग्यास सामन्य वायूपेक्षां जड आहे. एकशें सोळा घनइंच आकसिजन जोखला असतां त्याचें वजन एकुणचाळीस ग्रेन भरतें, व तितकाच साधारण वायु जोखला तर तो साडेपस्तीस ग्रेन भरतो.

आकसिजन ग्यासापासून घडणाऱ्या कृत्यांत परम आश्वर्यकारक कृत्य हैं आहे, कीं नैत्रोजन ग्यासाशीं कांहीं एक मानानें तो ग्यास मिश्र केला असतां नैत्रस आक्सैदग्यास उत्पन्न होतो. ह्या आक्सैदांत त्रेसष्ट भाग नैत्रोजनग्यास व सदतीस भाग आकसिजनग्यास असतो. ह्या आक्सैदग्यास नाकपुऱ्या बंदकरून तोंडानें नळीवाटें कुपुसांत ओढून घेतला असतां प्राण्यांच्या चिन्तवृत्तींत विलक्षण भेद पडतो. उज्ज्वा माराव्या व नाचावें असें वाढतें; हास्य निरंकुशापणे चालतें; चमल्कारिक व आनंदकारक अशा कल्पनांचे तरंग उठतात; व शेवटीं निरंगाळी येत नाही. मिस्त्र साउथी ह्याणून एक विख्यात कवी होता, त्यानें ह्या ग्यासाचें प्राशन केलें. तेव्हा त्यानें सांगितलें, की माझी चिन्तवृत्ति पहिल्यापेक्षां अगदीं निराळी व आनंदभरित झाली आहे. प्रथमतः भोवळ येऊन पडतो, असें त्यास वाढलें; परंतु लागलाच पुढे विलक्षण

\* ही एका प्रकारची धातू आहे.

आनंद यास वाटून हासूं लागला. ही कृति केल्यावर पुष्कळ वेळपर्यंत याचे घर्णेद्रिय व रसनेद्रिय हीं फार सूक्ष्म व तिखट होतीं; आणि पुष्कळ वेळपर्यंत याला नेहमेपेक्षां विशेष बळ आले होते, आणि तो विशेष आनंदवृत्ति होता.

येलकालेज ह्या नांवाच्या विद्यालयांतील प्रोफेसर सिलिमन ह्याचा एक विद्यार्थी हें आक्सैद प्याला. यापासून जे काय परिणाम झाले, ते “अमेरिकन जर्नल आफसायेनस” ह्या नांवाच्या पत्रांत छापिले आहेत. ते येणेप्रमाणे— “जो मनुष्य नैत्रस आक्सैद प्याला तो प्रौढ होता. ह्या ग्यासाचे प्राशन करावयाचे अगोदर सुमारे दोन वर्षे त्याची प्रकृति अशी कांहीं सूक्ष्म झाली होती, व मन असें विलक्षण खिन्ह झाले होते, कीं याला व्यासंग अगदीं सोडून देणे भाग पडले. ह्याप्रमाणे याला क्षीणता आली असतां त्याने नैत्रस आक्सैदाचे तीन कार्ट प्राशन केले. तेणेकरून याच्या शरीरांत विजायतीय बळ आले, व याला विलक्षण आनंद वाटूं लागला. विनोद व मौज करण्याविषयीं याचे मन विजात्रीय धावूं लागले. ह्याप्रमाणे ह्या ग्यासाचा परिणाम तीस तासपर्यंत एकसारखा होता; आणि पुढे एक आठवड्याभर कांहीं राहिला होता. ह्या ग्यासामुळे त्या पुरुषाच्या रसनेद्रियावर फारच चमत्कारिक परिणाम घडला. तो असा, कीं ग्यासाचे प्राशन करण्याचे पूर्वी याला भोजनाच्या पदार्थामध्ये कांहीं एक आवडनिवड नसे; परंतु ग्यास घेतांच याला गोड पदार्थाची चढक लागली. दोन तीन दिवस याने गोड गोड पदार्थांवांचून कांहींच खाले नाहीं. याची गोडाविषयीं इतकी

भक्ति वाढली, कीं भाकरी व लोणी ह्यांवरोबर साकर व काकवी खाऊं लागला, एवढेच नाहीं, तर ताजे मास व भाजीपाला ह्यांवरोबर देखाल साकर व काकवी खाऊं लागला, आणि ग्यासाचे प्राशन करून आठ दिवस झाले, तरी ह्याप्रमाणे खाची वर्तणूक अद्यापिही चाललीच आहे. खाची प्रकृति व चिन्तवृत्ति हां तेव्हांपासून चांगलीं आहेत. आतां खाच्या मनाला स्वस्थता आहे. पूर्वी जसा तो खिन्न, उदास, व भ्रमिष्ट होता तसा अगदीं नाहीं.”

टामसडिक\* ह्यानें ह्या ग्यासाचे सेवन करून खाच्या आनंदकारक परिणामांचा जास्या अनुभव घेतला. ग्यास घेतांच प्रथमतः खाला असे हासूं येऊं लागले, कीं तें कशानें बंद होईना. खाला वाटे, कीं एथे मंडळीचा प्रतिवंध होतो, त्यापेक्षां ह्या खोलींतून पळून जाऊन मनमोकळे हसावे. ग्यास घेतल्यानें खाचे आंगीं चापल्य आले, आणि अशी इच्छा झाली, कीं आपण उज्ज्या माराव्या व नाचावे. ह्याप्रमाणे ह्या ग्यासाचा अंमल असतां मनांत मनोरंजक कल्पनांचे तरंग उत्पन्न होत होते; व प्रत्येक विकला घटिकेइतकी वाढलेली भासत होती.

एकदां टामसडिक ह्याच्या दृष्टीसअसेंपडले, कीं एक विद्वान् प्रौढ मनुष्य राजासारखा आव घालून नाचत होता. आणि आपली काठी परजून अशा उंच उंच उज्ज्या मारीत होता, कीं छत आठ फुट उंच असतांही खाला खाचें डोकें लागे. कांहीं वेळानंतर खाला विचारिले, कीं मारामारीच्या बेतांत आल्याप्रमाणे तूं आपली काठी कां परजीत

हा ग्रंथ ड्या मूळ इंग्रजी पुस्तकावरून केला ह्या पुस्तकाच्या कार्याचें टामसडिक हें नांव आहे.

होतास ? तेव्हां तो ह्यगाला, मला वाटले, की पुढे काणी  
छानदार मौज आहे, तेथे जावे; परंतु भौवतालची मंडळी  
जाऊं देईना ह्याणून शिपायाप्रमाणे काठी हालवून मी वाट  
करीत होतो. एके समयी एका स्त्रीने नैत्रस आक्सैदाचे  
सेवन केले, तेव्हां ती अल्यंत आनंदांत मम होऊन मोऱ्या  
आवेशाने सुरस बोलवयास लागली. तीला अंगावरोल  
शालजोडी, पोषाग व जोडा ही क्षुलक वाटून ती ती के-  
कून द्यावयास लागली, व सभौवतालचे लोक आपणास  
काय ह्याणतील ह्याची तीला पर्वा राहिली नाहीं. तेव्हां  
ह्या ग्यासाचे सेवन बायकांनी केले असतां खाच्या ठिका-  
णींही पुरुषाप्रमाणेच परिणाम घडतात. हे परिणाम पूर्ण  
उत्पन्न करण्यास ग्यास आंत ओढताना फार लक्ष दिले पा-  
हिजे. तें असे, की हा ग्यास आंत ओढीत असतां नाक-  
पुऱ्या बंद करून वाहेरच्या वायूझीं किंचित् सुद्धां मिश्रे  
होऊं देऊ नये. प्रमादाने तसें झाल्यास विशेष चमल्कार  
अनुभवास येत नाही.

नैत्रस आक्सैदच्या योगाने किंडे व दुसरे प्राणी ह्यांची  
ह्या तन्हेचीच स्थिति होते. यांस ह्या ग्यासांत बुडविले  
असतां जसा कांहीं मोठा आनंद झाला आहे ह्याप्रमाणे ते  
नाचतात, व उड्या मारतात.

नैत्रस आक्सैदग्यास पोटांत घातला असतां खाचे  
असे चमल्कारिक परिणाम घडतात. ह्या गोष्टीवरून  
आपण समजावे, की ईश्वरास आपणांस अल्यंत सुखी किंवा  
अल्यंत हुखी करणे झाल्यास किती सुलभ आहे. वाढू  
उत्पन्न करणाऱ्या तत्वांच्या मानांत किंचित् केरफार केला  
ह्याणजे पुरे. आक्सिजनग्यास व नैत्रोजनग्यास ह्यांचे

दुसऱ्या एखाद्या मानानें संमिश्रण केलें असतां खापासून एक रस उत्पन्न होतो. त्या रसाच्या योगानें मोठी यातना होऊन क्षणांत सर्व शरीर नष्ट होतें. ह्या रसास सल्फ्युरिक आमिड (ह्याणजे गंधकाचा तेजाव) ह्यणतात. ह्याचीं कायूची मानें मात्र निरनिराळीं आहेत. सल्फ्युरिक आमिडांत आकसिजनग्यास पंचाहन्तर भाग आहे व नैत्रोजनग्यास पंचवीस भाग आहे. हें आमिड मोठा अनर्थ करणारे आहे. तर पहा वरें वायूत मूळ तत्वाचीं हीं मानें असतीं तर किंती भयंकर परिणाम होते.

वायु उत्पन्न करणाऱ्या तत्वांपैकीं नैत्रोजनग्यास हें दुसरे तत्व आहे. ह्याचे गुण आकसिजन ग्यासाच्या गुणांच्या विशद्द आहेत. ते असे, कीं ह्या ग्यासानें ज्वलनक्रिया बंद होते. जर ह्या ग्यासानें भरलेल्या कुर्पांत पेटलेला बेणबती ठेविली, तर ती पाण्यांत बुडविल्याप्रमाणे तक्काल विझून जाते. दिव्यावर हंडी पालथी घातली असतां प्रारंभीं कांहीं वेळपर्यंत दिवा जळतो. पुढे हंडींतील आकसिजनग्यास जळून केवळ नैत्रोजनग्यास राहिला ह्याणजे दिवा तत्काळीं विझतो. दुसरे, नैत्रोजन ग्यासांत प्राण राहात नाही. एखादा प्राणी ह्या ग्यासांत कोंडला, तर तत्काळीं तो मरून जातो. आपण उच्छ्वास टाकतो त्या वेळेस जो वायु बाहेर पडतो तो हाच ग्यास आहे. दुसऱ्या वायूचीं मिश्र झाल्याशिवाय हा उलटून पोटांत जाता, तर आपला दम कोंडला असता; परंतु वाय्वावरणसंबंधी वायूपेक्षां हा हालका आहे, ह्याणून नाकांतून बाहेर निघतातच ढोक्याचे वर जाऊन वाय्वावरणाशीं संयुक्त होतो. ज्या ठिकाणीं पुष्कळ लोक जमतात त्या ठिकाणीं वरल्या अंगास

हंड्या असल्या तर नैत्रोजन ग्यास उच्छ्वासावरोवर निघून वर चढतो, ह्यामुळे हंड्यांतील दिवे मंद जळतात. आता पाहा वरें! ही गोष्ट केवळ्या आश्रयाची आहे, कीं आपण श्वासावरोवर जो वायु पोटांत घेतो त्यांत ह्या घातुक ग्यासाचे सुमारे चार पंचमांस असतात. हा ग्यास प्राणघातक आहे खरा; परंतु सृष्टींतील पुष्कळ व्यापारांस हा हितावह आहे. हा ग्यास दुसरे पदार्थांशीं मिश्र होऊन नानाप्रकारचे पदार्थ होतात. प्राणी व वनस्पती ह्यांच्यामध्यें हा एक मोठा भेद आहे, कीं वनस्पतींमध्यें हा ग्यास फारच असतो. वन-पूर्स्तींपासून उत्पन्न झालेल्या कित्येक पदार्थांमध्येही हा ग्यास असतो. हा वनस्पती व फुले ह्यांस हितावह आहे. वनस्पती ह्यानें वेष्टित असतां त्या चांगल्या वाढतात. हा स्थितिस्थापक व पारदर्शक आहे. ह्यास वास व रंग नाहीं. साधारण वायूचे विशिष्टगुरुत्व १ कल्पिले, तर ह्या ग्यासाचे विशिष्टगुरुत्व ०.९७४८ आहे. ह्या ग्यासाचे वजन शंभर इंच, तीस ग्रेन भरते.

वायु उत्पन्न करणाऱ्या तत्वांपैकीं कार्बनिक आसिड-ग्यास हे तिसरे तत्व आहे. हा ग्यास वायूत सुमारे शंभरावा हिस्ता आहे असें कोणी ह्याणतात, व कोणी हजारावा हिस्ता आहे असें ह्याणतात. हा ग्यास चुन्याचे खडे; चुन्खडू व मागनीज इयादि पदार्थात असतो. ह्या पदार्थांपासून उष्णता व खनिज असिड ह्यांच्या योगानें हा ग्यास निघतो. हा ग्यास, खाणी, मोठमोठाऱ्या गुहा, खोल खोल विहिरीचे तळ, मद्य करण्याचे हड्डद, चुन्याच्या भट्टीच्या आसपासची जागा, ह्या ठिकाणीं पुष्कळ सांपडतो. हा स्थितिस्थापक व अदृश्य आहे, आणि सर्व ग्यासांत हा

जड आहे. वायूपेक्षांही हा वराच जड आहे, ह्याकरितां  
ग्राण्यासारखा हा एका पात्रांतून दुसऱ्या पात्रांत ओतता  
वेतो. वायूचे प्रमाणगुरुत्व १ कल्पिले असतां ह्याचे  
प्रमाणगुरुत्व १.५१२३ भरतें, ह्यगजे हा ग्यास वायूपेक्षां  
द्रीड पटीहून अधिकच जड आहे. शंभर घनइंच आ-  
क्रसिजनग्यास वजन केला असतां तो सुमारे चव-  
तीस येन भरतो, आणि तितकाच कार्बनिक  
असिडग्यास वजन केला तर तो साडेशेचाळीस येन  
भरतो. पुष्कळ दिवस ज्यांचा उपसा नाहीं असल्या  
खोल खोल विहिरींत मनुष्ये उतरली असतां तीं मरतात,  
झा गोष्ठीस व कोळशाच्या खाणीत मोठमोठाले अनर्थ  
उत्पन्न करण्यास हाच ग्यास कारण आहे. कोठेही हा  
ग्यास असला, तर तो तळाशीं असतो. कारण, की ह्याचे  
प्रमाणगुरुत्व वायूपेक्षां अधिक आहे, ह्याकरितां ज्या गुहांत  
हा असतो तेथे मनुष्ये उभ्यानीं चालत असतां खांस काहीं  
विकार होत नाहीं; परंतु तीच निजली तर लागलींच गुद-  
मरून जातात. इटली देशांत ग्रातोदिल ह्या नावाची एक  
गसिड गुहा आहे. तेथे परका मनुष्य गेला असतां ग्यास  
झा रीतीने चमकार दाखवितात. एक मनुष्य एक कुतरा  
घेऊन परक्या मनुष्यासहवर्तमान आंत जातो, आणि कुत-  
न्याला या जाग्यावर ठेवितो, ह्यणजे काहीं वेळानें कुतरा  
गुदमरून मरतो आणि मनुष्य जसाचा तसाच अविकृत  
रहातो. आतां ह्या गोष्ठीचे कारण असें आहे, की कार्बनिक  
असिडग्यास वायूपेक्षां जड आहे, ह्यामुळे तो अठरा  
इंचपर्यंत तळचीं जागा व्यापितो, तेव्हां खांत रहाणारा  
कुतरा सहजच मरतो, आणि अठरा इंच उंची पलीकडच्या

जांगतील हवा सच्छ असते, ह्यामुळे मनुष्यास कांहीं विकार होत नाहीं. जेथे वारा चांगला खेळत नाहीं, अशा ठिकाणीं जिवंत कोळशाच्या वाफेत जे पुरुष असावधगि रीने असतात, यांच्या अवस्थेवरून असें दिसून येते, की कार्बानिक असिडग्यास हा मनुष्यास घातक आहे. एकदा असें झाले, की चुन्याच्या भट्ट्या शेजारीं हा ग्यास असतो, हे माहीत नसल्यामुळे पुष्कळ मनुष्ये निद्रा घेण्याकरितां त्यांजवळ पडलीं, तेव्हा थोड्याच वेळाने त्यांस जी निद्रा लागली ती काळनिद्रा लागली. हा ग्यास प्राणघ आहे व त्याने ज्वाला विज्ञते, ह्या गोष्टीची प्रचीति पाहाणे झाल्यास पात्रांत दिवा लावून त्यावर दुसऱ्या पात्रांत धरलेल्या कार्बानिक असिडग्यास ओतावा, ह्याणजे तळ्काल दिवा जाते, एल, पोरटर कौरे मद्यांस रुचि आणण्यास हाच ग्यास कारण आहे. हा या मद्यांवर केसाच्या रूपाने असतो, विहिरी, झरे इत्यादिकांचे पाणी वाय्वावरणपासून कार्बानिक असिडग्यास झोखून घेते, आणि अंशतः यामुळे याचे अंगीं मोडी येते. तापवलेल्या पाण्यांत हा ग्यास नसतो, यामुळे ते बेचव लागते.

कार्बानिक असिड ग्यासाचे मुख्य मूळ तवास कार्बान असें ह्याणवात. ह्याचे व जिवंत कोळशाचे बहुतकरून गूण सारखे आहेत. कार्बान उद्दिज कोटींतील व प्राणी कोटींतील बहुतेक पदार्थांत आहे. शुद्ध कार्बान हिन्यामध्ये मात्र सांपडतो. पाण्याचे गुरुत्व १ कन्धिले तर हिन्याचे ३-५ भरते. हिन्याचे अंगीं काठिण्य पराकाष्ठेचे आहे, ह्याकरवां हिरा जिजविणे झाल्यास दुसऱ्या हिन्यानेच घांसावा लागतो. जिलई देणे झाल्यास तो हिन्याच्या ब-

रिक भुग्याने घासावा लागतो. आकसिजन ग्यासांत सूर्य-  
कांत भिगाने हिरा खूप तापविला असतां जळतो व तो  
जळत असतां लखलखीत तांबडाउजेड पडतो, आणि जि-  
वंत कोळसा जाळला असतां जसा याच्या योगाने आकसि-  
जनाचा कार्बानिक असिडग्यास होतो तसा हिरा जळून  
आकसिजनाचा कार्बानिक असिडग्यास होतो. ह्यावरून  
असे सिद्ध होते, की कार्बानिक असिडग्यास हा जरी को-  
ळसा जाळून काढला असला तरी हिरा जाळून काढला  
आहे, असे ह्याणण्यास चिता नाही. असो, आतां एवढी  
गोष्ट सांगणे आवश्यक आहे, की जेथें जेथें कार्बानिक  
असिडग्यास आहे ह्याणून आपणास संशय येईल, तेथें तेथें  
मेणवती जळते किंवा नाही, हे प्रथमतः पाहून मग आ-  
पण जावै. एकादी खोल विहीर स्वच्छ करावयाची अस-  
ली, तर प्रथमतः तींत एक मेणवती पेटवून सोडावी, ती  
न विझली तर विहीरीत जाण्यास चिता नाही; पण ती  
विझली तर तींतील तो घातक कार्बानिकग्यास काढून  
टाकल्याशिवाय आंत जाऊ नये.

आपण ज्या वाय्वावरणांत श्वासेच्छवास करतोंव राहतों,  
ह्यास उत्पन्न करणारी ह्या प्रकारचीं तीन तत्वे आहेत: एव-  
द्यावरून आपण असे मनांत आणूं नये, कीं वायुघटक जीं  
तत्वे आहेत तीं व तीं ज्या मानाने भिश्रित झालीं आहेत तें  
मान हींच काय तीं प्राणीमात्राचे अंगीं जीवन व बळ रा-  
खण्यास योग्य आहेत; तर आपण असे समजावै, कीं ह्या  
लोकांच्या प्राण्याचें ऐशी किंवा शंभर वर्षेषर्यंत जीवन चा-  
लण्यास मात्र हीं यथायोग्य आहेत. आतां हीं गोष्ट ति-  
व्यावरणां असंभवी दिसत नाहीं, कीं वाय्वावरणांत नैत्रो-

जन ग्यासाचा अंश विशेष आहे, ह्यामुळे ह्या लोकचे प्राप्यांचे जोवन काहीं एक कालापुढे चालत नाहीं. आकजिं-  
जन ग्यासाचे मान वाढवून याचे इतर ग्यासांशी संमिश्रण  
केले असतां व सृष्टीच्या इतर तत्वांच्या गुणांत किंचित्  
न्यूनाधिक भाव केला असतां मनुष्यांचे व जनावरांचेही आ-  
युष्य हजारों वर्षांचे होईल, व ते निरंतर आनंदात रहातील  
व यांचे अंगीं पुष्कल बळ येईल. प्रस्तुत कालीं ह्या जगांत  
सर्वत्र सुधारणुकी होऊं लागल्या आहेत; या होऊन जर  
पृथ्वीवरील घाणेच्या पाण्याची डबकीं उपसलीं जातील;  
न्यूहालंड, अमेरिका व एशिया खंड ह्यांतील सर्व घोर अरण्ये  
तोडलीं जाऊन यांत जर सूर्यकिरण पडतील; व जर  
आफिका खंडांतील वैराणे मनुष्ये आपल्या प्रयत्नाने लाग-  
वडी जोगीं करतील. सारांश, जर ह्या पृथ्वीवर सर्वत्र लाग-  
वड होईल, तर देशोदेशाची हवा नीट होऊन हलीं तुफा-  
नावरोवर रोगवीजें येऊन ज्या साती उठतात त्या कमी  
होतील, वातावरण निर्दोष होईल, आणि तेणेकरून मनु-  
ष्यांचे आयुष्य कदाचित् दोनशे वर्षेपर्यंत देखील वाढेल.

मनुष्यांची वर्तणूक जर सुधारली, तर ह्या वर सांगित-  
तेल्या सर्व गोष्टी होण्यासारख्या आहेत. हेवा व स्वहित-  
दृष्टि हीं जर समूल नाहीशीं करतां येतील, जनहितेच्छा  
व एकी ह्यांविषयीं जर मनुष्यांचे मनांत उत्तेजन येईल, व  
सर्व मनुष्ये जर ह्या जगांतील सुखे वाढविण्यास एकमताने  
झटतील, तर यमसदनभूत जी ही हलीं पृथ्वी आहे, ती  
स्वर्गरूप होण्यास काहीं उशीर लागणार नाहीं; पण काय  
करावै एतद्विरुद्ध भाव व आचार ह्यांचा सर्वत्र प्रचार  
पडला आहे. मनुष्यांची नीति व आचार हीं शुद्ध होत

तो तोंपर्यंत, सर्व लोक सद्गुर्म स्वीकारून याच्या नियमानुसारे आचरणाचा सर्वत्र प्रचार पाढीत तोंपर्यंत, व परोपकार बुद्धि व जनप्रीति हे गुण मनुष्यांचे अंतःकरणांत प्रतिवेदित होत तोंपर्यंत, विद्या व कलाकौशल्य द्यांचा विजातीय उदय होईल अशी अशा करवत नाहीं.

आपण ज्या पृथ्वीवर रहातों तिळाच वाय्वावरण आहे, असें नाहीं. वेधकरून पहातां असें दृष्टीस पडते, कीं मंगळ शुक्र आणि बृहस्पति द्यांसही वाय्वावरण निरनिराळे असावें, परंतु त्यांच्या व पृथ्वीच्या वाय्वावरणांच्या गुणांत भेद असावा. आपल्या वाय्वावरणांत असे गुण आहेत, कीं तेणेकरून त्यांत रहाणाऱ्यांची शंभर वर्षेपर्यंत वाचण्याची योग्यता आहे. कदाचित् दुसऱ्या यहांच्या वाय्वावरणांत असे गुण असतील, कीं तेणेकरून तेथील लोक अजरामर व आनंदवृत्ति राहावे. कारण हें सर्व कार्य आपल्या वाय्वावरणाच्या जनकतत्वांपासूनच घडावयाजोगे आहे. एवढेंच पाहिजे, कीं द्यांचीं मानै मात्र निराळीं असावीं. नैत्रस आकस्मैदाचे गुण मार्गे सांगितले, द्यांवरून उघडच दिसते, कीं ग्यासांचे निरनिराळ्या मानानें संमिश्रण केले असतांकाय काय चमल्कारिक परिणाम घडतील हे मांगवत नाहीं. ही गोष्ठ कांहीं असंभाव्य नाहीं, कीं ह्या ब्रह्मांडांतील प्रत्येक लोकींचे वाय्वावरण तेथील राहाणाऱ्यांच्या देहप्रकृतीस अनुगुण होईल अशा रीतीनें येथील वायूच्या तत्वांचेच संमिश्रण करून केलेले आहे. आपल्या दृष्टीस पडते, कीं परमेश्वर लाखोलाख चमल्कारिक कार्ये उत्पन्न करण्यास पराकाष्ठेचे जे स्वल्प उपाय तेच योजितो! बघा, पृथ्वीवर द्यांसाठ हजार वनस्पतींच्या जाति आहेत, द्यांच्यामध्ये जे ना-

नाप्रकारचे आकार व रंग दृष्टीस पडतात ते, व ह्याशिवाय पृथ्वीवर जे काय नानाप्रकारचे चमळार दृष्टीस पडतात ते, हे सर्व, अभ्यि, उजेड, पाणी, वायु, आणि कारबान ह्या एवढ्या सान्या पदार्थांपासून उत्पन्न होतात.

### प्रकरण ८.

वाय्वावरणामुळे सृष्टीत जीं जीं हितकारक कृत्ये घडतात त्यांचा विचार.

ह्या विषयाचें पुर्तेपर्णी वर्णन करू लागल्यास हजारे यंथ होतील इतका हा विषय मोठा आहे, ह्याकरितां साधारण रीतीने ह्यांतील मोठमोठ्या गोष्टींचे मात्र वर्णन करतो.

१. प्रथम, वनस्पतींसं मोड फुटण्यास व त्या वाढण्यास वायु आवश्यक आहे, ह्याकरितां यांचे सौंदर्य वायूवरच आहे हे स्पष्ट आहे. अनुभव पहातां असें आढळते, कीं प्राण्यांचे जीवनास जितकीं वायूची आवश्यकता आहे, तीहून वनस्पतींच्या जीवनास कमी आहे असें नाही. वनस्पति निर्वात जागेत ठेविल्यावर प्राण्यांप्रमाणेच या मरतात. वृक्षास मोड आल्यापासून तो मरे तोंपर्यंत सर्वकाळ याला वायूची आवश्यकता आहेच. प्राण्यांचे जे काम फुपुसांपासून घडते त्यासारखेच झाडांचे काम पानांपासून घडते. पाने दिवसास वातावरणांतून कार्बनिक आसीडग्यास झोसून घेतात, व रात्रीं आकसिजनग्यास घेतात. हा प्रकार यांच्या वाढीविषयीं व पोषणाविषयीं अत्यंत आवश्यक आहे. झाडांचा हिरवा रंग मुख्यत्वेकरून प्रकाशापासून उत्पन्न होतो; पण तो देखील आकसिजन ग्यासाच्या साहाय्यावां-

चून पुरिपूर्ण होत नाहीं. झाडांचीं पाने पाण्यांत बुडवून उन्हांत ठेविलीं असतां त्यांपासून आकसिजनग्यास निघता. डाकतर प्रीस्टली साहेब, दूषित झालेला वायु शुद्ध करात असतां यास असे अढळले, कीं हें काम वनस्पतीच्या यो-गाने उन्हम घडते. त्याने थोडासा वायु धरून खांत उंदीर ठेवन ते मरुंदिले, तेणैकरून तो वायु दूषित झाला, तेव्हां याने याचे दोन विभाग दोन पात्रांत केले आणि त्यांपैकीं एक पात्र पाण्यांत उपडे घालून खांत एक पुदाण्याचे रोप ठेविले, पुढे आठादिवसांनीं पाहिले तों तो वायु शुद्ध झाला. कारण खांत उंदीर सोडिला तो सुखाने वांचला. नंतर ज्यांतील वायु पुदाण्याचे रोप घालून शुद्ध केला नव्हता त्या दुसऱ्या पात्रांत तोच उंदीर सोडिला तो तत्काल मरून गेला. कांहीं कांहीं गोर्टीवरून असेही सिद्ध झाले आहे, कीं वनस्पति उत्पन्न होण्यास मुख्यत्वेकरून तीन तत्वे मात्र आवश्यक आहेत. कार्बान, आकसिजन आणि हैद्रोजन. ह्या तत्वांचे भिन्न भिन्न मानाने संमिश्रण होऊन सर्व वनस्पत्य पदार्थ उत्पन्न होतात.

द्याकरितां शेतांत व बांगेत जे धान्य फल पुष्पादिक पदार्थ उत्पन्न होतात, त्यांवदल व नानाप्रकारच्या चित्रविचित्र वनस्पतींनीं भूमि आच्छादित होऊन आपणांस जे चमत्कार पहावयास सांपडतात त्यांवदल आपण वातावरणाचे कर्णी आहें. ही तर गोष्ट खरोच, कीं वनस्पति उत्पन्न होण्यास पाण्याची मुख्यत्वेकरून आवश्यकता आहे, पण पाणी ह्याणजे तरी काय आहे? आकसिजन आणि हैद्रोजन ह्या दोन ग्यासांचे कांहीं एक मानाने केलेले संमिश्रण. दुसरी अशी एक गोष्ट आढळली आहे, कीं वनस्पतीचे

आंगीं पाण्याचे पृथक्करण करण्याची शक्ति आहे. त्या याचे पृथक्करण करून कांहीं आकसिजन टाकतात व कांहीं हैद्रोजन शोषून घेतात. वायूच्या प्रसरणशक्तिपासून वनस्पतींस मोठा उपयोग घडतो; वनस्पतींच्या वाहीनींत जो वायू असतो तो उष्णता वाढल्यानें प्रसूत होतो व उष्णता कमी झाल्यानें संकुचित होतो, तेणेकरून वनस्पतींच्या रसवाहीनी एकदां विस्तृत होतात व एकदां दावल्या जातात. ह्या रीतीनें झाडांच्या आंतील रसाची गति निरंतर चालू राहते. वनस्पतींच्या वाढीला वायूचा भारही कारण आहे, असा आलीकडे शोध लागला आहे. ह्या शोधावरून उंच उंच डोंगरांवर झाडे कां वाढत नाहींत, याचेही एक कारण आपल्या लक्षांत येते.

२. आतां पाणी आपणास ज्या स्थितींत आढळते ती याची स्थिति राखण्यास वायूचा भारच कारण आहे. मनुष्याच्या व इतर प्राण्यांच्या सुखाला पाण्यासारखे दुसरे कोणतेही साधन नाहीं. बहुतेक सर्व कलाकौशल्याचे कारखाने पाण्याच्या आधीन आहेत. पाणी नसते तर ह्या भूगोलाचे ओसाड रान होऊन गेले असते. ह्यानून पाणी हा पदार्थ पृथ्वीवर परम उपयोगी आहे; पण जरका वायू नसता तर थोड्याच उष्णतेने त्यास कड येऊन तें वाफेच्या रूपाने निघून गेले असते; तब्बापर्यंत समुद्र शोषून जाता; नद्या वाहताना बंद पडल्या, सर्व झारे कोरडे पडते, आणि ह्या रीतीने पाणिमात्रास व वनस्पतींस अस्यावश्यक जो जीवनरस तो सर्व पृथ्वींत नाहींसा होता. हे परिणाम खचीत झाले असते अशी सिद्धता करण्यास नानाप्रकारच्या युक्ति आहेत. लांब गळ्याच्या शिशांत आ-

धणाचें पाणी तोंडोतोंड भरून गुडदी बसविली आणि तो  
शिसा थंड पाण्यांत ठेविला, तर तो निवूळ लागला ह्याणजे  
त्यांतील पाणी खालीं बसतें आणि तेणेकरून शिशाच्या  
तोंडाशीं थोडीशी निर्वात जागा होते. नंतर पुनः पाण्या-  
ला उकब्ब्या येऊ लागतात. हा कड उत्पन्न होण्यास  
दुसरे कांहीं कारण नाही, गुडदी बसविल्यानें पाण्यावर  
वातावरणाचा भार नाहींसा झाला एवढेच निमित्त आहे.  
थोडे गरम केलेले पाणी वाताकर्षक यंत्रांत ठेविलें, तर  
यालाही ह्याप्रमाणेच उकब्ब्या फुटतात. सामान्यतः पा-  
ण्याला उकळी आणावयास दोनशै बारा अंश उष्णता  
द्यावी लागते; पण वाताकर्षक यंत्रांत तें ठेविलें तर उक-  
ळी फुटण्याविषयी याला सदुसद्य अंश उष्णता पुरे होते.  
पल्सग्लास ह्याणून एक नाडीपरिक्षक यंत्र आहे, त्यापा-  
सून जो चमत्कार दृष्टीस पडतो तो सर्व वातावरणमूल-  
कच आहे. ह्या यंत्राला दोन गोलक असतात. प्रथमतः  
यंत्राची नळी द्राक्षासवाच्या अर्कानें अर्धी भरून नंतर ति-  
जमधील वायू काढून टाकून तिचें रसायन क्रियेनें तोंड  
बंद केलेले असतें. ह्या यंत्राचें गोलकांस हात लाविला  
ह्याणजे हाताच्या उष्णतेने आंतील अर्काला उकब्ब्या येतात.  
आधुण आलेले पाणी भांड्यांतून रहातें, ह्यास  
वायूचाच दाव कारण आहे. जर हा दाव नसता तर  
तें पाणी पसरून वाफेच्या रूपानें भांड्यांतून निघून जातें.

३ ज्वाला होण्यास विस्तवानें पदार्थ जलण्यास वायूच  
कारण आहे. कितीही उष्ण देश असला तरी तेथें दे-  
खील मनुष्याला विस्तवाची गरज आहेच. रानांत रहा-  
णान्या लोकांस विस्तवाच्या योगानें रानांतील हिंश्रयशूस

भय दाखवून आपल्या राहाण्याच्या जागेपासून पळवितां येते: रक्कोपजीवी कीटक विस्तवाच्या योगानें हाकतां येतात. विस्तवानें अन्न शिजवितां येते. धातूंचा रस करतां येतो, पाषाणाचे भिंग बनवितां येते. लोखंडाच्या आंगीं मृदुता आणतां येते, पोलादाला पाणी देतां येते आणि आपल्याला हवा तसेतसा सर्व पदार्थांस आकार देतां येतो. ह्या प्रमाणे मनुष्यांस विस्तव आवश्यक व फार उपयोगी आहे, पण जर आकसिजन नसता तर अग्रीपासून ज्वाला उत्पन्न न होती व त्यानें पदार्थ न जळते. ह्या गोष्टीची प्रचीति पहाणे झाल्यास थोड्यांत आहे. एक पेटलेली मेणवती घेऊन ती वाताकर्षक यंत्राच्या हंडीत ठेवावी आणि हंडीतील वायू काढून टाकावा, ह्याणजे ती मेणवती तक्षणीं विजूळ जाते. ज्वलनक्रियेपासून वायूच्या घटकतवांचे पृथक्करण होते आणि त्या घटकतवांपैकीं आकसिजन हा ज्वालाग्राही पदार्थांशीं मिश्र होतो, तेणेकरून अग्नि दृश्यरूपानें वाहेर पडतो आणि चहूंकडे पसरतो, ह्याकरितां ज्या ठिकाणीं आकसिजन नाहीं त्या ठिकाणीं अत्यंत ज्वालाग्राही पदार्थपासून सुदूरां अग्नि किंवा ज्वाला उत्पन्न व्हयाची नाहीं.

४ सर्व प्राण्यांचा शासोच्छुसन व्यापार चालला आहे, तो वाय्वावरणाच्याच आश्रयानें चालला आहे. हा व्यापार ज्यांच्या योगानें घडतो यांस कुपुस असें ह्याणतात. कुपुस दोन आहेत. एक उजवा आणि एक डावा. उजव्या कुपुसांत तीन भाग आहेत, आणि डाव्यांत दोन आहेत. कुपुसांची अंतर्गतरचना ह्याटली ह्याणजे तीन त्वचेचीं लहान असंख्यात घरे आहेत, खा सर्वांचा परस्प-

तातारत ला परात बाराश खळा वायू मर्लन ता पुनः बाहर  
पडतो आणि आपण एका अवरांत ४८ हजार घनइंच  
वायु नाहींसा करतो.

शासोच्छ्वसनाचे मुख्य उपयोग, रक्त आणि वायु द्यां-  
चा संबंध करणे, रक्तांत कांहीं फेरफार करणे व देहांत  
उष्णता आणणे हे आहेत. ह्याकरितां जशा रीतीनें पु-  
ष्कल वायु व पुष्कल दुष्ट रक्त द्यांचा संबंध होईल तशा  
रीतीनें फुपुसांची रचना केली आहे. डाकतर हेलस  
साहेबानें अशी आटकल केली, कीं फुपुसांच्या प्रत्येक  
वातरंभाचा व्यास एक शतांश इंच आहे आणि सर्वे छिं-  
द्रांचे एकंदर क्षेत्रफल सुमारे दीड हजार चौरस इंचांवर  
आहे. डाकतर मनरो साहेबाचे मत आहे कीं, हे क्षेत्रफल म-  
नुष्याच्या शरीराच्या क्षेत्रफलाच्या तीसपट आहे.

तन्हतन्हेचे योग करून परीक्षा पहातां असें आढळते,  
कीं फुपुसांच्या योगानें वायूपासून रक्तास आकसिजनग्यास  
प्राप्त होतो आणि त्यामुळेच रक्ताचा तांबडा रंग होतो.  
जेव्हां रक्त दृदयापासून फुपुसाकडे येते तेव्हां लाचा रंग  
काळसर असतो; परंतु तेथें अलैं छाणजे तें हैद्रोजन व  
कार्बोन द्यांस टाकून वाय्वावरण संबंधी वायूपासून आक-  
सिजनग्यास शोषून घेतें, तेणेकरून लाचा काळसर रंग  
जाऊन तांबडा रंग येतो. ह्याप्रमाणे रक्ताला प्रतिक्षणीं  
वायूचा आश्रय लागतो. तो नसेल तर दृक्मल उडता-



ना राहून शरीरांतील पातळ पदार्थ अचळ रहातील आणि शरीर निश्चेष्ट व अचेतन होऊन जाईल.

डाक्तर स्मिथ साहेबानें आलीकडे कांहीं योग करून पाहिले, त्यांवरून असें सिद्ध झाले आहे, कीं फुपुसांत सामान्यतः बारा पिंट वायु निरंतर असतो. २ दर स्वासास एक पिंट वायु फुपुसांत नवा येतो. ३ दर उच्छ्वासास एक पिंटपेक्षां कांहीं कमी वायु वाहेर पडतो. ४ दर स्वासास फुपुसांत जो वायु येतो याच्या चवथ्या हिस्याचे मात्र हृत्कमलाच्या एका व्यापारानें पृथक्करण होतें. व हें होण्यास एका सेकंडाचे पांच घटांश लागतात. ५ रक्त सर्व शरीरांतून फिरून पुनः हृत्कमलापार्शीं येण्यास एकशें साठे सेकंड लागतात. इतक्याच वेळांत फुपुसांतील सर्व वायूचे पृथक्करण होतें; व रक्ताच्या एका फेन्याला आठ मिनिटे लागतात, यास्तव सर्व दिवसांत रक्ताच्या चारझे पंत्रास फेण्या होतात. ६ हृत्कमलाच्या एका व्यापारावरोवर कुपुसांत वायुसंस्कार होण्याकरितां जें रक्त येते, तें दोन अंश असते, आणि त्यावर वायूचा संस्कार घडावयास एक सेकंदपेक्षां किंचित् कमी काळ लागतो. ७ व यांत आलेख्या मनुष्याचे शरीरांत वीस पिंट रक्त असते. ८ चोवीस तासांत चोवीस हगजेड रक्त आकसिजनाचा संस्कार होण्यास फुपुसांकडे जाते. ९ वायु व रक्त ह्याचा चोवीस तासांत परस्परावर व्यापार होऊन वायूपैकीं तीनझे अड्डावीस अंश आकसिजनग्यास जातो आणि रक्तपैकीं दाहा अंस कार्बान जातो.

वाय्यावरणाच्या आश्रयानें घडणारे श्वसनक्रियेचे आश्वर्यकारक व्यापार ह्याप्रमाणे आहेत. रक्ताचा प्रसार

५ आणि  
करुन  
१८ सा-  
वासास  
स एक  
व्रासास  
हल्का-  
पण्यास  
२ सव  
१९ साठे  
२० वा-  
ठ मि-  
वारऱ्ये  
२१ पारा-  
येते,  
घडा-  
२२ उ  
भसते,  
नाचा  
ह्या-  
२४ वैको  
२५ रका-  
आ-  
२६ सारे

झैंकडौ फूट असून खाजवर वायूचा संस्कार घडत आहे, व त्या वायूचा प्रसार तरी रक्काच्या प्रसारापेक्षां अधिक आहे. आणि असें असतां तीं दोन्हीं द्रव्ये कांहीं एक इंच जागेत संकुचित होऊन राहिलीं आहेत. खास हा विचार मनांत आणिला असतां ईश्वराच्या अलौकिक चातुर्याचें आपणास आश्वर्य वाटल्यावांचून राहाणार नाहीं. ईश्वराच्या कामाचा अस्यंत सूक्ष्म भाग जरी बघितला, तरी खांत देखील अमर्याद चातुर्य व कृपा हीं दृष्टीस पडतात. मनुष्य, पशु इत्यादिक भूचरप्राणी हेच वातावरणाच्या आश्रयानें वांचतात असें नाहीं, तर महत्कछादिक जलचर देखील त्याच्या आश्रयावांचून वांचत नाहींत. प्रत्येक जातीच्या माझाच्या पोटांत एक वाताशय असतो, खाच्या साहाय्यानें तो वाटेल तेव्हां तळाशीं जातो व वाटेल तेव्हां वर येतो. माश्यांचे कले हेच खांचे फुपुस होत. ते कले, पिसाच्या पराप्रमाणे तंतु जुळून केलेले आहेत. सुक्ष्मदर्जक यंत्रानें पाहिले असतां दिसतें, कीं खांवर जाव्यासारख्या रकवाहिन्या पसरलेल्या आहेत. ह्या रकवाहिन्यांचे चर्म फारच पातळ असतें; खांतून वायूचा संस्कार रक्कावर घडतो. मासा पाण्यांतून बाहेर काढिला असतां खांचे शसन बंद होतें, ह्यांचे कारण असें आहे, कीं खाच्या कळूयांचे तंतु एकमेकांवर पडून चिकटून जातात, ते वायूने सुटत नाहींत. पाण्यांतील वायु नाहींसा केला असतां आंतील मासे तल्काळ मरण पावतात.

वाफेचा कारखाना वाख्यावरणांत चालला आहे व त्यांतच ढग, पाऊस व दंब हीं उत्पन्न होतात. सूर्याचा ताप व दुसरीं कांहीं कारणे ह्यांच्या योगानें पुष्कळ द्रव्यांत्रा

वाकेच्या रूपे अंतरिक्षांत जातो. आणि तेथें गेल्यावर इतका  
विस्तृत होतो, की याला तेथें रहाण्यास एथच्या पेक्षां च-  
वदाशीपट मोठी जागा लागते. ह्या गोष्टीविषयीं शोध करतां,  
असे आढळले आहे, की उन्हाळ्याच्या दिवसांत एक एकर  
प्रदेशावरून सोळाशे ग्यालन पाणी वाफेच्या रूपानें १२ ता-  
सांत उडून जाते. आणि ह्या मानानें समुद्रांतून पाणी वाफेच्या  
रूपानें जाऊन वायावरणांत दरवर्षास सुमारे चाळीस हजार  
घन मैलां इतके जमते. हें इतके बाष्परूप पाणी कधीं  
अदृश्य रूपानें व कधीं भेघरूपानें वान्यांच्या योगानें समुद्र  
व जमीन ह्यांच्या नाना प्रदेशांवरून भ्रमण करते. नंतर  
ह्या पाण्याचे घट मेघ बनून ते पृथ्वीवर वर्षाव करून जमीन  
सुर्पिक करतात. कांहीं समुद्रावरच कोसळतात व कांहीं  
पर्वतावर वृष्टि करतात, तेणेकरून पाणी नद्यांचे द्वारे पाहि-  
व्यानें मुख्यत्वेकरून जेथून वाफ उत्पन्न होते तेथें जाते.  
ह्याप्रमाणे वायावरणमार्गानें होणारे हें जलाभिसरण भूलोक  
संबंधी सृष्टिव्यापारांत परम उपयोगाचे आहे; ह्याच्या  
योगानें निरनिराळ्या देशांतील जमिनीस फलद्रूपता येऊन  
मनुष्यास व इतर प्राण्यांस अन्न व सुख हीं प्राप्त होतात,  
आणि येणेकरून परमेश्वराचे चातुर्य व औषकारिक बुद्धि  
हीं किंतु अमर्याद आहेत ह्याचा आपणांस अनुगम होतो.  
आतां येथे ही गोष्ट उघडच आहे, की वायावरणाच्या आ-  
धारावांचून हीं कल्याणास्पद कृत्ये कधीं चाललीं नसहीं,  
आणि तेणेकरून सूर्याच्या तापामुळे ही पृथ्वी करपून तिच्ये  
ओसाड वैरण झाले असते. वर्ष्ये धुतलीं असतां सुकतात.  
तर ह्याचे कारण असे आहे, की वस्त्रांतील व रस्यांतील पाणी वाफे-

च्या रूपानें निघून जातें, तेणेकरून वस्त्रे व रस्ते कोरडे होतात. असें झालें नसतें तर नानाप्रकारच्या गैर सोई प्राप्त होत्या आणि पृथ्वीवर सुख द्याणून न रहातें.

वातावरणाच्या घनतेमुळे मेघांचे आंगीं वायूंत तरण्याची शक्ति आली व पक्ष्यांस एके जागेवरून दुसरे जागेवर सुखानें उडून जाण्याचें सामर्थ्य आले. पृथ्वीपाझीं आतां जी वायूची घनता आहे, ती कमी असती तर ढग पृथ्वीला अगदीं लागून रहाते, तेणेकरून पृथ्वीवर अंधार होता, दुर्घे पदार्थ आपणांस दिसले नसते, व पक्ष्यांस उंच झाडांच्या शेंड्यावर उडून बसण्याचें सामर्थ्य राहिलें नसतें. त्या गोष्टींविषयीं थोडे प्रमाण आहे, तें सांगतो— सन १८०४ चे सार्लीं सेन्ट पीट्रिसबर्ग शहरांतून मिस्लर रावर्टसन साहेब विमानांत बसून उंच गेला होता, त्यानें असें सांगितले, कीं मी आपणा बरोवर कांही खबूतरे नेलीं होतीं आणि तीं निरनिराक्या जागेवरून सोडून दिली; परंतु उडवानां तीं विचारीं घावरली, विमान सोडीतना. तेव्हां विचार करून पाहिले तों असें दिसले, कीं तीं उगींच भितात असें नाहीं, तर वायूच्या वैरल्यामुळे यांस उडतां येत नाहीं, शेवटीं यांस लौटून दिले. प्रथम खबूतर लौटतांच तै विमान आटोपण्यास घडपडू लागले; परंतु व्यर्थ. दुसरे याहून उंचून सोडले, तर दगडासारखे धाडकर जमिनी-कडे गेले. तें बहुतकरून जमिनीवर जीवंत पोचले नसेल. आतां असें घडण्याचे कारण उघडच आहे, की ज्या प्रदेशीं विमान चढून गेले होतें, तेथील वायु फारच पातळ होता.

७ वाय्वावरणामध्येच वारे उत्पन्न होतात; वायाच्या योगानें सृष्टींतील मोठमोठालीं कामे चालली आहेत. वा-

यावरणाचे गतिविशिष्ट जे भाग तेच वारे होत. वारे मोळ्या झपाळ्याने वाहूं लागले असतां आपणांस भय वाटते व ते कधीं कधीं समुद्रावर व जमिनीवर आपला नाश करतात; परंतु सामान्यतः विचार केला असतां असें दिसतें, कीं त्यांचा ह्या सृष्टींत फार उपयोग आहे, व त्यांची मनुष्यास अखंत आवश्यकता आहे. साचलेले पाणी, नाल, व भोज्या, इत्यादिकांपासून उत्पन्न होणाऱ्या दुष्ट बाफेला ते नाहींशी करतात. फार दाट वस्तीच्या शहरांतील रस्त्यावरील हवा ते निर्दोष राखून माहामार्यादि रोगांच्या साती बंद करतात; नानाप्रकारच्या वनस्पतींची वीं जागोंजागीं नेतात; उन्हाळ्याच्या गर्भीने कांत झालेल्या वाटसरांस ते शांत करतात; पवनचक्रीला ते गति देतात, तारवें परतीरास तेच नेतात. ह्याप्रमाणे हे वारे उपयोगी आहेत. आतां पहा कीं वारे बंद झाले, तर ह्या जगांत केबढा घोटाळा होईल. समुद्रयानाने दूर देशीं जाणेयें आजपर्यंत चालत आलें, तें बंद होईल. तारवे समुद्रांत मध्यामध्येंच रहातील. सूर्यकिरणामुळे ज्या ज्या जागेवरून वाफा उत्पन्न होतात, त्याच जागेवर त्या सर्वकाळ रहातील आणि तेणेकरून ह्या पृथ्वीवर एका जागी मेघ आल्यामुळे सूर्यकिरणांस अवरोध होऊन निरंतर अंधारच राहील, आणि दुसरे जागी मेघ नाहीत, ह्यामुळे जर्मीन रखरखीत होऊन गवत देखील उगवणार नाही. एका देशांत पाण्याचा खडखडाट पडेल आणि दुसरे देशांत जळबंब होईल. सोनखत, उकिरडे, दलदली, इत्यादिकांची कुजट घाण जेथची तेथेंच राहून नानाप्रकारच्या रोगांचा उद्धव होऊन सर्व पृथ्वींतील लोक

एका मागून एक एक मरून जातील. ह्याप्रमाणे सर्वत्र अनर्थांशीं गांठ पडेल; परंतु आतां ते भयंकर परिणाम वायांनीं बंद केले आहेत, सर्व देशावर वृष्टि होईल अशा रीतीने मेघ वाटून दिले आहेत, आणि वायावरण स्वच्छ ठेवले आहे.

८ वायु सर्व गंधांचा वाहक आहे, खाच्या योगाने आपणांस वास येऊन अन्नाचे गुणदोष समजतात, व सुवासिक वनस्पतींचा वास येऊन आपणांस आनंद होतो.

९ वायु हा शब्द वाहक आहे. रसनेद्रिय, व दृग्द्रिय ह्यां पैकीं कोणत्याही इंद्रियाने प्राप्त न होणारे असें नानाप्रकारचे ज्ञान व नानाप्रकारचा आनंद हीं आपणांस वायूच्या स्थितिस्थापकतारूप गुणामुळे व खाच्या नागमोर्डी चलनामुळे प्राप्त होतात. घंटांच्या \* पांचचार टोळ्यांनी वायूच्या नागमोर्डी चलनामुळे मनुष्यांस सुख व दुःख ह्यांची सूचना होते. आपण रस्खांतून कांहीं विचार करीत चालत असतां जर अकस्मात् मागून एकादा रथ किंवा गाडी आली, तर आपला प्राणसखा वायु दुरून आपणांस सूचना देतो, कीं संभाळ तुजवर मोठे भय आले आहे. ही सूचना नसती तर गाडीखालीं तुडवून शैंकडों लोक मेले असते. कथा, पुराण ह्यांचे श्रवण केल्यापासून व हिताहित विचार ऐकल्यापासून जे आपणास लाभ होतात, ते सर्व वायूच्याचा आश्रयाने प्राप्त होतात. अमुक ध्वनि अमुक अर्थाचा किंवा अमुक वस्तूचा सूचक अशा परंपरागत संकेताचा अवलंब करून मनुष्ये आपली जिव्हा व ओष्ठ ह्यांच्या संयोगापासून कांहीं एक तळेचा मुखांतून ध्वनि काढतात,

\* घंटा वाजवून सुखदुःखे सुचविष्याचा इंग्लेंड देशात प्रचार आहे.

त्यावरून एकमेकांस एकमेकांचे मनोगत समजते. ह्यांविषयीं वायुचे सहाय नसते तर सर्वत्र बधिरमूकांप्रमाणे व्यापार झाले असते. तस्मात् वायु हा लोकांस एकत्र राखण्यास कारण व स्वभिप्राय दुसऱ्यास समजविष्यास द्वार आहे, असे ह्याटल्यास चालेल.

वायुमूळेचे आपणांस गायनाचीं व गानवाद्यांचीं सुखें उपभोगावयास सांपडतात. गायन ऐकव्यापासून जें सुख होते, तें सुख फारच उक्कष्ट आहे. गायनापासून श्रोत्रेंद्रिय मोहित होते, सर्व मनोवृत्ति शांत होतात, आणि अंतःकरण वेधून जाते. तेणेकरून मनाचे उदासीनत्व व शोक ह्यांचा नाश होतो. जेव्हां एखादा गवयी सुस्वर गाऊं लागतो, अथवा एखादा बजवण्या सारमंडळाच्या तारांवर आपली बोटे चाळवूं लागतो, किंवा सारंगोचा गज फिरवून एखादी गत वाजवूं लागतो, तेव्हां ते सर्व स्वर वायु ऐकणाराच्या कानांवर नेतो. अनेक वाद्ये वाजत असलीं व शेंकडों जण ऐकणारे बसले असले, तरी वायु सर्वांचे कानांवर एकसारखेच सर्व सूर नेतो, लहान मोठीं सर्व अवसाने समजवितो व प्रत्येक तान कार्णीं पाडतो. ह्याप्रमाणे वायु सर्व लोकांस आनंद देतो.

हे सर्व परिणाम वायुमूलक आहेत किंवा नाहींत ह्याची सिद्धता एकाच निर्णयिक प्रमाणाने होते. ती अशी, की वाताकर्षक यंत्राच्या हंडींत एक घंटा टांगून वाजवावी हृष्णजे तिचा नाद कांहीं अंतरावरच्या नादासारखा व खोल ऐकूं येतो. आतां हंडींतील वायु काढून ठाकिला आणि ती घंटा वाजविली, तर मनुष्य किंवीही कानाचा तिखट असला, तरी याला देखिल ऐकूं येण्याची भ्रांति पडते.

वातावरणाच्या उच्च प्रदेशीं निर्वात जागा आहे, असें नाहीं; पण वायु फार पातळ आहे ह्यामुळे तेथें देखील आवाज ऐकूं यावयास मुसकील पडते. हंगरी प्रांतांतील फ्रेडली-च्यस नामे गृहस्थानें असें सांगितले आहे, की मी जेब्हां कार्पेथियन पर्वताच्या एके उंच शिखरावर होतो, तेब्हां एक पिस्तुल सोडले तौ याचा प्रारंभी काठी मोडल्याप्रमाणे आवाज झाला, नंतर कांहींवेळ पर्यंत पर्वताच्या खालच्या द-न्यांतून गुण गुण ऐकूं येत होती. मग मी खालच्या द-न्यांत येऊन पुनः तेंच पिस्तूल सोडिले तौ याचा आवाज मोळ्या तोफेसारिखा होऊन सर्व डॉंगर माझ्या कानांत गिण-गिणाट करितो आहे असें वाटले. पिस्तूलाचा हा गड-गडाट सुमारे पाव घटकापर्यंत चालला होता. सारांश, ह्या सर्व गोष्टींवरून हैं सिद्ध होतें, कीं जेथें जेथें वायूची घनता अधिक तेथें तेथें याच्या स्थितिस्थापकतारूप गुण अ-धिक असतो आणि तो गुण आवाज वाढविण्याविषयीं अवश्य कारण आहे.

१० वायावरण प्रकाशालाही कारण आहे. हें नाहींसे केले तर सूर्य आपल्या दृष्टीस पडेल; परंतु दिवसाचा प्रकाश व चकचकाट हीं नाहींशीं होतोल. सूर्याकडे पाहिले तर आपणांस वाटेल, कीं आंपण मोळ्या किंड काळो-खांत धगधगीत विस्तव पाहत आहो. सकाळीं सूर्य आपणांस पूर्व कितीजीं एकाएकीं दिसेल आणि सर्व दिवसांत याचे रूपांत पालट न पडतां संध्याकाळीं अकस्मात् तो न दिसे असें होईल. आपल्या भोवतालचे पदार्थ जे फार जवळ असतील ते मात्र थोडे थोडे दिसतील; परंतु जे दूर आहेत ते अगदीं दिसणार नाहीत. आपण सूर्याकडे पाढ-

केली, तर काळोखाशिवाय आपणास कांहींच दृष्टीस पड-  
ार नाहीं. सूर्य वर असला तरी आकाश शिशवीच्या लां-  
कडाप्रमाणे काळें किंवद्दि दिसेल आणि खांत तारे दिसतील;  
परंतु आतां ह्या भूमीवर प्रकाशापासून जी शोभा आहे ती  
नाहींशी होईल. असल्या स्थितीच्या रात्रींत व आतां आ-  
पण जी रात्र पाहतों, तींत हा भेद होईल, कीं हल्दीं आपण  
असमानी रंगाच्या आकाशांत जे तारे पाहतों ते तेव्हां काळ्या  
जाजमावर पांढरे ठिपके असल्याप्रमाणे दिसतील.

परमेश्वराची जी व्यवस्था आहे ती सर्व प्राण्यांच्या हि-  
तार्थ आहे, ह्याकरितां यांने वातावरण निर्माण करून त्याचे  
ठायीं अशी शक्ति ठेविली आहे, कीं तिणेकरून सूर्यकिरण  
सर्व दिशांत प्रतिबिंबित होऊन परावर्तन पावतात. पृथ्वीव-  
रील प्रत्येक प्रदेशावरून कोळ्यावधि जे जलपरमाणु वाफे-  
च्या रूपानें उडतात ते वायवरणांत राहतात. उन्हाळ्यांत  
जेव्हां मेघ, धुके वैरे कांहीं एक दृष्टीस पडत नाहीं, तेव्हां  
अदृश्य असे जे पाण्याचे परमाणू ते वातावरणांत चहूंकडे  
पसरलेले असतात. खांत भूमीपासून वर्कीभूत सूर्यकिरण  
प्रतिबिंबित होऊन पुनः तेथून भूमीवर परावर्तन पावतात,  
ह्यामुळे असमानी रंगाची आकाशावर शोभा पडते. ह्या गो-  
ष्ठीच्या दृढीकरणास एवढे सांगायाचें आहे, कीं भूषष्टापा-  
सून आपण जसजसें वर जाऊ लागतों तसतसें आकाश  
आपणांस अधिक अधिक काळे दिसूं लागतें. प्रवासी  
लोक सांगतात, कीं उंच उंच पर्वताच्या शिखरावरून आ-  
काश फार काळे दिसतें व खांत, येथून जितके तारे दिस-  
तात यापेक्षां अधिक तारे दिसतात. आकाशगंगा सच्छ  
ज्योतिसारखी दिसते.

११ प्राप्तःकाळीं सूर्योदयाच्या पूर्वीं व सायंकाळीं सूर्यास्तानंतर जो मंद प्रकाश असतो खासही वाख्यावरणच कारण आहे. ही गोष्ट आपल्या सर्वांच्या माहितीचीच आहे, कीं सकाळीं रात्रीचा अंधार एकाएकीं जाऊन प्रकाश पडत नाहीं, तर प्रकाश पडत पडत चांगला पडतो. प्रथमतः सूर्योदयाच्या आर्धीं सुमारे एक तास पूर्व क्षितिजापाळीं उजेडाची छटा मारते, तेव्हां आपण अरुणोदय झाला असें ह्याणतों. अरुणोदयाचा प्रकाश क्रमाने वृद्धिंगत होऊन शेवटीं जलतृण वृक्षादिक सकल पदार्थ अंधारांतून बाहेर पडतात. क्षितिज हिंगुळी रंगाचें दिसून लागते. पर्वतांचीं शिखरे जांवळीं दिसून लागतात. मग शेवटीं सर्व पदार्थांच्या शोभेस कारणभूत जो तेजःपुंज सूर्य तो उदय पावते. अहोरात्रवृत्तावरून सूर्य चालत असतां तो पश्चिम-क्षितिजीं आला ह्याणजे, तेव्हांही एकाएकीं काळोख पडत नाहीं, थोडा थोडा पडत जातो. सूर्यस्त झाल्यावर कांहीं वेळपर्यंत झांजड असते.

झांझडीमुळे आपणांस जीं सुखें प्राप्त होतात तीं सर्व वाख्यावरणमूलक आहेत. कारण, कीं सकाळीं जेव्हां सूर्य क्षितिज्याच्या अठरा अंशांत येतो, तेव्हां वातावरणाच्या परमोच्च प्रदेशावर लाचे किरण तिरकस पडतात. ते पुढे तसेच जावे ते न जातां किंचित् वक्र होऊन ते पृथ्वीकडे प्रतिफलित होतात. ह्यामुळे सूर्य पूर्व क्षितिजीं यावयाचे पूर्वीं अगोदर कांहीं वेळपर्यंत उजेड पडतो. सूर्य क्षितिजावर आला ह्याणजे आपल्या दृष्टीस पडावा व संध्याकाळीं क्षितिजाचे खालीं जातां वरोवर दिसेनासा व्हावा, परंतु तसें न होतां तो क्षितिजावर यावयाचे पूर्वीं व क्षितिजाखालीं गेल्या-

वरही कांहीं कालपर्यंत दृष्टीस पडतो आणि तेणेकरून सर्व दिवसांतून साडेतेहतीस पल्हे दिनमान वाढून वर्षांत साडेतीन विषुवदिनाइतका काळ वाढतो. आतां आपण असुं ओदयींचा प्रकाश व सूर्यास्त झाल्यावरचा मंद प्रकाश हे दोन्ही मिळून मध्यम मानानें दोन तास धरिले, तर वर्षांत ६० विषुवदिनांइतका प्रकाशाचा काळ वाढतो. ह्या संध्या प्रकाशासन ध्रुवाजवळच्या देशांतील लोकांस फार सुख होते. नोवा जेल्मा व ग्रीनलंड एथील लोकांस सूर्य क्षितिजाखालीं असून त्याचा प्रकाश वतीस दिवसपर्यंत प्राप्त होतो व त्यांस संध्याप्रकाश पुष्कलच प्राप्त होतो. ह्याप्रमाणे वातावरणामुळे आपणांस सुखें होत आहेत. आतां पाहा, कीं जर हा संध्याप्रकाश न पडता तर काय परिणाम होते. सांगितलेलीं सुखें मात्र नाहींशीं होतीं असें नाहीं, तर अनेक अडचणी प्राप्त झाल्या असल्या. सूर्योदय होतांच जर एकाएकीं मध्यान्हासारखा लखलखीत प्रकाश पडता, तर डोळे दिपून आपण त्या तेजानें कदाचित् अंधे झालीं असतीं. ह्याच रीतीनें दिवसाचा उजेड जाऊन अकस्मात् मध्यरात्रीसारखा काळोख पडता, तर तेणेकरून प्राणिमात्र भयचक्रित झाले असते, वाटसरू वाटेने चालतो चालतां अवसूद्ध होऊन त्यास भयानें गांठिलें असते, असें न व्हार्वे ह्यानून सूर्यकिरणांचें परावर्तन होऊन संध्याप्रकाश होण्याकरितां जी घ्यवस्था ईश्वरानें केली आहे तिच्या योगानें त्याचें चातुर्य व चांगुलपणा हीं दिसून येतात. उदकाचे व वायूचे परमाणु हे आपणांस क्षुलक बाटतात, पण त्यांच्या योगानें ईश्वरानें चमत्कारच करून सोडला आहे. परमेश्वरानें हे परमाणु आपल्या (मनुष्यां

च्या) आसमंतात् भागीं मोळ्या चातुर्यानें व युकीनें पसरून दिले आहेत, ह्यामुळे सूर्य, चंद्र, नक्षत्रे इत्यादिकांचा प्रकाश आपल्या उपयोगीं पडत आहे. ह्याच अदृश्य परमाणूक डून तो ज्यास पाहिजे यास शोभा आणतो; ते याच्या हातानें अक्षय शोभेस व सुखास मूळ होतात. ह्याच परमाणूपासून यानें अरुणोदयीचा मंद प्रकाश उत्पन्न करून पुढे येणारा जो माध्यान्हीचा लखलखीत प्रकाश तो पहाण्याविषयी आपल्या डोळ्यांस शक्ति दिली आहे. सूर्याच्यानें जी दिवसाची शोभा यावयाची नाहीं ती शोभा त्यानें ह्या परमाणूपासून उत्पन्न केली आहे. प्राणिमात्राचे व बनस्पतींचे योषणास अल्यावश्यक जी उष्णता ती त्यानें ह्या परमाणूचे योगानें राखिली आहे. आपल्या आसमंतात् भागीं वेष्टून रहाणारे जें आकाशमंडल याला निळा रंग परमेश्वरानें ह्याच परमाणूच्या योगानें आणला आहे. आकाशमंडलाचा रंग परमेश्वरानें काळा केला असता, परंतु काळा रंग उदास होय आणि तेणेकरून सर्व सूष्टि उदास दिसती, ह्याणून तसें केलें नाहीं. तांबडा भडक रंग केला असता, तर यापासून डोळ्यांना त्रास उत्पन्न झाला असता, पांढरा सफेत केला असता तर याचे अंगीं चमक विशेष ह्यामुळे एक तर डोळ्यांना त्रास होता आणि दुसरे यहनक्षत्रांचा प्रकाश निराळा दिसून येण्यास अडचण पडली असती. पिवळा केला असता, तर तो इतका गैर सोईचा झाला नसता; परंतु तो रंग अरुणोदयींच्या प्रकाशास दिला आहे, ह्याकरितां थोर्डीशी अडचण, हिरवा रंग केला असता, तर तो नेत्रांलाही सुखकारक झाला असता; परंतु परमेश्वरानें पृथ्वीला या रंगाचे आच्छादन घातले आहे,

तेव्हां पृथ्वीचा रंग व आकाशाचा रंग ह्यांत भेद असल्या-  
वांचून पुरो शोभा दिसायाची नाहीं, ह्याकरितां जो नेत्रांस  
सुखदायक, दिसण्यासही उदास नव्हे, पृथ्वीचा जो रंग  
हिरवा खाहून भिन्न व ग्रह नक्षत्रादिक तेजःपुंज गोल  
स्पष्ट दृष्टीस पुडण्यास योग्य असा जो निळा रंग खाचीच  
योजना केली.

सारांश, असल्या ह्या अदृश्य परमाणूपासून असीं मोठ-  
मोठालीं कामे घडून यावीं ह्याणून जी ही चमकारिक व्यव-  
स्था केली आहे ती पाहून परमेश्वराचे चातुर्य व चांगुलप-  
णा अगाध आहे असे आपल्या लक्षांत आल्याशिवाय रहा-  
याचे नाहीं. आतां इतकेही समजून जर कोणी परमेश्वराचे  
उपकार न मानील, तर याला कृतघच्छ ह्याटले पाहिजे.

१३ वाय्वावरणाचे ठारीं पारदर्शकत्व आहे, खापासून  
आपणास कमी लाभ होतात असें नाहीं. आतां वायु ह्याणजे  
पूर्ण पारदर्शक आहे असें नाहीं, कारण कीं तसें असतें  
तर आकाशाचा निळा रंग खांत प्रतिबिंबित झाला नसता.  
खेरोज दूरच्या पर्वतांचीं शिखरे जांभळीं व अंधक दिसलीं  
नसतीं; परंतु खाचे ठारीं इतके पारदर्शकत्व आहे, कीं  
खाच्या योगानें पृथ्वीवरील पदार्थ वन्याच अंतरावर असला,  
तरी तो स्पष्ट नजरेस पडतो. दीडशें मैलांवरील देखील  
पदार्थ वातावरणातून दिसतात. दुर्भिणीनें वायूचे परमाणु  
मोठे होतात, तथापि तिच्यानें जे पदार्थ दाहा कोसांवर  
असतात, ते पांचशें हातांवर असल्याप्रमाणे दिसतात. वा-  
यूला यांकिचित् जरी तांबडा, पिवळा, हिरवा अथवा दुसरा  
कोणताही रंग असता, तर रंगित भिंगाप्रमाणेंच वातावरणां-  
तून पाहिलेला पदार्थ त्या त्या रंगाचा दिसला असता. दु-

गोचर होण्याइतके वायूचे परमाणु स्थूल असते आणि याचे अंगी जें हलीं पारदर्शकत्व आहे तें कांहीं कमी असते, तर यामुळे आपणास इतर पदार्थ स्पष्ट दृष्टीस पडतेना, आणि जसे अंधाराच्या खोलींत गवाक्षावाटे सूर्यकिरण पडले ह्याणजे धुरळा उडलेला दृष्टीस पडतो, याप्रमाणे निरंतर वायूचे परमाणु दृष्टीस पडते. परमेश्वराने वायु अदृश्य केला आहे, ह्यामुळे दोन गोष्टी झाल्या आहेत, एक पृथ्वीवरील व आकाशांतील जीं जीं चमत्कारिक कृत्ये आहेत तीं आपल्या दृष्टीस पडतात, आणि दुसरे, आपणांस ज्यांचा कंटाळा येता असे जे ओखटवाणी पदार्थ ते आपल्या दृष्टीवेगले झाले आहेत. इतर पदार्थांप्रमाणे वायुही दृगोचर असता, तर पृथ्वीपासून व पाण्यापासून ज्या वाफा निघतात, या सहज दृगोचर झाल्या असल्या. धूर वर चढल्यावर तो सर्वकाळ तसाचा तसाच दृष्टीसमोर येऊन खांगोल स्पष्ट दिसून येण्यास हरकत झाली असती. प्राण्यांच्या शरीरांतून व मोज्या, नाळे, उकिरडे वगैरे ह्यांपासून निघणाऱ्या घाणेऱ्या वाफा आपणास पहाब्या लागत्या, आणि असें वाटतें कीं ह्या वाफांच्या योगाने आपणास उपद्रव होईलच होईल ह्याकरितां ऐथून जाऊन दूर जंगलांत जाऊन रहावें ह्याशिवाय परिणाम नाहीं. आतां ह्या वाफा अदृश्यत्वामुळे आपणास उपद्रव करतील, ह्याकरितां परमेश्वराने ह्या दुष्ट वाफांचे ज्ञान होण्याकरितां आपणास घाणेंद्रिय दिलें आहे व त्या वाफा दूर करण्याकरितां वान्याची योजना केली आहे. त्यामुळे वासाने रोगजनक वाफेचे ज्ञान होतें, व आपली रहाण्याची जागा मोकळ्या हवेत असतां तेथें घाणेऱ्या वाफेला वारा राहूं देत नाही.

ह्या लोकीं आपण जीं सुखें उपभोगीत आहों त्यांविषयीं सर्वस्थिचालक जो परमेश्वर त्याचे उपकार मानण्याची बुद्धि आपले मनांत उत्पन्न व्हावी अशी इच्छा असल्यास आतां वर सांगितल्या ज्या गोष्ठी ह्यांकडे वारंवार लक्ष देणे आपणांस आवश्यक आहे. आपण दिवसांचे दिवस, महिन्यांचे महिने फार काय वर्षांचीं वर्षे घालवितो; परंतु ज्या आश्र्यकारक युक्तींनी परमेश्वरानें आपणा मनुष्यांचें सुख साधलें आहे, व हैं सर्व विश्व सुशोभित करून ठेविलें आहे त्या युक्ति चहूंकडे दृष्टीस पडत असतां आपण त्यांविषयीं विचार करीत नाहीं. जगप्रलयाविषयीं आपण कधीं मनांत आणीत नाहीं; ह्याकरतां आपणांस वाटतें, की, जगाची आतां जी स्थिति आहे, तीच सर्वकाळ चालेल ह्यांत कांहीं अन्यथा व्हावयाचे नाहीं; परंतु असें नाहीं. वातावरणाचा निर्माणकर्ता जो जगदीश याच्या मनांत आलें, की वायु-च्या गुणांत कांहीं फेरफार करावा, याच्या अंगीं जी किरण वक करण्याची, व यांचें परावर्तन करण्याची शक्ति आहे, ती नाहींशी करावी व वायूस एखादा रंग देऊन यास दूगोचर करावें; तर लागलेच ह्या जगाचे रूप वदलेल, शाभा नाहींशी होईल, आणि कोळ्यावधि प्राण्यांस सुख व आनंद ह्यांस देणारें जें हैं जग तेंच अंधकारानें व्यास होऊन विपत्तीचें घोर अरण्य होईल.

१३ इतर प्रवाही द्रव्याप्रमाणे वायुही गोठून जाता, तर मोठेच भयंकर परिणाम झाले असते. आपल्या माहितीचे जितके पातळ पदार्थ आहेत तितके सर्व थिजून जातात. द्राक्षासवाचा अर्क थंडीविषयीं मोठा धगड आणि ह्याकरितांच याची धर्मामेटर (ह्यगजे उष्णता मायक यंत्र) ह्यांत

योजना करतात; परंतु याला देखील ध्रुववृत्तांतर्गत देशांतील शीतानें थिजण्याचे भय आहेच. पारा स्वभावतः पातळ आहे; पण तो देखील थंडीनें थिजून जाऊन शिशाप्रमाणे हतोऱ्यानें ठोकावयाजोगा होतो. फार तर काय, कांहीं कांहीं ग्यास देखील थंडीनें थिजून जातात. म्युरियाटिक असिड आकसिजनाशीं मिश्र झालें, ह्याणजे तें जितक्या थंडीनें पाणी थिजतें तितक्याच थंडीनें थिजतें. कोणताही ग्यास असो, इतर द्रव्याच्या संयोगेकरून याची स्थितिस्थापकता नाहींशी केली, तर तो थंडीनें थिजून जातो. अमोनियकलग्यास व कार्बनिक असिडग्यास द्रव्यांतरानें संयुक्त केले असतां थिजून जातात. आकसिजनग्यास व हैद्रोजनग्यास ह्यांच्या संमिश्रणापासून पाणी उत्पन्न होतें, आणि तेही थिजून जातें. ह्याप्रमाणे पातळ ह्याणून जितके पदार्थ आहेत, तितके सर्व थिजून जातात, असें असतां फुपुसावाटे आपण जो वायु ओढून घेतों तो कधीही थिजून जात नाहीं हें कसें? परमेश्वर इच्छेवांचून ह्याला दुसरे कांहीं कारण दिसत नाहीं. वायूचे घटक जे ग्यास ह्यांचे सर्व गुण व त्यांच्या संयोगाची रीति हीं जर आपणांस पुरेंपणीं समजलीं, तर वायु कां थिजत नाहीं ह्यांचे कारण कदाचित् कळेल; परंतु असें तरी कां असावें असें ह्याटलें असतां ईश्वर इच्छेशिवाय दुसरे समाधान नाहीं. असो, सारांश पाण्याच्या वाफा अंतरिक्षांत असतात, या थिजून जशा गारा होतात तशाच रीतीनें वाय्वावरणाचा एखादा प्रांत थिजून जाता, तर अनर्थांशीं गाठ पडती, आणि जरका सर्व वाय्वावरण थिजतें, तर प्राणिमात्राची दशा होऊन ह्या एथ्रीचें जें इतके सौंदर्य दिसत आहे तें नष्ट होतें.

ह्या सृष्टियंत्रांतील प्रथेक भागाचा परस्पर असा कांहीं संबंध आहे व यांची अशी कांहीं बेतानें रचना केली आहे, कीं जरकरितां यांतील एखादें लहानसें चक्र अथवा खिळा कमी अगर अव्यवस्थित होईल तर सर्व सृष्टीचा कारखाना एकदम बंद पडेल, परंतु परमेश्वराची ह्या यंत्रावर नजाह आहे, तो दरएक चक्राच्या गतीवर लक्ष देतो, आणि तेणे करून प्रत्येक तत्व आपआपल्या स्थितींत राखून प्राणिमा, त्राचें कल्याण व्हावें ह्या उद्देशेकरून योजिलेले आपले सर्व बेत सिद्धीस नेतो.

आतां आहीं शेवटीं ही गोष्ट सांगणार, कीं मनुष्यांने वायूवर आपला कांहीं अम्मल बसविला आहे. तो आपल्या सुखाकरितां त्याला नानाप्रकारचीं कामे करावयास लावतो, मनुष्य वायूकडून अलगुजें, मुरली, तुतान्या, व झिंगें वाजवितो; विणा, सारंगी, सारमंडळ, ह्यांतून तन्हेतन्हेचे सूरकाढवितो; धान्य दळून पीठ करवितो; भट्टी फुकवितो, खोल खोल खाणींतील पाणी उडवून ठाकवितो; घराला आग लागली असतां ती विजवितो; आणि आपल्या यंत्राच्या कारखान्यांतील नायकींचे काम याल्या देऊन याच्या जोरावर नानाप्रकारचीं चक्रे व खिळे लावून आपले काम चालवितो. माग सूत कांतायाचा रहाट, ताणा घालण्याचा रहाट हे त्याकडून फिरवितो. जहाजे व नौका समुद्रांतून व नद्यांतून त्याकडून पार नेववितो व आगीच्या गाड्या ओढवितो. सारंगी, मनुष्यांनी वायु इतका आपल्या अम्मलांत ठेविला आहे, कीं ते विमानांत बसण्याच्या मिष्यानें वायूवर स्वारं घालून अंतरिक्षांत जातात, तेथून पृथ्वीचें अव-

लोकन करितात आणि मेघमडलांतून यथेच्छ विहार करितात.

सृष्टीमध्ये वायुपासून घडणारी जीं हितावह कृत्ये खांपैकीं कांहीं एँ संक्षेपानें सांगितलीं आहेत. वाय्वावरणाच्या बळावर झाडे वाढतात व त्यांस अंकूर फुटतात, जलाची वर्तमानकालीन स्थिति आहे, अमि पेटतो, ज्वाला टिकते, प्राणीमात्राचा श्वासोच्चृसनव्यापार चालतो, वाफा उत्पन्न होऊन खांपासून ढग, पाऊस व दंबहीं उत्पन्न होतात, मेघअधांतरीं निराधार राहातात, पक्ष्यांस उडतां येते, झंझा वातादिक वारे उत्पन्न होतात, पदार्थांचा गंध समजतो, आवाज एकू येतो, गायन संबंधी सुखे उपभोगयास सांपडतात, प्रकाश सर्व पृथ्वीभर पसरतो, व सूर्योदयाच्या पूर्वीं व सूर्यास्त झाल्यावर कांहीं काळपर्यंत प्रकाश राहातो.

वाय्वावरणभूलक हीं सर्व कृत्ये आहेत, या अर्थीं ते नाहींसे झालें, तर हीं सर्व बंद पडून प्राणीमात्राचा संबंहार होईल. भूलोकचे प्राण्यांस सुख नसावें, असें जगदीशाच्या मनात आले तर तसें करावयास त्यास कांहीं कठीण नाहीं. जीव वाचतील अशी कांहीं तरी दुसरी एखादी युक्ति काढून वाय्वावरण नाहींसे केले ह्याणजे पुरे; मग सर्व विपत्ति आपोआप पृथ्वीवर येतील.

॥ यस्मिन् वसंति भूतानियोभूतेष्ट्खिलेष्टपि ॥

॥ यदधीनंजगत्सर्वं ॥

इयादिक वचने यथार्थ आहेत किंवा नाहीत हें आपणास ह्या मागील सर्व विचारावरून उघड दिसत आहे.

कल्पांतीं जगसंबंहाराच्या वेळेस द्वादशादिय प्रकट होऊन सर्व पृथ्वी जाळून टाकितात स्थणून जें सांगितले

आहे, याचीही बहुतकरून हीच उपपत्ति असावी, की सर्व तत्वें परमेश्वराच्या स्वाधीन आहेत, तेव्हां संबंधार करावयाचा झाला ह्याणजे आकसिजन व नैत्रोजन असीं जीं दोन वायुघटक तत्वे आहेत, त्यांपैकीं आकसिजन ज्वलनक्रियेस मुख्य कारण आहे, तो वाय्वावरणांत एक पंचमांश आहे, आणि नैत्रोजन ज्वलनक्रियेस प्रतिबंधक आहे तो वाय्वावरणांत चार वांटे आहे, तेव्हां तो प्रतिबंधक ग्यास नाहींसा करून नुसता आकसिजनग्यास ठेविला ह्याणजे सर्व ज्वालाग्राही पदार्थ पेट घेतील, इतर्केच्च नाहीं तर असंत कठीण व भरींव असे खडक व पाणी दीं सुद्धां घडकूळ लागतील आणि तेणेकरून सर्व जगाचा तेव्हांच संबंधार होईल.

### प्रकरण ९.

परमेश्वराचे चातुर्य व चांगुलपणा ह्यांची वाय्वावरणावरून सिद्धता.

मागील प्रकरणांत ह्या विषयाचे अंशतः विवेचन केलेच आहे; आतां ह्या प्रकारणांत अणखी दोन तीन गोष्टी मात्र सांगतो.

१. वाय्वावरण घटक तत्वांच्या मानावरून परमेश्वराचे चातुर्य व चांगुलपणा ही उघड दिसून येतात. वाय्वावरणांत आकसिजन कमी असता, ह्याणजे हल्लीं एकुणऐशींस एक-वीस ह्या मानाने आहे तो पंचायशींस पंधरा या मानाने असता तर विस्तवाचे सामर्थ्य कमी होते, मेणवतीचा चांगला उजेड पडला नसता, वनस्पतीं सुकून जाता आणि

प्राण्यांस शासोच्छसनाविषयीं मोठे आयास पडते.  
 आता ईश्वरानें नैत्रोजनग्यास कमी करून आकसिजन  
 ग्यासाचे मान अधिक ठेविले असते तर उलटे झाले  
 असते; ज्वालाग्राही पदार्थांस विस्तवाची एक ठिणगी  
 पुरती; ते तेब्हांच जळून पार होते; मेणवल्या तेब्हांच  
 जळून जाया, व सांचा प्रकाश फारच चकचकीत पडून  
 आपले डोळे मात्र दिपले असते; शहरात एक दोन घरे  
 पेटती, तर आग इतक्या जलदीनें वाढती, कीं कांहीं घट-  
 कांनीं किंवा कदाचित् कांहीं पळांनीं देखील सर्व शहर  
 भडकते; तिजवर मनुष्यांचे प्रयत्न न चालते. वाय्वावरणा-  
 ची अशी स्थिति असती, तर तापवल्यामुळे लोखडाचे अंगीं  
 जो मऊपणा येतो तो न येता; तें जळून त्याचा भुगा झाला  
 असता. प्राण्यांच्या शरीरांतील रक्ताचे अभिसरण फार वे-  
 गाने होते, आणि साच्या योगानें शरीरांत इतकी उष्णता  
 उत्पन्न होती, कीं तिणेकरून स्वल्पकालांतच शरीराचा  
 नाश होता. नैत्रिक आकसैदात चवेचाळांस अंश नैत्रोजन-  
 ग्यास व छपन अंश आकसिजनग्यास आहे; परंतु याचे  
 प्राशन केले असतां तत्काल दम कोऱून मरण येते हे आ-  
 पणांस प्रयक्ष माहीतच आहे. खेरीज आपणांस दुसरेही  
 माहीत आहे, कीं नैत्रिक आसिडांत पंचाहन्त्र भाग आक-  
 सिजनग्यास व पंचवीस भाग नैत्रोजनग्यास आहे. हीं मानें  
 वाय्वावरण घटक तत्वांच्या मानांहून भिन्न आहेत, तेब्हां  
 पहा कीं जर ह्या मानांनीं वाय्वावरण झालेले असते आणि  
 यांतील वायु शासावरोबर आपल्या पोटांत जाता, तर यामुळे  
 एक पिंट नैत्रिक असिड प्याल्यासारखे परिणाम होऊन  
 आपणास तात्कालिक मरण येते. ह्याकरितां वातावरण

घटक तत्वांच्या मानांची यथायोग्य योजना करण्यांत परमेश्वरानें मोरे चारुर्य व चांगुलपणा हीं दर्शविलीं आहेत, हे आपणास उघड दिसत नाहीं काय?

२ वायावरणघटक तत्वांच्या प्रभागगुरुत्वावरूपही परमेश्वराचे चारुर्य व चांगुलपणा हीं उघड दिसून येतात. वायावरण संवंधी वायुपेक्षां आकस्मिनग्यास अंमळ घड आहे, व नैत्रोजनग्यास अंमळ हलका आहे, त्यामुळे नैत्रोजनग्यास वातावरणांत सोडिला असतां वर चढतो. शास्त्रांच्छुसनक्रियेत मुख्य चार गोष्टी घडतात. प्रथम, शास्त्र (द्यणजे वायु आंत ओढून घेगे) दुसरी, पूर्व विराम (द्यणजे फुपुस वायुपूरीत झाले द्यणजे विसावा) तिसरी, उच्छ्वास (द्यणजे वायु बाहेर सोडणे) आणि चक्रथी, उत्तर विराम (द्यणजे फुपुस रिक झाले द्यणजे विसावा). उच्छ्वासावरोबर जो वायु बाहेर पडतो त्यांत मुख्यलेंकरून नैत्रोजनग्यास व थोडासा कार्बनिक असिडग्यास असतो. हा नैत्रोजनग्यास पुनःशसन करण्याचे पूर्वीच हा वायुपेक्षां हलका आहे त्यामुळे तो आपल्या ढोक्यावर निघून जातो. उच्छ्वास व शास्त्रांच्या मध्ये विराम होतो त्याचे कारण उघडच दिसतें, कीं फुपुसांतून बाहेर पडलेल्या नैत्रोजन ग्यासास निघून जाण्याला वेळ सांपडून दुसरा ताजा वायु पोटांत जावा. विरामाच्या वेळांत दुष्ट प्रवाही पदार्थांस निराळे होण्याविषयीं ह्याणजे नैत्रोजनग्यास वर चढण्याविषयीं व कार्बनिक आसिड ग्यासास तब्बीं वसण्याविषयीं अवसर मिळतो, आणि त्यामुळे शुद्ध वायु शास्त्रावरोबर पोटांत जातो. हाच नैत्रोजनग्यास वातावरण संवंधी वायु इतका अथवा त्यापेक्षां

किंचित् जड असता, तर काय परिणाम झाले असते वरै! दर शासाबरोबर नैत्रोजनग्यास उळटून पोटांत जाता एवढैंच नाहीं; तर निरंतर तो वातावरणाच्या तळी संचित होऊन राहाता आणि खोल्या व कोठऱ्या ह्यांतून तर इतकाला सांचता, कीं यामुळे नानाप्रकारच्या रोगांचा उद्भव होऊन मनुष्यांचा संब्धार होता; परंतु तो वायूपेक्षां किंचित् हलका आहे, ह्यामुळे वातावरणांत वर चढून जातो, नंतर तो इतर ग्यासांशीं संयोग पावून श्वसनार्ह झाल्याशिवाय आपल्या पोटांत तो जातच नाहीं. ह्याप्रमाणे मनुष्यांच्या इतर प्राण्यांच्या रक्षगाविषयीं ईश्वरानें युक्ति योजिली आहे.

३ आकसिजनग्यास खर्ची पडतो, तो पुरवून पुनः आप्यावरण शुद्ध व्हावें, ह्यानून जी युक्ति केली आहे, तिजवरूनही ईश्वराचें चातुर्य प्रकट होतें. ज्वलनापासून, व प्राण्याच्या उड्डसनापासून दररोज इतकैं कार्बनिक असिड उत्थन होतें, कीं याचें पृथक्करण करण्याकरितां ईश्वरानें तजवीज योजिली नसती तर तें फारच सांचलें असतें आणि शापासून मोठा प्रलय होता. वायूंत जर एक दशांश कार्बनिक असिड असलें, तर त्या वायूमध्ये ज्वलनक्रिया चांगली चालत नाही व श्वासोभास करण्यान्या प्राण्यापैकीं बहुतेक प्राणी त्या वायूमध्ये जगत नाहीत, ही गोष्ट सर्वत्र प्रसिद्ध आहे. नरक, दलदली, मोर्या, व जमलेले पाणी ह्या प्रकारच्या पुष्कळ स्थानांपासून हैद्रोजन व कारबान मिश्र हैद्रोजन हे निरंतर निघत असतात आणि हे जीवांचा नाश करणारे आहेत. ह्याप्रमाणे हे नाशक ग्यास प्रतिक्षणीं वाढत जातात आणि जीवनाचें रक्षण करणारा

जो आकसिजनग्यास तो ज्वलनक्रियेमुळे व शसनामुळे निरंतर खर्ची पडत असतो. तेहां ह्या ग्यासाचा पुनः पुरवद्य होऊन नाशक ग्यासांपासून जीवांचे रक्षण व्हावेह म्बणून पहा! काय परमेश्वरानें युक्ति योजिली आहे ती. परमेश्वरानें वनस्पतीचा प्रकृति गुण असा केला आहे, की त्यांचे जीवनास कार्बान व हैद्रोजन हेच मुख्यत्वेकरून लागावे. वनस्पतीच्या टप्यांत कार्बानिक असिडग्यास आला झणजे तो त्या घेतात आणि त्यापैकीं त्या आपणास कार्बान घेऊन आकसिजन टाकतात. त्याचा व प्राण्यांच्या उच्छ्वसनापासून उत्पन्न होणाऱ्या नैत्रोजन ग्यासाचा संयोग होऊन पुनः वाय्यावरण शुद्ध होते. वृक्ष लता गुल्मादिकांच्या पानांपासून दिवसास पुष्कळ आकसिजन बाहेर पडतो. तो वायूशी मिश्र होऊन त्यांतील ग्यासांचे मान वरोवर राखतो; ह्यामुळे वायु चांगला राहातो. कारण सर्व ठिकाणांच्या वायूमध्ये आकसिजन सारखाच संपडतो, ह्यावरून स्पष्ट दिसून येते, की मनुष्यास नाशकारक जो ग्यास आहे, तो वनस्पतींस हितावह आहे आणि ज्याची वनस्पतींस गरज नाही, असा जो आकसिजन ह्याचे वनस्पतींच्या योगानें मनुष्यांच्या कब्याणाकरितां अन्य ग्यासापासून पृथक्करण चालले आहे. ह्या वरील व्यवस्थेमध्ये सोपेपण चारुर्ष व दयालुता हीं दिसून येतात. ह्याकरितां विचारशील मनुष्यांच्या मनामध्ये ही गोष्ट आल्यावाचून कधीं रहाणार नाही, की सृष्टिनियम हे आपोआप ज्ञालेले नव्हत, तर ह्यांचा कत्ता कोणी वसावा आणि तो अखंत चतुर व दयाळू असावा.

आतां पूर्वी सांगितलेल्या गोष्टींवरून अनुमानानें सिद्ध होणाऱ्या एक दोन गोष्टींचा विचार करून ह्या भागाचा उपसंबंधार करूळ.

१. वायावरण व ह्यापासून सुष्ठींत जे मोठमोठाले व्यापार घडत आहेत ते हीं सर्व अदृश्य आहेत; तर ह्यापासून आपण असें समजावें, की परलोक संबंधी जें काहीं सांगितलें आहे, तें आपल्या दृष्टीस पडत नाहीं, त्या अर्थी तें काहीं नसेलच असें ह्याणें मूर्खपणाचें आहे. वायावरण संबंधी शोधाचे पूर्वीं कोणाच्या मनांत आले असते, कीं बास्पर्तींचे अंतर्गत व्यापार व प्राणिमात्राचीं सुखें अदृश्य ग्यासांच्या अर्धीन आहेत? व याच अदृश्य ग्यासांच्या भिन्नभिन्न मानांचे संयोग व निरनिराळ्या रीतीचीं पृथक्करणे होऊन ह्या जगाला नानाप्रकारची शोभा आली आहे? परंतु अर्वाचीन काळीं रसायन शास्त्राचा उत्कर्ष होऊन शेषलागतां लागतां असें सिद्ध झालें आहे, कीं आपला प्रत्येक शास्त्रोश्वास, आपली प्रत्येक भनोवृत्ति, आपण खातों तें सर्व अन्न आपणांस जिच्या योगानें ऊब येती ती उण्णता, आपल्या घरांत प्रकाश पाढणाऱ्या दीपादिकांचा प्रत्येक किरण, व आपल्या कर्णांस मोहित करणारा प्रत्येक गानस्वर, हीं सर्व अदृश्य ग्यासांच्या गतीवर व बळावर चालतात. तेच्हीं आपणांच्यानें असा सिद्धांत करवेल काय, कीं ज्या अर्धीं मरणानंतर आत्म्याचे व्यापार आपणांस गोचर होत नाहींत त्या अर्थी आत्मा पुढे रहातच नाहीं? लाखोंलाख लोक ह्या जगांतून दर रोज जातात, त्यांचीं शरीरे मातीस सिळतात, आणि ज्यामुळे त्यांचे ठारीं जीवनकला दिसत होतीं, तेच चैतन्य अगोचर होतें; परंतु सुष्ठींत पदार्थांस

जीवन व सौंदर्य हीं अदृश्य ग्यासांच्या योगानें प्राप्त होता नाहीत अशी शंका बाळगणे जितकै सयुक्तिक तितकैच शरीर नाशानंतर जोवनाश अशी शंका बाळगणे सयुक्तिक आहे.

शास्त्रांत सांगितलेल्या बहुतेक गोष्टी आपल्या चर्मचळ क्षुनीं दिसावयाजोग्या नाहीत, परंतु शास्त्रावर श्रद्धा असली ह्याणजे या खग्या आहेत, अशी आपली खातरी होके ह्याकरितांच शास्त्रांत सांगितले आहे, कीं “धर्मसंबंधी गोष्टींवर श्रद्धाच असली पाहिजे. प्रलक्ष पहाण्याच्या खटफ टींत पडू नये.” परलोकाविषयीं जें जें लिहिले आहेत तो जरी प्रस्तुत आपल्या डोळ्यांनीं नदिसे इतकै दूर आहे तरी तें खरें आहे. तेथील सर्व पदार्थ ह्याणजे केवळ आत्मरूपानेंच आहेत असें नाहीं, या पदार्थांचा व त्या भौतिक पदार्थांचा संबंध आहेच.

पाण्याच्या डबक्यांत फार सूक्ष्म कृमि आहेत असें आढळतें. यांचीं शरीरे भिंगाच्या योगानें लक्षपट भोठीं दिसावीं असें केले, तरी ते प्राणी फार बरीक विदु एवढे दिसतात. तर पहा, कीं ह्या भूगोलावरील बहुतेक सर्व जागा ह्या जातीच्या प्राण्यांनीं व्याप्त असूनही ते प्राणी पुष्कळ लोकांस माहीत नाहीत. तर ह्यावरून उघड दिसतें, कीं जसें हे सूक्ष्म जंतु पुष्कळ लोकांनीं पाहिले नाहीत व ज्यांनीं पाहिले आहेत यांसही ते सूक्ष्मदर्शक यंत्रावांचून दिसाले नाहीत, तरी ते मुळींच नाहीत असा कोणी संशय घरीत नाहीत; तसेच सर्वव्यापी परमेश्वर प्रत्येक जीवाचे जवळ असतांही यांस अगोचर आहे, तथापि ईश्वर मुळीं नाहींच असें नास्तिकावांचून दुसरा कोणी ह्याणत नाहीं.

श्वाकरितां परलोकसंबंधी जे पदार्थ आहेत ते आपणांस हळीं  
अगोचर आहेत ह्याणुन ते नाहींत हें ह्याणें वरोवर नाहीं.

२ सृष्टिजन्य अद्भुत चमत्कारांचे ज्ञानाचें संपादन करण्यांत, व विद्याभ्यास करण्यांत मुख्य हेतु कोणता असावा  
हेही आपणांस ह्यावरून समजतें. किंतीएक पुरुष समज-  
तात, कीं विद्या हा एक प्रतिष्ठित व्यापार आहे, किंतीए-  
कांचा हेतु असतो, कीं विद्या शिकून आपणांस विद्यान् लो-  
काशीं बोलतां यावें; किंतीएकांच्या पोटांत इतकाच धर्म  
असतो, कीं शास्त्रीय गोष्टी लोकांत अप्रसिद्ध आहेत त्या  
शिकून मोठेपणा मिळवावा; व किंतीएक लोक ह्याणतात,  
कीं विद्या ह्याणें केवळ मनोरंजनार्थ किंवा सगळा दिवस  
काम करतां करतां कंठाळा आला असतां मनाला विश्रांति  
होण्यास शिकावी; परंतु असले क्षुद्र हेतु मनांत धरून जे  
विद्या शिकतात ते विद्येचा केवळ अपमानच करतात. हे  
सृष्टिजन्य चमत्कार मनुष्याच्या नजरेपुढे उघड ठेवण्यांत  
परमेश्वराचा मुख्य हेतु हा दिसतो, की हे चमत्कार पाहून  
खांचे ज्ञान वाढत जावें; आपले (परमेश्वराचे) आंगीं कोण-  
तोही न्यूनता नाहीं अशी यांची खातरी व्हावी, आणि आ-  
पले (परमेश्वराचे) हातून दररोज जे खावर उपकार होत  
आहेत तेही याच्या लक्षांत यावे.

सृष्टींतील कृयें ज्या ज्या नियमांनी घडतात खांचा शोध  
करण्यांत मुख्य दोन हेतु असावे. एक, मनुष्याची शक्ति  
कोणत्या उपायांनी वाढेल, उपयुक्त कलांत सुधारणा होऊन  
या पक दशेस कशा येतील, व मनुष्याचीं सुखें कशीं वा-  
ढतील ह्याविषयीं युक्ति काढणें. दुसरा हेतु असा असावा,  
कीं परमेश्वराची शक्ति, ज्ञान, व त्यांने उत्पन्न केलेले जे

जीव खांविषयीं खाची ममता ह्यांचा आपल्या मनांत जी ग्रह आहे तो दृढतर होऊन आपणांस खाची (ईश्वराची) भक्ति लागेणे. कोणतीही विद्या आपण शिकत आहें आणि तींत जर भगवचरित्राचा कांहींच संबंध नाहीं, तर ती रिकामी कर्मणूक असें समजावें. त्या विद्येत आपण जे जे श्रम करतों ते फुकट जाऊन उलटे अज्ञान, अभिमान, व दौर्जन्य हीं मात्र वाढतात.

---

## भाग २.

### बाध्यावरणसंबंधी चमत्कार.

ह्या विषयाचें यथास्थित विवेचन करू लागल्यास एक निराळा ग्रंथ होईल ह्याकरितां येथे मोठमोठाल्या मात्र गोष्टींचें संक्षेपानें वर्णन करतों.

बाध्यावरणामध्यें जे चमत्कार होतात खांचे तीन प्रकार कवित्यले आहेत. एक, जलाश्रय—बाध्यभवन, ढग, पाऊस, मारा, हिम इत्यादिक. दुसरे, स्वाश्रय—तुफान, वावटळ, शुद्धक, कालिकवायु इत्यादिक. तिसरे, विद्युताश्रय—उल्का, वीज, इंद्रधनुष्य इत्यादिक.

### प्रकरण १.

१. बाध्यभवन.—उष्णतेच्या योगानें पाण्याची व दुसऱ्या पदार्थांची वाफ होते. वाफ वायुपेक्षां हलकी असते, ह्याकरितां ती वाध्यावरणाच्या उच्च प्रदेशामध्यें चढून जाते. नंतर ती ती किंचित् घन होऊन तिचे मेघ बनतात. वाफेचे आंगी वायूप्रमाणेच अदृश्यत व स्थितिस्थापकता हीं

श्रहेत; परंतु एवढेच, कीं ती वायूपेक्षां हलकी आहे. वाहेचें वजन वायूच्या  $\frac{1}{4}$  दाहा चवदांश आहे असे सासर-ब्याकृतीवरून कळून येते. आपण पाणी तापवू लागलो ब्याणजे प्रथमतः पात्राच्या कडेकडेने बुडबुडे उत्पन्न होतात. नंतर होतां होतां ते पाण्याच्या पृष्ठभागावर येऊन फुटतात. उष्णता जशी जशी वाढवावी तसे तसे हे बुडबुडे लवकर लवकर वर येतात. ह्याप्रमाणेच उन्हाच्या तापेने व उघड्या हवेने जागोजागचे पाणी वाफेच्या रूपाने उडून जाऊन खाचे ढग बनतात. वाफेच्या रूपाने पाणी किती जातें ह्याचा आजमास करण्याकरतां लान्डफचा विशप डाकर वाटसन ह्याने जी कृति योजिली ती येणेप्रमाणे.— झाने जमिनीवरोवर गवत कापून खावर वीस चौरस इंच क्षेत्राच्या तोडाचा ग्लास पालथा घातला. नंतर पाव तास ब्याणजे साडेसदतीस पळे गेल्यावर वारीक वस्त्राची एक चिंधी वजन करून तिने खा ग्लासाचे आंतले अंग पुसून कळाढिले आणि चिंधी पुनः वजन केली तों ती पहिल्यापेक्षां साहा येन अधिक भरली. ही कृति वारंवार करून पहावां असे सिद्ध झाले आहे, कीं बारा वाजल्यापासून तीन वाजेतों मधल्या काळांत पाव तासांत अवरस चवरस वीस इंच जागेवरून मध्यम मानाने साहा येन पाणी वाफेच्या रूपाने अंतरिक्षांत जातें. डाकर वाटसन ह्याने ही वरील कृति केली, तेव्हां अगोदर महिनाभर पाऊस पडला नव्हावा. आतां ही गोष्ट एथे उघड झाली, कीं एक पिंट पाणी वजन केले तर तें सात हजार येन भरते आणि एक ग्यालन ब्याणजे आठ पिंट होतात, तेव्हां अर्थांतच झाले, कीं एक एकर चौरस इंच जागेवरून चोवीस ता-

सांत सोलाशे ग्यालन पाणी वाफेच्या रूपानें उडून जाते. पाऊस पडून जमीन मिजलेली असतां वाफेच्या रूपानें पाणी अधिक जाते किंवा नाहीं हें पहाण्याकरितां वाटसन साहेबानें दोनदां कृति करून पाहिली. प्रथमतः कृति केली, तेव्हां आदले दिवशीचं मोठा पाऊस पडला होता. ह्या कृतीचे वेळेस जमिनीची उष्णता पहाण्याकरितां यानें उष्णतामापक यंत्र जमिनीस लावून पाहिलें तो यांतील पारा शाहाण्यव अंश चढला होता. ह्या वेळेस एक एकर जमिनीवरून वारातासांत एकुणिसशे श्याहत्तर ग्यालन पाणी वाफेच्या रूपानें उडून जावे ह्या मानानें पाण्याची वाफ होत होती. दुसऱ्या वेळेस कृति केली तेव्हां पाऊस पडून सुमारे आठ दिवस झाले होते, व जमिनीची उष्णता एकशे दाहा अंश होती. ह्या वेळेस एक एकर जमिनीवरून वारा तासांत अद्वावीसशे ग्यालन पाणी वाफेच्या रूपानें जावे ह्या मानानें पाण्याची वाफ होत होती.

ह्यावरून असें दिसते, की सृष्टींमध्ये बाष्पभवनाचा एक मोठा कारखानाच चालला असावा. वाफ उत्पन्न होण्याचा प्रकार असा आहे.— थंड हवेपेक्षां उष्ण हवेत वाफ फार होते हें वरील कृतीवरून स्पष्टच आहे. उष्णता सारखी असतां-ही वाफ उत्पन्न होण्यांत अन्य कारणांनी भेद पडतो. वारा पडला असतां वाफ फार कमी होते. वाण्याची झुळूक वाहूं लागली असतां अंमळ ज्यास्त उत्पन्न होते, आणि वाण्याचा सुसाठा चालला असतां वाफ फार होते. इंग्लंड देशांत मेष प्रवेश झाल्यापासून तुला प्रवेश होई तोंपर्यंत मध्यच्या काळांत इतर काळापेक्षां चौपट वाफ उत्पन्न होते. हवेपेक्षां जमिनीची उष्णता अधिक असतां बाष्पभवनापासून थंडी कमी पडते.

जमिनीच्या उष्णतेपेक्षां हवेची उष्णता अधिक असतां बाष्पभवनापासून अधिक थंडी पडते. आतां ह्या विचारावरून हें स्पष्ट झाले, कीं जेथें झाडें फार ती जागा जेथें झाडे नाहींत या जागेपेक्षां विशेष थंड असते. कारण, कीं आच्छादित जागेपेक्षां अनाच्छादित जागेवरून एक तृतीयांश वाफ अधिक उत्पन्न होते. जमिनीची लागवड केळ्यामुळे हवेत भेद पडण्याचे हेंच कारण आहे. कांहीं वर्षांपूर्वी अमेरिका खंडांत पुष्कल राने होतीं; परंतु तीं आतां तोडलीं गेल्यामुळे तेथची हवा बदलली आहे.

हिशेब करून पहातां असा अजमास होतो, कीं नद्या, समुद्र, सरोवरे इत्यादिक स्थानांपासून छन्नीस इंच व जमिनीवरून निदान तीस इंच पाणी दर वर्षास वाफ होऊन उडून जाते, तेव्हां सर्व ऐर्थीवरून दर वर्षास एक लक्ष घनमैल पाणी वाफेच्या रूपे अंतरिक्षांत जाते असा हिशेब झाला. ह्या वाफेपैकीं बहुतेक वाफ वातावरणांत कांहीं उंचीपर्यंत गेल्यावर तिच्या अंगांची उष्णता निघून जाते आणि तिचे मेघ बनतात. आतां पहा, कीं वाफेच्या रूपाने असणारे हें सर्व पाणी वायावरणांत एके समर्यां रहाते तर वायूचे अंगीं गुरुत्व एक द्वादशांश वाढून वायुगुरुत्वमापक यंत्रांतील पारा तीन इंच चढला असता; पण इतके पाणी एककालींच वातावरणांत असते असें नाही. कोठेना कोठें तरी पाऊस पडल्याशिवाय दिवस जातच नाहीं. मेघ वायाच्या योगाने जमिनीवर जातात, मग ते पर्वतांच्या आकर्षणानें फुटून खालीं कोसळतात, आणि जमिनीस फलद्रूपता आणितात. ह्याप्रमाणे बाष्पभवनापासून ह्या जगांत शौठमोठाले लाभ होतात. बाष्पभवनाचा व्यापार नसता,

तर हे लाभ नाहींसे होते. सद्यां आपलीं पांघरुणे भिजलीं असतां तीं पसरून टाकून वाळवितां येतात, तीं वर्षेवर्षे वाळलीं नसतीं.

२ पाण्याची वाफ होऊन वाखावरणांत चढते, आणि ती तेथील थंडीच्या योगाने कांहीं घट्ट होऊन तिचे थर होतात, यांस आपण ढग असे ह्याणतो. ते अनेक प्रकारच्या आकारांचे असतात. यांच्या योगाने कधीं कधीं आकाश सुशोभित दिसते व कधीं कधीं काळोखाही पडतो, ते कालपरत्वे व आपल्या जाडपणाप्रमाणे व पातळपणाप्रमाणे पृथ्वीपासून दूर असतात. हलके व पातळ ढग पृथ्वीपासून चार पांच मैलांवर असतात. कारण कीं उंच उंच पर्वतांच्या शिखरांवर ते दृष्टीस पडतात. मध्यम मानाने ह्याटले ह्याणजी ते पृथ्वीपासून अडीच मैल उंचीवर असतात. कांहीं कांहीं जाड मेघ इतके खालीं उतरतात, कीं ते पर्वताच्या शिखरास टेकड्यांस व उंच उंच झाडांच्या शेंड्यांस देखील स्पर्श करतात. ढगाच्या आकारमानांविषयीं असा आजमास आहे, कीं ते अवरस चवरस पंधरावीस मैल जागा व्यापतात; व यांचा जाडेपणा हजार फुटांवर असतो. ढग सर्वकाळ वारा वाहील या दिशेस जात असतात. विजांचा कडकडाट होऊं लागला ह्याणजे मात्र ते अंमळ हळूं चालूं लागतात, व कधीं कधीं एकाच जागेवर स्थीर राहातात आणि असे होण्याचे कारण हें आहे, की यांवर समोरासमोरच्या वाघांची समप्रेरणा होत असते.

मेघांच्या निरनिराळ्या आकारांवरून अर्वाचीन पदार्थ-विज्ञानी लोकांनी यांचे सात प्रकार मानिले आहेत. ह्या सात प्रकारच्या मेघांचे वैलक्षण्यास विद्युत्तेज कारण आहे

असें मानतात. ह्या सात प्रकारच्या मेघांची नवै.— कुंतलनिभ मेघ, पुंजनिभ मेघ, शिलानिभ मेघ, कुंतलपुंजनिभ मेघ, कुंतलशिलानिभ मेघ, पुंजशिलानिभ मेघ आणि पुंज-कुंतलशिलानिभ मेघ. कुंतलनिभ मेघ, कुंजनिभ मेघ, आणि शिलानिभ मेघ हे मेघांचे मुख्य तीन प्रकार होत, आणि वाकीचे जे चार प्रकारचे मेघ आहेत ते वरच्या तीन प्रकारच्या मेघांच्या मिश्रणानें झाले आहेत; हे मेघ बायावरणाच्या चार प्रदेशांत असतात. ते प्रदेश येणेप्रमाणे.— उच्चप्रदेश, मध्यप्रदेश, नीचप्रदेश आणि नीचतरप्रदेश.

सर्व प्रकारच्या मेघांमध्ये कुंतलनिभ मेघाचे अंगीं घनता फारच कमी असते; परंतु तो सर्वपेक्षां उंच प्रदेशीं असतो आणि याचे अंगीं नानाप्रकारचे आकार असतात. प्रसन्न व स्थीर हवा पडण्याचें हा मेघ पूर्वरूप होय. पांढऱ्या चवरीचे केस पिंजरल्याप्रमाणे प्रारंभीं याचें स्वरूप दिसतें. नंतर होतां होतां यास आजूवाजूनीं नवे नवे तंतु मिळतात. हा मेघ अमुक काळपर्यंत रहातो असा कांहीं एक नेम नाहीं. कांहीं प्रकारच्या हवेत याच्या स्वरूपांत इतका जलद भेद पडतो, कीं दोन चार पळे यावरून दृष्टि काढून पुनः यांकडे पाहिले असतां याच्या पहिल्या आकारांत व दुसऱ्या आकारांत कांहींच मेळ वसत नाहीं, आणि कांहीं प्रकारच्या हवेमध्ये एक दोन प्रहरपर्यंत किंवा कदाचित् एक एक दिवसपर्यंत देखील ह्याच्या आकृतीत फारसा भेद पडत नाहीं.

पुंजनिभ मेघाचे अंगीं घनता विशेष असते. हा मेघ बायावरणाच्या नीच प्रदेशीं राहून जमिनी सरसा वाहणा-

रा जो वायु खाबरोबर ध्रमण करतो. प्रारंभी खाचें स्वरूप वेडेवांकळ्या लहानशा ठिपक्यासारखें दिसतें, नंतर तोच ठिपका वाढत जातो. ह्या मेघाचा पाया क्षितिजाशीं समांतर असतो आणि वरील भाग कांहींसा शंकू सारखा असतो. ह्या प्रकारचे मेघ कधीं कधीं दुंदभी सारखे दिसतात व कधीं कधीं ते एके सपार्टीवर शोभायमान रूपेरी शिखरांचे डोंगरांची रांग लगावी, ह्याप्रमाणे दिसतात. पाऊस पडण्याचे पूर्वी ह्या जातीचे मेघ फार वाढतात व वाय्वावरणाच्या खालच्या खालच्या प्रदेशांत उतरूं लागतात. प्रचंड वारा सुटला असतां ज्या दिशेस वारा वाहातो त्या दिशेस ह्या जातीचे मोठमोठाले मेघ दृष्टीस पडतात आणि ते पुढे पाऊस पडणार व हवा शांत होणार हे सुचवितात.

शिलानिभ मेघाची घनता मध्यम असते, हा मेघ सगळ्या मेघांत खालीं असतो. याचे खालचें अंग पाण्याच्या पृष्ठभागाला किंवा जमिनीला लागलेले असतें. सूर्यास्त व्हावयाचा बेत आला ह्याणजे हा दृष्टीस पडतो आणि सूर्योदय झाला ह्याणजे लागलाच दिसेनासा होतो. हिंवाळ्यांत जें धुके येतें याची ह्याच ढगांत परिगणना आहे. हा दृश्याखोऱ्यांच्या तव्यापासून वाफेच्या रूपानें वाय्वावरणांत चढतो, आणि कधीं कधीं ह्याचे थरचेथर जमून शेवटीं त्या थरांचा भार वाय्वावरणाच्यानें साहविनासा झाला ह्याणजे यापासून वर्षावही होतो.

बाकीच्या प्रकारचे मेघांचे संक्षिप्त वर्णन केले असतां चालेल. कुंतलुंपुंजनिभ मेघ हे लहान लहान पांढरे वाटोळे ढग मिळून झाले असतात. हिंवाळ्यापेक्षां उन्हाळ्यांत

है मेघ कार दृष्टीस पडतात आणि खांच्याच योगानें आ-  
काशास शोभा येते. कुंतलशिलानिभ मेघांत लांब लांब  
पटे असतात. खा पवर्याचा आकार व जागा हीं निरंतर  
बदलत असतात. वारा सुटावयाचा असला व पाऊस प-  
डावयाचा असला ह्याणजे पूर्वी हे मेघ येतात. खांच्या मो-  
ठेपणावरून वारा किंवा पाऊस हे किती जवळ आले आ-  
हेत हें कधीं कधीं समजते. तुफान पुढे होण्याचे अस-  
व्यास हे टग बहुधां दृष्टीस पडतात. सूर्यास व चंद्रास जीं  
खळीं पडतात तीं ह्याच मेघांच्या योगानें पडतात. पुंज-  
शिलानिभ मेघ हे उंच व मोठे असतात. ह्यांची घनताही  
फार असते. हे मेघ मोठमोठाळ्या मेघांच्या भेगांमध्ये  
शिरतात आणि हे सर्व मेघ दूरून चालले असतां बघणा-  
रास असा भास होतो, कीं आकाशांत हिमाने व्यास असे  
डोंगर आहेत व त्यांच्या मध्ये मध्ये काळ्या टैकड्या, खडक,  
व दुसरे कांहीं पदार्थ आहेत. पुंजशिलानिभ मेघ हे वि-  
जांचे तुफान व्हावयाचे असले ह्याणजे बहुधां तांबुस हो-  
तात. पुंजकुंतलशिलानिभ मेघ हा पावसाचा मेघ होय.  
पाऊस पडण्याचे पूर्वी मेघांचे स्वरूप पालटून खांचे अंगीं  
ह्या मेघांचे रूप येते.

मेघांत विद्युत्तेज बहुतकरून पुष्कळ असते. मेघापासून  
विजा पडून मोठा गडगडाठ होतो एवढेंच नाहीं, तर मोठ-  
मोठाले नाशही होतात. संन १७७२ चे साली जावा  
बैटांत एके डोंगरावर मध्यरात्रीच्या सुमारे एक लखलखीत  
मेघ आला आणि खांतून तेजाच्या ज्वाला निघू लागल्या;  
त्या इतक्या चकचकीत होत्या, कीं खांमुळे रात्र, दिवसा-  
सारखी दिसूं लागली. ह्या ढगामुळे आसपास दहा कोस-

घर्यंत मोठी गर्दी उडाली. इमारती कोसळल्या, वागवगीचे जमिनीशीं मिळाले, हजारों घोडे मेले, गुरे ढोरे मिळून पंधरा हजार मेलीं, व दुसरीही जनावरे पुष्कळ मेलीं. माणसे तर दोन हजासांहून जास्त मेलीं. संन १७५७ चे सालीं अकटोबर माहिन्याच्या एकुणतिसाब्या तारखेस मालटा बेटांत मध्यरात्र कलल्यावर एक काळा ढग दृष्टीस पडला, तो शहराकडे येत असतां याचै रूपांत भेद पडत पडत तो काब्या धुरानें युक्त अशा ज्वालेसारखा दिसून लागला. हा मेघ शहरावर येऊन पोहोंचतांच, मोठी गर्जना झाली. ह्या मेघाचे योगानें इंग्रज लौकांच्या एके गलवताचे तुकडे तुकडे उडाले; डोलकाठी, अवजारे, दोरखंडे वगैरे लांबउडून गेलीं. लहान लहान होड्या वाटेंतल्या वाटेंत फुटून बुडाल्या. शहरांत विजेच्या तडाक्याखालीं जें जें सांपडलै तें सर्व धुळीस मिळाले. घरे जमीनदोस्त झालीं; आंतील घंटा दूर उडून जाऊन देवळांचीं शिखरें व छावण्या खालीं पडून गेल्या. ह्या तडाक्यांत एकंदर दोनशे माणसे सांपडलीं, सापैकीं कांहीं घायाळ झालीं व कांहीं ठार मेलीं. आतां ह्यावरून पाहा, कीं उष्ण देशांत गर्मी कसी करण्याविषयीं मेघ मोठे उपयोगी आहेत व यांच्या योगानें पाऊस पडून पृथ्वीला पीकपाणी येतैं, आणि खांचे हांतून परमेश्वर कधीं कधीं लोकांस शासनही करवितो.

३ आली नुकतेच सांगितलै आहे, कीं जमिनीवरून पाणी वाय्वावरणांत वाफेच्या रूपानें जाऊन वायूस आर्दता येते, नंतर या वाफेच्या अंगीं कांहीं घनता आली ह्याणजे तिचेच मेघ होतात, आणि ते वाय्वावरणांत भ्रमण करीत असतात. मेघांतील विद्युत्ज्ञामध्यें किंवा वायूचे उष्णतेमध्यें किंवा याचे

घनतेमध्ये एकाएकीं फेरफार झाला, ह्याणजे वाफेचे परमाणु एकत्र होऊन यांचे थेंब बनतात आणि ते थेंब जडल्यामुळे वाय्यावरणांत रहाण्याविषयीं असमर्थ होऊन पर्जन्यरूपानें खालीं पडतात. पावसाचे थेंब जसजसे खालीं येतात तसतसे यांचा व खालच्या वाफेच्या योग होऊन यांचे आकारमान वाढते. पाप्याची वाफ होते व वाफेच्ये पाणी होतें या वेळेस कोणत्या रसायन क्रिया चालतात ह्यांचे व वाफेच्या रसायन गुणांचे पुरतेपणीं ज्ञान कोणास नाहीं. डाक्टर टामसन ह्यानें डाक्टर वालटसन, डाक्टर हेलस आणि कांहीं दुसरे विद्वान् लोक ह्यांच्या मतांचा उपन्यास करून लिहिले आहे, कीं “मेघ व पाऊस ह्यांच्या उत्पत्तीस अमुकच एक कारण आहे, हे अद्यापि कळत नाहीं. वाय्यावरणांत वाफ मावेनाशी झाली ह्याणजे, किंवा वातावरणांतील उष्णता कमी झाली ह्याणजे, अथवा निरनिराक्षया उष्णतेच्या वायूंचा संयोग झाला ह्याणजे, मेघ उत्पन्न होतात आणि पाऊस पडतो, असे कांहीं ह्याणवत नाहीं.” आतां ह्या विषयावरील सर्व मर्ते विवादग्रस्त आहेत, यास यांचे उपपादन न करितां पर्जन्य संबंधी कांहीं सामान्य गोष्ठी सांगतो.

पाऊस पडत असतां जर आपण एखाद्या उंच पर्वतावरून खालीं उतरू लागलीं तर आपण जसजसे खालीं उतरतों तसतसे पावसाचे थेंब मोठमोठाले आपणांस आढळतात. पर्वताच्या शिखरावर वारीक बुरबूर असली तर तीच खालीं तळाशीं मोठी सर होते. डाक्टर हेबर्डसन साहेबानें ह्या गोष्ठीची सखता पहाण्याकरितां सन सत्राशीं शाहतराचे सालीं ह्याप्रमाणे कृति केली. त्यानें तीन पर्ज-

न्यमापक यंत्रे घेऊन यांपैकीं एक वेस्तमिनस्तर एथील मठाच्या शिखरावर ठेविले, दुसरे शेजारच्या घरावर ठेविले आणि तिसरे बागेत जमिनीवर ठेविले. तेव्हां पर्जन्याची मापे येणेग्रमाणे आली. मठावरील यंत्रांत बारा इंच पाणी सांचले, घरावरील यंत्रांत अठरा इंच पाणी सांचले आणि जमिनीवरील यंत्रांत बेवीस इंच पाणी सांचले. पर्जन्याचे मान मासपरख्ये भिन्नभिन्न असते. हिंवाळ्यांत\* जितके दिवस पाऊस पडतो तितके दिवस उन्हाळ्यांत पडत नाहीं; परंतु उन्हाळ्यांत सरी जरब असतात, व यांपासून पाणीही पुष्कळ पडते. डाक्टर डालटसन ह्याणतो, कीं जानेवारीपासून पहिले साहा महिने कोरडे व पुढील साहा महिने पर्जन्याचे असें ह्याटले असतां चालेल. पर्जन्याविषयीं पुष्कळ दिवस सूक्ष्म रोतीने विवेचन करतां करतां असें अनुमान झाले आहे, कीं वसंत क्रतूंत सकाळापेक्षां संध्याकाळीं पाऊस पुष्कळ पडतो, आणि उन्हाळ्याच्या अखेरीस संध्याकाळापेक्षां सकाळीं अधिक पाऊस पडतो. तुफाने ब्हावयाचीं तीं सूर्योदयानंतर थोड्या वेळानें होतात. कोणत्याही क्रतूंत पाऊस चोवीस तासांमध्ये हवा तेव्हां पडेल, परंतु रात्रीं जितका पडेल तितक्यापेक्षां दिवसास फार कमी पडेल.

उण कटिबंधांतील देशांत इतर देशापेक्षां वृष्टि अधिक होते, आणि देश जसजसा ध्रुवाला लगत असेल तसतशी

\* हिंवाळ्यांत पाऊस पडतो हे द्याणणे महाराष्ट्रांतील राहाणारांस वर्गे वाढू नये. कारण कीं हिंवाळ्यांत जेथे पाऊस पडतो असे देश पुष्कळ आहेत, आणि एथे जे वर्णन चालले आहे हे इंग्लंड देश लक्षून चालले आहे,

तेथें वृष्टि कमी कमी होते. कारण, कीं थंड देशापेक्षां उष्ण देशांत वाय्वावरणाचे अंगीं वाफ उत्पन्न करण्याची शक्ति अधिक असते. समसीतोष्ण कटिवंधांत जशी पावसाची बुरबूर पडते, तशी उष्ण कटिवंधांत पडत नाही, तेथें सपाळ्याच्या सरी येतात आणि तेंकरून सहा दिवस पाऊस पडून युरोपखंडांत जो पूर यावयाचा तो तेथें एके दिवसाच्या पावसाने येतो. तेथें पाऊस कमी ज्यास्त पडल्यावर हिंवाळा व पावसाळा झांचा भेद आहे; हिंवाळ्यांत पाऊस थोडा पडतो आणि पावसाळ्यांत तर पावसाचीं साळ्यांवर साढीं लागतात. व कांहीं तास पाऊस पडल्याशिवाय तर दिवसच जात नाहीं, झामुळे नद्यांना मोठे पूर येतात. आणि कांहीं कांहीं देशांत, तर पुरामुळे शेजारच्या गावांत जाणे येणे देखील बंद होते. इंग्लंड देशांत दर वर्षास एकंदर बर्तीस इंच वृष्टि होते, स्काटलंडाच्या पश्चिम भागांत तिसांपासून पसतीस इंचपर्यंत होते; खाच्याच पूर्व भागांत विसांपासून अडवीस इंचपर्यंत, एंडिन्बरा शहरांत साडेचोवीस इंच आणि लंडन शहरांत बेवोस पूर्णांक एक पंचमांश इंच होते. ग्रेटब्रिटनांत पूर्वेपेक्षां पश्चिमेस अधिक पाऊस पडतो, कारण, कीं पश्चिमेकडच्या वायने जे ढग येतात ते अटलांटीक महासागरावरील प्रथमतः तेथें येतात. वेस्ट इंडीज एथें दर वर्षास एकशे वीस इंच वृष्टि होते; हिंदुस्थानांत ऐशीं इंचांपासून शंभर इंचपर्यंत वृष्टि होते. खांत मुंबई शहरांत व्यायशीं इंच होते आणि कलकत्यास एक्यायशीं इंच होते.

### पाऊस पडण्याचीं लक्षणे.

डोंगर व दूरदूरचे पदार्थ नेहमीपेक्षां जवळ दिसूं लागले, लांवचा आवाज विशेषेकरून स्पष्ट ऐकूं येऊं लागला व वनस्पतींचा वास नेहमीच्यापेक्षां अधिक येऊं लागला ह्याणजे लवकर पाऊस पडेल असें समजावें. पाऊस पडावयाचा सुमार आला ह्याणजे वदकैं व पानकौवडीं हीं आपल्या चौंचींनीं डोक्यावर पाणी उडवूं लागतात, गुरे आपल्या माना लांब करतात व नाकपुऱ्या फिंदारून हुंगूं लागतात. कुतरीं खोलींत कोंडून ठेविलीं असतां गुंग होतात व ह्याप्रमाणे मांजरांचीही थोडीवहुत दशा होते. पाऊस पडायाचा असला ह्याणजे घोडे खिंखाळूं लागतात; पाकोऱ्या खालून खालून फेण्या घालूं लागतात. नाजुक मनुष्यांचीं मस्तके दुखूं लागतात. जखमा पूर्वी बन्या झाल्या असतांही लांतून पुनः कळा निघूं लागतात. कांहीं कांहीं झाडांवरून व फुलांवरूनही पाऊस पडण्याची अटकळ होते. चंद्र स्वच्छ रुप्यासारखा दिसूं लागला ह्याणजे पाऊस अटपळा असें समजावें; परंतु यांवर पिंगटवर्णाच्या छटा दिसूं लागल्या तर पाऊस पडणार आहे, असें समजावें. तसेच चंद्राभोवते खळें पडलें असतां पाऊस पडेल असें समजावें.


आतां पावसापासून एखादे वेळेस मनुष्यांची गैर सोय होते खरी; परंतु तो त्यांच्या व पश्चांच्या सुखास आवश्यक आहे. पावसामुळे जमिनीला ओल येऊन ती मऊ पडते, व विला लागवडीची व वनस्पतींस जीवनोपयुक्त रस पोंहच-विष्ण्याची योग्यता येते. वनस्पतींचे जीवन झाले ह्याणजे यांपासून प्राणिमात्राचें पोषण होते. उंच उंच डोंगरांवर

सामुळ जामनावर पडून त्याच्या यागान जमान तुपाक होते, आणि अर्थांतच वाखावरणही शुद्ध होतें. पावसानें उष्णता शमते; पाऊस पडतो ह्याणूनच झरे व नद्या ह्यांस पाण्याचा पुरावा होतो. पाऊस नसला ह्याणजे पुष्टे, वृक्ष, गुल्म, लता, इत्यादिक तत्काल कोमजून जातात, व कांहीं कांहीं तर मरतात. आणि असें झालें ह्याणजे सर्व पृथ्वीं तेब्हांच ओसाड होईल. असो, हे अनर्थ बंद व्हावे ह्याणून मेघ यथाकाळीं वर्षाव करतात, तेणेकरून स्थावरजंगमास शक्ति येऊन भूलोक ताजातवाना होतो, वनस्पत्या हिरव्या गार रहातात आणि तेणेकरून सर्व पृथ्वीस शोभा येते.

वाफेचे कण लहान आहेत तोंच थिजले असतां त्यांपासून हिम होते. हिम व गारा ह्यांच्यामध्ये भेद इतकाच, की हिमाचे क्रिस्तल झालेले असतात आणि गारेचे क्रिस्तल झालेले नसतात. सूक्ष्मदर्शक यंत्रांतून हिमकण पाहिले असतां असें आढळतें, कीं जसे तेजःपुंज पदार्थाचे किरण चौहींकडे सारखे फांकलेले असतात तसेच यांचे परमाणु एके मध्यविंदूपासून चौहींकडे फांकलेले असतात. हिमकण आकाशांतून पडूं लागले, ह्याणजे वाटेने यांना दुसरे हिमकण मिळतात आणि तेणेकरून पावसाच्या थेंबांप्रमाणेच यांचे आकारमान वाढते. हे कण फारकरून षट्कोण असतात, तथापि यांचे ठिकाणी नानाप्रकारचे आकार आढळतात; ते प्रमाणांत असून सुरेख असतात. हिमकणांना



सूर्यकिरण प्रतिविवित झाले ह्याणजे मोठी शोभा दिसते. हे कण मोठमोठाले पडू लागल्यास मेघगर्जना होईल! असें समजावें. सूक्ष्मदर्शक यंत्रांतून हिमकण पाहिले असतां खांच्या ज्या ज्या निरनिराळ्या आकृति आढळतात. यापैकीं कांहींएकांचा नकाशा खालीं काढला आहे.



हिमकणांचा व्यास एकत्रृतीयांश इंचापासून एकपसंतीसांश इंचपर्यंत असतो. हिम पाण्यापेक्षां चोर्बीसपट हलके असते, आणि त्याला रहाण्यास पाण्यापेक्षां दाहापट किंवा बारापट जागा लागते. ही गोष्ट लक्षांत ठेवण्यासारखी आहे, की हिम पडत असतां व ते पडावयाच्या सुमारास हवा वत्तीस अंश उष्ण असते.

हिम वाख्यावरणाच्या खालच्या प्रदेशांतही उत्पन्न होतें. जर एशाद्या खोलींतील वायु उष्ण असून खांत जलपरमाणु मिश्रित झालेले असले तर तेथें वाहेरून फार थंड वायूची झुळूक आली असतां हिम उत्पन्न होतें. शीतकटिंबंधांत रहाणाऱ्या लोकांच्या झोपड्यांतून ह्या रीतीने हरहमेशा हिम उत्पन्न होतें. डाकतर राबटसन साहेबाचे सांगण्यांत आहे, की सेन्तपीतसर्वर्ग शहरांत एके ठिकाणी पुष्कळ मंडळी जमून खूप गर्दी झाली होती, तेव्हां तेथें एके गृहस्थाचा ढका लागून एक तावदान फुटलें, तों त्या सरसा थंड वारा आंत शिरून खोलींतील वाफेचे तत्काल हिम होऊन खालीं पडलें. सैबेचिया, नोवाजेम्ला व दुसरे उत्तरे

। हे  
। असे  
असतां  
पैकीं

&gt;

कृपस-  
सपट  
हापट  
यासा-  
सुमा-

होते.  
लपर-  
ड वा-  
कटि-  
हरह-  
गे सां-  
काणीं  
रे एके  
सरसा  
हिम  
उत्तरे

कडील देश ह्यांत असे चमत्कार नेहमी घडतात. समुद्राच्या सपाटी पासून कांही एक उंचीवर ह्याटले ह्याणजे सर्व देशांत हिम होते; परंतु हिम जमिनीवर पडावयाचे ह्याटले ह्याणजे विषुवदृत्तापासून जसजसा देश दूर असेल तसतसे तें अधिक पडते. शीतकटिबंधांतील देशांत एप्रेल, मे आणि जून, ह्या महिन्यांत दाहा दिवसांत एखादा दिवस वर्फ पडल्यावांचून जातो; व हिम पडू लागले ह्याणजे तें इतके पडते, कीं एके घटकेत त्याचे तसू तसू जाड थर जमतात. जर्मनी, स्विट्जरलंड व इटाली ह्या देशांतील पर्वतावरून तर इतकाले हिम सांचते, कीं याच्या कधीं कधीं टेकड्या होतात आणि यांपासून मोठाले अनर्थ होतात. ह्या हिमाच्या टेकड्या कधीं कधीं डॉगरावरून सुटून कडा कोसळल्याप्रमाणे खालीं येतात आणि गांवचेगांव बसवितात. स्विट्जरलंड देशांत ग्रिसन्स प्रांतांत रुक्कास ह्याणून गांव आहे, तें सन १७४९ चे सालीं हिमाच्या टेकडी खालीं सांपडले होते. ह्या गावावर हिमाची टेकडी रात्रीं कोसळली यावेळेस अगदीं शब्द झाला नाहीं; यामुळे तेथील लोकांस रात्रीं कांहीं कळले नाहीं, परंतु ते सकाळीं उठतात तों यांस आढळले, कीं आपण हिमाच्या टेकडीतून शंभर मनुष्ये खणून काढलीं, यांपैकीं साठएक जिकंत निघालीं. जिवंत रहाण्यापुरता वायु या हिमाच्या भेगांतून होता, यामुळे तीं मनुष्ये वांचलीं. थोड्या वर्षांमागें अशीच एक हिमाची टेकडी एके घरावर पडली; तेव्हां या घराची एक मोठी तुळ्यी भजवूत होती, यामुळे तें घर टेकडी खालीं दबले नाहीं. ह्या घरांतील माणसे पंधरा दिवसप-

र्यंत तशींच राहिलीं, खांजवळ एक दुबती गाढव होती, तिचे दुधावर त्यांनी पंधरा दिवस लोटिले; इतक्यांत खांस बाहेर काढिले.

सृष्टिचक्रचालक परमेश्वरानें जी व्यवस्था केली आहे, तीस जसे इतर पदार्थ उपयोगी पडतात तसें हिमही फार उपयोगी पडते. हिवाळ्यांत थंडीचा कडाका पडला ह्याणजे त्यापासून प्राण्यांपेक्षां वनस्पतींस फार इजा होते; ह्या कस्तां त्यांचे मुळावर कांहीं झाकण नसेल तर या मरुन जातील, ह्याणून परमेश्वरानें असें केले, कीं पाणी इतर क्रतूं मध्ये पर्जन्यरूपानें पडून वनस्पतींस जीव यावा आणि हिवाळ्यांत तेंच पाणी हिमाच्या रूपानें पडून वनस्पतींचा थंडीच्या कडाक्यापासून बचाव र्हावा. हिम पडले असले ह्याणजे जमिनीची अंतर्गत उष्णता बाहेर जाऊं शकत नाहीं, यामुळे लहान लहान झाडांस थंडी आहे तोंपर्यंत हिम हें प्रावरणच आहे. हा सर्व प्रकार उत्तरेकडील देशांमध्ये विशेषेकरून घडतो.

९. गारा हिमापेक्षां अधिक घट असतात आणि त्या वातावरणाच्या उच्च प्रदेशीं वाफ गोठून उत्पन्न होतात. गारा कधीं कधीं वाटोळ्या असतात, कधीं कधीं मनोन्या सारख्या असतात, कधीं कधीं चापट असतात, व कधीं कधीं त्यांस कोनही असतात. गारा चिरून पाहिल्या असतां खांतील कांहीं कांहींची रचना संजासारखी अढळते, व कांहीं कांहींची रचना (अभ्रकाच्या धोऱ्याप्रमाणे) पञ्चावर पने रचिल्या सारखी आढळते. ह्याप्रमाणे त्यांच्या आकारमा नांतही पुष्कळ भेद आढळतो. उत्तर पुरोपांत वासिक वारिक गारा पडतात, आणि फ्रान्स, स्पेन, इटाली, वैरे

दक्षिणयुरोपांतीळ देशांत मोठमोठाल्या पडतात. स्काट-लंडांत आदपाव वजनाच्या गारा पडलेल्या आहेत, आणि उत्तरअमेरिकेत तर अछेर अछेर वजनाच्या गारा पडतात. सन अठराशें एकतिसाचे सालीं अकटोबराच्या पांचवे तार-खेस कानस्टार्टिनोपल शहरांत एक गारा पडली, ती तर अछेराहूनही अधिक वजनाची भरली. गारा ज्या वेगानें पडतात त्याविषयीं असा आजमास केला आहे, कीं या दर सेंकदास सत्तर फूट ह्याजे दर घटकेस सुमारे दाहा कोस ह्या मानाने चालतात. गारांचा वेग इतका आहे, ह्यानंच यापासून मोठमोठाले नाश होतात. कधीं कधीं त्याच्यामुळे शेतेंची शेतें बसतात, झाडांचीं पाने, फुले, फळे गळून जातात, आणि एखादे वेळेस गुरुं ढोर किंवा मनुष्य देखील मेले जाते. ग्लासेस्टर प्रांतांत थोऱ्या दिवसांमार्गे एक मोर्टुफान झाले, तेव्हां गारांचा वर्षाव झाला त्यात नज नज इंच घेराच्या गारा पुष्कळ पडल्या.

६ पाण्याची वाफ किंचित् थिजून दृश्य झाली ह्याजे तीस दहिवर ह्यगतात. सूर्यास्त झाला ह्याजे दहिवर पडण्यास आरंभ होते. दहिवर दृश्याखोन्यांतून नदी शेजारच्या जागेवरून जेथेपाणी पुष्कळ आहे त्या शेजारच्या जाग्यांवरून व जेथेझाडे वगैरे असतात या जाग्यांवरून फारच पडते. इंग्लंडांत दहिवर पडले ह्याजे तें झाडांचीं पाने, लांकूड, गवत, तावदाने ह्यांवरून बारिक पाऊस पडल्याप्रमाणे दिसते, व तेंगेकरून जमीन चांगली भिजलेली दिसते. इंग्लंडांत, अप्रेल, मे, जून ह्या महिन्यांत इतर महिन्यांपेक्षां पुष्कळ दहिवर पडते. मध्यवृत्ताजवळच्या देशात बहुतकरून सर्व वर्षभर सकाळीं दहिवर कांहींना कांहीं

तरी पडतेंच. कांहीं कांहीं देशांत पाऊसफार थोडा असून दहिवर इतके पडते, कीं त्याच्या योगाने पाऊस पडल्याचे बहुलेक फळ येते. दहिवर उत्पन्न होण्याचा प्रकार असा आहे, कीं दिवसास उन्हाची ताप पडली ह्याजे पाण्याच्या व जमिनीच्या पृष्ठभागावरून वाष्पभवनाने वराच रसांश वाफेच्या रूपाने वाय्वावरणांत जातो. नंतर संध्याकाळ झाल्यावर तो अंश वायूने स्थानांतरास नेला नसला तर असे घडते, कीं रात्रीच्या उष्णतेमुळे वायूचे अंगीं जितका जलांश रहाण्याची योग्यता असते त्यापेक्षा अधिक झाल्याने तो खालीं कोसळू लागतो; ह्याजे दहिवर पडते. नंतर होतां होतां रात्रीच्या उष्णतेमुळे वायूत जितकी आर्द्धता रहावयाची तितकी राहिली ह्याजे किंवा सूर्योदय होऊन पुनः उष्णता वाढू लागली ह्याजे दहिवर पडणे बंद होते.

दहिवर यिजले ह्याजे त्याचे कण होतात. ह्या कणांनी वनस्पतींचा थंडीपासून वराच वचाव होतो. पृथ्वीला लागून ज्या वाफा रहातात त्यांस धुके ह्यानतात. ढग व धुके ह्यांत भेद ह्यानून इतकाच कीं पाण्याच्या वाफा पृथ्वीला फार लगत असल्या ह्याजे त्यांस धुके ह्यानतात, आणि त्याच पृथ्वीपासून अंतरावर असल्या ह्याजे त्यांस ढग असे ह्यानतात.

### प्रकरण २.

वारा.

वायुरूप द्रव्य पृथ्वीला आसमंतात भागीं वेष्टून कितीएक कोसपर्यंत विस्तृत झालेले आहे आणि नानाप्रकारच्या का-

असून  
व्यापारे  
असा  
त्याच्या  
एसांश  
ठ झा-  
- असे  
न्तका  
व्याने  
नंतर  
रहा-  
पुनः  
णांनी  
ग ला-  
धुके  
ध्वीला  
आणि  
- असे  
पुनः  
त्रिएक  
- का-

रणांनीं उत्पन्न होणारो जी उष्णता व शीत ह्यांचा त्यावर व्यापार घडून त्याचे अंगीं चलन उत्पन्न होतें. आतां चलनयुक्त जो वायु त्यासच आपण वारा असें ह्याणतों, व त्यासच आपण त्याच्या वेगावरून झुळूक, वावटळ, तुफान, वावदळ इत्यादिक नावें देतों. विस्तव पैटला ह्याणजे त्याच्या धगीने तेथील वायु पातळ होऊन वर चढू लागतो आणि आसपासचा घन व थंड वायु ती रिकामी झालेली जागा व्यापण्यास तेथें येतो. ह्याप्रमाणे वायूस चलन प्राप्त होऊन विस्तवाकडे चौहांकडून वारा वाहू लागतो; परंतु विस्तवाच्या धगीने उत्पन्न होणारा वारा विशेषसा आपल्या समजण्यांत येत नाहीं. आतां स्वाभाविक कारणांनी वायु विरळ होऊन जो वारा उत्पन्न होतो त्याचा वेग इतका जबर असतो, कीं त्यापासून मोठमोठीं सुष्टींतील कार्ये घडून येतात व मनुष्याने कलाकौशल्याच्या योगाने बांधलेल्या मोठमोठाळ्या मजबूत इमारती देखील ढांसळतात. वायूचे ठारीं विरळता आणून वारा उत्पन्न करणाऱ्या कारणांत सूर्यांची उष्णता हें ह्याणजे लहान कारण आहे असें नाहीं; सूर्यकिरणांच्या उष्णतेनैं वायु तापला ह्याणजे तो वर चढू लागतो, आणि त्याचे जागीं असमंतात भागांतील थंड वायूचा लोट येतो. ह्याप्रमाणेच वाफेच्या रूपे वायावरणांत च्छटलेला जलांश अकस्मात् घट होऊन पर्जन्यरूपानैं पुनः पृथ्वीवर पडतो, तेहां सभोवतालच्या वायूतील उष्णता फिरते; आणि तेणेकरून थंड वायु उष्ण वायंत शिरून मोठा वारा उत्पन्न होतो. भूगोलावर निरनिराळ्या तळेचे वारे उत्पन्न होण्याविषयीं जीं विशेष कारणे आहेत, त्यांविषयीं विद्वान लोकांचीं भिन्न मते आहेत. ह्याकरिता

त्या संदिग्ध मतांची वाटावाट न करितां देशपरत्वे वाच्याचे जे भेद दृष्टीस पडतात, खांच्या गुणदोषांविषयीं मात्र आपण विचार करू.

२ साधारण रीतीनें वाच्याचे तीन भेद मानले आहेत. एक सामान्य किंवा सतत, दुसरा नियत, आणि तिसरा अनियत. निरंतर एका दिशेसच वाहाणाच्या वाच्यांस सामान्य वारे किंवा सतत वारे असें ह्याणतात, व ह्याचा वाच्यांस व्यापारोपयोगी वारे असें ह्याणतात. ह्या प्रकारचे वारे मुख्यत्वेकरून अयन वृत्तांच्या मध्यां प्रदेशांत व अयन वृत्तांपासून कांहीं अंश पलीकडेही वाहात असतात. विषुवदृत्ताच्या उत्तरेकडील प्रदेशांत हे वारे ईशान्य दिशेकडून वाहातात. ते कधीं कधीं पूर्वेकडे कललेले असतात व कधीं कधीं उत्तरेकडे कललेले असतात. विषुवदृत्ताच्या दक्षिणेस खांची वाहाण्याची दिशा आमेयी होय. हे वारे निरंतर एका दिशेनें वाहत असतात. ह्या वाच्यांविषयीं दुसरा असाही एक नियम आहे, कीं हे विषुवदृत्ताच्या उत्तर व दक्षिण ह्या दोनही प्रदेशांत तीस अंशांपलीकडे कधींही वाहत नाहीत. अटलाटिक महासागरांत व पासिफिक महासागरांत विषुवदृत्ताखालीं हे वारे सर्वकाळ पूर्वेकडून वाहातात, विषुवदृत्ताच्या उत्तरे कडच्या अंगास पूर्व व उत्तर ह्या दोन दिशांच्या मधून वाहातात, आणि दक्षिणेकडच्या अंगास पूर्व व दक्षिण ह्या दोन दिशांमधून वाहातात. ह्या वाच्यांचे मूळ असें असेलसें वाटते, कीं उष्ण कटिवंधांत उष्णतेने वाच्यावरण तापून खांतील वायु पातळ झाला ह्याणजे तो वरचढतो आणि याचे जागेवर समशितोष्ण कटिवंधांतून थंड वायु मध्यरेषेकडे वाहू लागतो. आतां ज्या प्रदेशांतून हे

वारे येतात त्या प्रदेशाच्या अंगीं जो वेग पृथ्वीचे दैनंदिन गतीमुळे आला असतो, तो ज्या प्रदेशाकडे ते जातात त्या प्रदेशाच्या वेगापेक्षां कमी असतो. आतां हा नवा वेग त्या वाच्यांच्या अंगीं एकाएकीं येत नाहीं, यामुळे ते मार्गे पडतात. पृथ्वीच्या अंगीं दैनंदिनगति नसती तर ते उत्तरेकडे आणि दक्षिणेकडे वारे झाले असते; पण गति आहे ह्यामुळे ते वारे ईशान्य व आग्नेयी ह्या दिशांचे झाले आहेत.

३. नियत वाच्यांस इंग्रेजी भाषेत मनसून असै ह्यणतात. हा वारा वर्षांतून कांहीं एक नियत कालपर्यंत एके दिशेकडून वाहून पुनः तद्रिरुद्ध दिशेकडून तितकाच कालपर्यंत वाहातो. अप्रेल, मे, जून, जूलाय, आगष्ट, आणि संस्कर ह्या महिन्यांत वारा सर्व हिंदुमहासागरावरून ह्यणजे दक्षिणोत्तर अडुवीस अंशांचे मध्ये व अफ्रिक्का खंडाचा पूर्व किनारा आणि जपान देशाचा पश्चिमभाग ह्यांच्या मध्ये जो प्रदेश आहे यावरून दक्षिणेकडून किंवा आग्नेयिकडून वाहतो, आणि वाकीच्या साहा महिन्यांत ह्यणजे आकटोवर नोवेंवर, डिसेंबर, जानुएरी, केब्रुअरी व मार्च ह्यांत या दिशा वदलून तद्रिरुद्ध दिशांकडून वाहतो. आतां स्थलविशेषी जमिनीच्या उच्च नीच भावामुळे दिशेला कांहीं अंतर पडते. ह्या वाच्यांची दिशा वदलून तो नैऋत्य दिशेकडून वाहू लागण्याच्या सुमारास हिंदुमहासागरापासून खूप टग उठतात आणि मोठमोठाळीं तुफाने, विजांचा कडकडाठ व पाषसाच्या सरी हीं चालू होतात. ह्याप्रमाणे षुष्कल दिवसपर्यंत ज्ञपाटा चालू असतो.

४. मतलई व खार.—मतलई व खार हे दोन नियत

वायाचे भेद आहेत. हे उष्ण कटिबंधांतील सर्व समुद्र किनाऱ्यावर व बेटांवर चालू असतात. आतां दिवसास काहीं वेळपर्यंत समुद्रावरून जमिनीकडे वारा वाहात असतौ; परंतु संध्याकाळ झाला ह्याणजे वारा वाहाण्याची दिशा फिरते, आणि तौ तितकाच वेळपर्यंत जमिनीकडून समुद्राकडे वाहूं लागतो. ही उलटापालट होण्याचे कारण असें आहे, कीं जमिनीपेक्षां पाण्याचे अंगीं उष्णतावाहकव विशेष आहे यामुळे याचे अंगीं सम उष्णता निरंतर विशेष असते. दिवसास जमीन वरीच तापते व तीव्रील वायु प्रतळ होऊन वर चढतो, द्याकरितां दुपारानंतर समुद्राकडून जमिनीकडे वारा वाहावयास लागतौ कारण या वेळेस समुद्राच्या अंगीं जमीनीपेक्षां उष्णता कमी असते. आतां रात्रीस जमीन निवून तिची उष्णता फार कमी होते, आणि समुद्राच्या अंगीं जमीनीपेक्षां उष्णता विशेष असते, ह्यामुळे समुद्रावरील वायु जमिनीवरील वायूपेक्षां अधिक उष्ण असत्यामुळे तो पातळ असतो, ह्यानून जमिनीवरचा थंड वायु समुद्राकडे जातो, तेणकरून रात्रीं जमिनीकडून समुद्राकडे वारा वाहातो.

**५ अनियत वारा.**—उष्ण कटिबंधाच्या दक्षिणेस व उत्तरेस जे देश आहेत त्या बहुतेकांमध्यें वायाच्या वाहाण्याच्या वेळेविषयीकाहींच नियम नाहीं व याचा वाहाण्याचा शेखावी वर्षांतून काहीं काहीं कर्तृमध्ये बदलतो. जर्मनी देशांत गार्टिंजन, म्यूनिक, व संबर्ग, ड्युसेलडार्फ, अरफोर्ड आणि ब्यूडा इतक्या ठिकाणीं बहुतकरून पूर्वकडून वारा वाहत असतो. प्रेग व वर्टिंबर्ग एथें आग्रेयीकडून वारा वाहतो. राट्रिसबोन येथें ईशान्येकडून वाहातो, आणि मान-

हीम व बर्लिन एर्थे पश्चिमेकडून वाहतो. प्रान्स देशाच्या नैऋत्य दिशेकडील सर्व किनाऱ्यांवर बहुतकरून उत्तर, वायव्य व ईशान्य ह्या दिशांकडून वारा वाहत असतो. पश्चिम किनाऱ्यांवर पश्चिम, वायव्य आणि दक्षिण ह्या दिशांकडून वाहतो आणि उत्तर किनाऱ्यावर नैऋत्य दिशेकडून वाहतो. ग्रेटब्रिटन देशांत ईशान्य व नैऋत्य ह्या दिशांकडून वारा बहुतकरून वाहतो, आणि कधीं कधीं वायव्य आणि आग्नेयी ह्या दिशांकडून वाहतो. वारा कोणकोणस्या दिशेकडून कधीं कधीं वाहतो ह्याविषयीं रायलसोसायटीचे दहा वर्षांचे हिशेबावरून पाहातां असें दिसतें, कीं लंडन शहरांत ह्या पुढील क्रमानें वारा वाहतो; नैऋत्येकडून वर्षांतून एकशें वारा दिवसपर्यंत वाहतो, ईशान्येकडून अड्डावन्न दिवस, वायव्येकडून पचास, पश्चिमेकडून त्रेपन्न, आग्नेयीकडून बत्तीस, पूर्वेकडून सत्त्वीस, दक्षिणेकडून अठरा आणि उत्तरेकडून सोला. रायलसोसायटीच्या लेखावरून दुसरे असेंही एक दिसतें, कीं वर्षांतून कोणस्याही महिन्यांत सामान्यतः पाहिले असतां इतर दिशांकडील वाऱ्यांपेक्षां नैऋत्य दिशेकडील वारा अधिक वेळ वाहतो. जानेवारी, मार्च, अप्रेल, मे व जून ह्या महिन्यांत ईशान्येकडील वारा अधिक वाहतो. वायव्येकडील वारा नवंबर पासून मार्च पावतो अधिक वाहतो आणि सप्तंबर अकटोबर ह्या महिन्यांत फार थोडा वाहतो. स्काटलंड देशांत नैऋत्य दिशेकडून हरहमेशा वारा वाहतो, व त्यांतही पश्चिम किनाऱ्यावर तर फारच. एडिन्बरा शहरांत दोनशें तीस दिवसपर्यंत पश्चिमेकडून वारा वाहतो, आणि एकशें पस्तीस दिवसपर्यंत पूर्वेकडून वाहतो. स्काटलंडांत वायव्येस

मरे ह्याणून किनारा आहे तेथें वारा नैक्कुल दिशेकडून वर्षां-  
तून आठ महिनेपर्यंत वाहत असतो, व अरशायर प्रांतांत  
साल्टकोट एथें वर्षांतून नऊ महिने वाहतो. अप्रेल व मे  
द्या महिन्यांत ग्रेटब्रिटन देशांत सर्वत्र साधारण मानानें  
पूर्वेकडून वारा वाहत असतो, आणि पूर्वेकडील किनाऱ्यावर  
ल्यापासून फार उपद्रव होतो.

उष्ण कटिवंधांतील देशांत जसे हरहमेशा वाऱ्यामुळे  
अनर्थ होतात तसे उत्तरेकडील देशांत होत नाहीत, ही  
तर गोष्ट खरीच, पण इंग्लंड देशांत देखील कधीं कधीं  
वाऱ्यामुळे मोठमोठे अनर्थ झाले आहेत. सन सत्रांशै तीन  
द्यांत डिसेंबर महिन्याचे सत्ताविसावे तारखेस एक मोठें  
तुफान झालें, या वेळेस वाऱ्यांत असाकांहीं जोर होता, कीं  
त्यापासून वीज पडल्याप्रमाणे मोठा भयंकर शब्द होत  
होता, आणि त्या शब्दानें सर्व मनुष्यांचे पोटांत घडकी  
भरली. या वेळेस ज्या इमारती कोसळल्या खांखालीं एकशै  
तीस माणसें सांपडून मेलीं, व सेवर्न व टेस्स द्या नद्यांत व  
इतर ठिकांणीं गलवतें फुटून एकंदर आठ हजार माणसें  
मेलीं. घरें, देवळे, शेतें, झाडें, वैरे सर्व खराब झालें.  
लहान लहान घरें भुसा सारिखीं उडून गेलीं, आणि मोठ-  
मोठाले वाढे होते त्यापैकीं आठशै जमीनदोस्त झाले. सेवर्न  
नदीच्या कांठीं पंधरा हजार मेंढरे मरुन पडलीं, व केंट  
प्रांतांत वीस हजार पडलीं. तीनशै जहाजै, तीनशै होड्या  
व पांचशै नावा अगदीं नाहींशा झाल्या. द्या प्रकारे द्या  
तुफानानें मोठा अनर्थ झाला. एकच्या लंडन शहरांत  
ल्यापासून जो नाश झाला तो दोन कोट रुपयांवर झाला.  
असो, सारांश वायुद्रव्य निराकार असतांही ल्यास सवेग

गति प्राप्त झाली असतां असे भयंकर परिणाम होतात. ह्या द्रव्याचे परमाणु इतके सूक्ष्म असतांही याच्या शक्तीचा अंवरोध करण्यास मनुष्याची अव्याळ चालत नाही.

६. घातुक वारे.— हे वारे दक्षिणेकडील देशांत बहुत-करून वाहत असतात. यांपैकीं हार्मतन ह्याणून एक वारा आहे, तो अफ्रिका खंडावरून नियत काळीं अट्लांटिक महासागराकडे वाहत असतो. डिसेंबर, जानेवारी व फेब्रु-वारी, हे महिने याचा वाहाण्याचा मुख्य काळ होय. दिवसांतून तो अमुक प्रहरीं वाहं लागतो असा कांहीं एक नेम नाहीं. तो हवा त्या वेळेस येतो आणि एकदा आला ह्याणजे पांच पांच साहा साहा दिवसपर्यंत तसाच राहतो. दर एक काळांत ह्याणजे पावसाळ्यांत, हिवाळ्यांत व उन्हाळ्यांत याच्या तीन चार पाळ्या होतात. याचे अंगीं रखरखीत-पणा फार असतो व तो वाहत असतां दहिंवर अगदीं पडत नाहीं, त्यामुळे वनस्पति कोमजून जातात, ओले गवत वाळून अमदीं सुके होते, बुके किंतीही घट वांधून ठेविलीं असलीं तरी पुढे विस्तवाजवळ ठेविल्याप्रमाणे वांकून वांकडेतिकडे होतात, व फळ्या, पाट, खुर्च्या, टेबळे वैरे लांकडीं सामानाचा खराबा होतो. ह्या वाग्याच्या शुष्कतेमुळे मनुष्यांच्या शरीरालाही कांहीं इजा होते. नाकपुऱ्या, डोळे, ओठ हीं सुकून जातात, तोंडाला कोरड पडते, ओटांचीं व नाकाचीं आग होते व आंगाला चिणचिण सुखते. हार्मतन वारा चालू असला ह्याणजे अंगाचीं कातडीं जाऊ लागतात त्यांत प्रथम हातांची आणि पायांचीं जातात मग शेवटीं सर्व शरीराचीं जातात.

सिराको ह्याणून एक वारा आहे, तो कांहीं अंशीं हार्म-

तन वान्यासारिखाच असतो. तो सुटला ह्यणजे कधीं कधीं पुष्कळ दिवसर्यंत तसाच राहातो. याची उष्णता मध्यम मानानें एकशें वारा अंश असते. ह्या वान्यापासून झाडांला व मनुष्यांला मोठा उपद्रव होतो आणि यांतही परदेशाचीं जीं मनुष्ये असतात यांस तर फारच उपद्रव होतो. हा वारा सुटला ह्यणजे शक्ति क्षीण होते व अन्न पचन होणे तर इतके वंद होते, कीं जर कोणीं रात्रीस जडान्न खालें तर तो बहुतकरून याच रात्रीं आटपतो. हा वारा वाहत असतां रोगास फारच जोर येतो, आणि ह्याकरितां अशी चाल पडून गेली आहे, कीं सारी रात्र हा वारा वाहिला असतां सकाळीं चौकक्षी करतात, कीं रात्रीं आजारी लोकांपैकीं कोणकोण खपले आहेत. सिरोको वारा सुटला ह्यणजे जिकडे पाहावें तिकडे सर्व म्लान दिसतें वनस्पति कोमजून मरतात; जनावरे अगदीं गळून जातात. यक्किचित् मेहनत करीन ह्याटलें तर मनुष्याला शक्ति नसते. सिसिलो वेटांत पालर्मों ह्यांनुन एक शहर आहे, तेथें हा वारा वर्षांतून फार वेळां सुटतो. आतां हा वारा सुटला, ह्यणजे तेथील लोक घराचीं दारे, खिडक्या वगैरे वंद करून वाहेरची हवा अंत येऊ देत नाहींत. खिडक्यांना दारे नसलीं तर यांचे जागीं घोंगऱ्या मिजवून आंतले अंगाने टांगतात, व खोल्या खोल्यांतून चाकर एकसारखे पाणी शिंपीत असतात. या वेळेस शहरांतील सर्व रस्ते ओसाड दिसतात. युरोप खंडांत इटली, ग्रीस, लिवान्ट व दक्षिणेकडील दुसरे देश ह्यांत ह्या वान्याचा उपद्रव आहे; परंतु दैवयोगानें एवढें वरें आहे, कीं हा वारा तेथें फार वेळ रहात नाहीं. हा आफ्रिका खंडांतील रेती-

च्या मैदानांत तप्प झालेल्या वाळूपासून उत्पन्न होऊन ह्या देशात येतो. सिसिली वेटांत बहुतकरून हा वारा दीड पावणेदोन दिवसांवर रहात नाहीं.

सामील नामक वारा ह्या सर्व वाच्यांहून फारच भयंकर आहे. तो अर्बस्थानच्या दक्षिण किनाच्यावर व बगदाद शहराच्या शेजारच्या रानांत वाहत असतो. ह्या वाच्याच्या अंगीं प्राणनाशन शक्ति कोणत्या गोष्टीने आली आहे, हें कोणास सांगतां येत नाहीं. कारण याचे तडाक्यांत सांपडलेल्या पैकीं याचे वर्तमान सांगावयास आजपर्यंत कोणीच माझे राहिले नाहीं. इतके मात्र लोकांत प्रसिद्ध आहे, की हा वारा बहुतकरून दृश्य असतो, ह्याचा रंग निव्या वाफेसारखा असतो, आणि तो जमिनीसरसा मोळ्या सुसाक्षाने वाहतो. इराण देशांतील व अर्बस्थानांतील लोक ह्या वाच्याचे वर्णन करीत असतां यांचा थरकाप होतो. हा वारा यावयाचा असला द्यणजे याचे ज्ञान उंटांना पूर्वीच होतें. मग तें यांस ईश्वरानें काहीं चमत्कारिक बुद्धि दिली आहे तीमुळे होवो, अगर ते तेथेचे राहाणरे द्यणून यांस अनुभव आहे यामुळे होवो. ह्या प्रसंगीं ते मोळ्याने ओरडतात, आणि आपलीं नाके रेतींत खुपसून झांकून टाकितात. बगदाद शहराजवळच्या रानांत हा वारा जुलई व आगष्ट ह्या महिन्यांत सुटतो आणि तेथून मोळ्या जोराने बगदाद शहराच्या वेशीजवळ येतो; परंतु तो शहरांत जाऊन कोणालाही उपद्रव देत नाहीं. ह्या वाच्यापासून आपला वचाव करावा द्यणून वाटसरू जमिनीला तोंड लावून पालथे पडतात, आणि तसेच तो जाईपर्यंत असतात. कारण तो फार वेळ रहात नाहीं. नंतर या तडाक्यांतून जे

वांचतात खांस उठण्यापुरती हिंमत आली ह्यणजे ते आपल्या सोबत्यांची कशी काय अवस्था आहे हें पाहाण्याकरितां खांचे हात किंवा तंगड्या ओढून पाहतात. कारण ह्या वाघ्याने जे मरतात खांचे हात पाय ओढिले असतां शरीरापासून ओढून येतात. फाकलंडाच्या बेटांत कधीं कधीं एक प्रकारचा वारा सुटत असतो. खाच्या योगाने झाडें करपून जातात, व पक्ष्यांचे हात पाय असे अखडतात, कीं ते पुनः वरे होतच नाहींत, व मनुष्यांस दमा लागतो व खांचे घसे दुखूळ लागतात. आतां हा वारा बहुतकरून एक दिवसावर रहात नाहीं.

सिमून ह्या नावाचा एक कदत वारा आहे, तो अर्बस्थान ईजिप्प, सिरिया व खांचे आसपासचे दुसरे देश ह्यांत व हात असतो. अर्बस्थानांत हा वाहूळ लागला ह्यणजे आकाश काळे धुंद होतें, सूर्याचे तेज नाहींसे होऊन तो लाल गोळा दिसूळ लागतो, आणि वाख्यावरण धुळीने दाठतें. हा वारा सुटला ह्यणजे प्रथमतः हलका असतो व विशेषसा उष्णही नसतो. परंतु पुढे होतां होतां थोड्याच वैवाहिने त्याची उष्णता एकशें अडूवीस अंश होते. हा वारा येऊळ लागला ह्यणजे प्राणिमात्राच्या शरीरांत विकृति होण्यास प्रारंभ होतो, आणि तेणेकरून खांस त्याच्या येण्याचा रंग समजतो. ह्या वाघ्याच्या योगाने फुपुस आकुंचित होऊन दुखूळ लागतात, शासोश्वास जलद होऊन दम लागतो, त्वचा करपून शुष्क होते, व शरीरांत दाह होतो. हा वारा वाहूळ लागला ह्यणजे शहरांतील व खेळ्यांतील राहाणारे लोक आपआपल्या घरांत बसतात, व रानांतील लोक आपल्या तंदृत किंवा जमिनींत खळगे पाडलेले असतात खांत बस-

ात; ह्यामुळे रस्ते ओसाड पडून जिकडे तिकडे रात्रीप्राणेस्तवध होते, ह्या प्रसंगी वाटसरांस आपला प्राण बचाच्यास ह्याणून कायती एक युक्ति आहे, ती अशी, कीं सांगीं जमिनीला तोंड लावून पालथे पडावें आणि होईल तिकडा वेळपर्यंत आंत श्वास ओढून नये. ब्रूस साहेब रानांसून जात असतां त्याची व ह्या वाञ्याची गांठ पडली होती, त्यावरून तो ह्याची हकीकत येणेप्रमाणे सांगतो.—आफ्रा वाजतां आही चीगर पर्वताच्या माथ्यावर हिंडत होतों, आणि पाणीबिणी पिऊन आराम पावणार तोंड इतक्यांत इट्रिस ह्याणून आमचा वाटाऊया होता, तो मोळ्यानें ललकाऱ्हून ह्याणाला, सिमून वारा आला लवकर भुयीवर पालथे पडा. मी पाहूं लागलों तोंड आमेयी दिशेस इंद्रधनुष्यांतील जांभळ्या रंगप्रमाणे कांहीं धुके दृष्टीस पडलें. तें जमिनीपासून वरतीं आठ हातांवर होतें व त्याची उंची एक हात होती. हा वारा इतक्या सपाव्यानें वाहत होता, कीं मला जमिनीवर पडप्पापुरता देखील अवकाश साधण्यास कठीण पडले. मी उत्तरेकडे डोकें करून भुयीवर पडलें तोंड त्या वाञ्याची धग माझ्या तोंडास लागली. असो, ह्याप्रमाणे सर्व आही जमिनीवर मेल्याप्रमाणे पडलो. शेवटीं इट्रिस यानें आज्ञांस सांगितलें, कीं आतां वारा निघून गेला तेव्हां उठलें, आणि पाहिलें तो जांभळ्या रंगाचे जेंधुके दिसत होतें तें तर नाहींसे झालें; परंतु अद्यापि जो वारा वाहत होता तो गुदमरून जाण्याजोगा कढत होता. सिमून वाञ्याचा थोडासा अंश माझ्या पोटांत गेला, आणि तैणेकरून मला दम्याची व्यथा जडली. ती मी पुढे दोन वर्षांनीं इटली देशांत गेलों तोंपर्यंत वरी झाली नाही.

**झंझावात.**— वारा मोळ्या झपाव्यानें वाहूं लागला व यावरोवर विजा चमकून त्यांचा मोठा गडगडाट होऊन पाऊस पडूं लागला ह्याणजे त्यास झंझावात असें ह्याणतात. हें तुफान फारकरून वेस्तइंडीज बेटांत व केप आफ्रिका होणाचे आसपास होतें. हें तुफान व्हावयाचें असले ह्याणजे प्रथमतः एक काळा लहानसा ढग क्षितिजावर येतो. हा ढग वावदळ जेथें होणार तेथें येऊन पोहोचेपर्यंत समुद्रावर किंवा जमिनीवर तुफानाचें ह्याणून कांहीं एक लक्षण नसतें; परंतु तो ढग तेथें येऊन पोहोचला ह्याणजे चहूंकडेस काळोख करून टाकतो. हें तुफान व्हावयाचें जवळ जवळ आले ह्याणजे डोंगरांच्या गुहांतून गुणगुण ऐकूं येत असते, व गुरुं हें तुफान होणार असें समजून आश्रयाकरितां शेतांत पळूं लागतात. तुफानाच्या आरंभी जो याच्या झपाटा असतो तो विजातीयच भयंकर असतो, व तें व्हावयाचे वेळेस सूर्य मध्यान्हीं जरी प्रकाशित असला तरी तो एक दोन पळांत झांकून जाऊन मध्यरात्रीप्रमाणे काळोख पडून विजा चमकण्याचा सपाटा चालतो, आणि पाऊस सपाव्याने कोसळतो. ह्या प्रसंगीं विजांच्या चमकण्यापासून मात्र काय तो उजेड पडतो; पण तो उजेड इतका असतो, कीं त्याने वाचतां येतें. झंझावात सुटला ह्याणजे असें वाटतें, कीं मनुष्यांनीं आजपर्यंत स्वकष्टानें जीं जीं, इमारती वगैरे कूऱ्ये करून ठेविलीं आहेत तीं व सष्टींत जीं स्वभावसिद्ध कूऱ्ये आहेत तीं धुळीस मिळविण्यास सर्व भूतांनीं शख्च धरिले आहे काय? वान्याचा वेग तर काय संगावा! याच्या झपाव्याने द्राक्षांचे मांडव, उसांच्या ब-

गा, घरे वैरे उडून जातात, व होऱ्या व जहाजे समुद्रांत बुडतात.

सर्व दिशांकडून एकाएकीं जो वाण्याचा सोसाठा येतो त्यास वावटळ असै घ्यणतात. ह्याचा कडाका झंझावात-पेक्षांही मोठा असतो. चोहोऱ्यांकडून एके ठिकाणावर एक-दम वारा येतो आणि त्याचा जोर असा असतो, कीं खावर उपाय घ्यणून कांहीं चालत नाहीं. वारा चोहोऱ्यांकडून आला घ्यणजे त्याची गति चक्राकार होऊन वावटळ होते. आणि ती जसजशी फिरते तसतसा तिचा घेर वाढतो, आणि त्यांत जें कांहीं सांपडेल तें सर्व ती पकडते. ह्या वावटळीच्या घेराबाहेर राहाण्यास खलाशी लोकांस फारच जपवै लागतें. जरका तिच्या घेरांत गलवत सांपडलें तर तें मोऱ्या संकटांत पडतें. आफ्रिका खंडांच्या पश्चिम भागांतील गिनी वैरे देशांच्या किनाऱ्यानें हें तुफान बहुत-करून नेहमीं होतें.

वाण्यांच्या गतींत अनेक भेद आहेत. वायूचे अंगीं किंचित् विरलता येऊन जो वारा उत्पन्न होतो तो घटला घ्यणजे सुमारे दर तासास अर्ध कोसापासून दीड कोसपर्यंत चालतो. वाण्याची झुळूक दर तासास दोन कोसांपासून तीन कोसपर्यंत चालते. तीच अमळशी मोठी असल्यास पांच कोसांपासून आठ कोसांपर्यंत चालते. मोठा वारा असला तर तो पंधरा कोसांपासून सतरा अठरा कोसपर्यंत चालतो. वावदळाचा वारा दर तासास पंचवीस कोस चालतो. मोठें तुफान असलें तर तें तीस कोस चालते. झंझावात असल्यास तो चाळीस कोस चालतो, आणि तोच जर मोठमोठाल्या मजबूद इमारती पाडण्या-

जोगा व मोठमोळ्या वृक्षांचे विदारण करावया जोगा असेल तर दर तासास पन्नास कोसपर्यंत चालतो.

ह्याप्रमाणे घातुक वाऱ्यांचे व प्रचंड वाऱ्यांचे संक्षिप्त वर्णन केले. आतां वाऱ्यांपासून मोठमोळ्या नासधुशी ही तात ही तर गोष्ट खरांच; परंतु खांपासून उपयोगी अशीं मोठमोठाळीं काऱ्य बहुत घडतात. ते वायवावरणास शुद्ध करतात. धुके व जीवांस उपद्रव करणाऱ्या दुष्ट वफा ह्यांस ते घालवितात. तेच समुद्राचे पाण्याचे अंगीं गति राखून खास खराव होऊं देत नाहींत. उन्हाळ्यांत गर्भी होऊं लागली ह्यांजे आपणास तेच गार करतात. खांचे च बळावर पवनचकी वैरे यंत्रे निरंतर चालू होतात. खांचे च बळावर तारें दूर देशीं जातात आणि तेणेकरून देशोदेशींचे मनुष्यांमध्ये दलणवळण वाढून व्यापार व विद्या ह्यांचा उल्कर्ष होत जातो.

### प्रकरण ३.

वायवावरण संबंधाने घडणारे विद्युताश्रय चमकार.

आकाशांत ज्या मौजा दृष्टीस पडतात या सर्वांत अरुण-प्रकाशाची मौज चमकारिक आहे. अरुणप्रकाशाच्या स्वरूपांत ह्याप्रमाणे भेद दृष्टीस पडतात. १ सूर्योदय होण्याचे पूर्वीं पूर्वेकडे स जो प्रकाश पडतो याप्रमाणे हा प्रकाश क्षितिजास लागून असतो. हा प्रकाश उत्तरेस किंवा उत्तर-उडून पश्चिमेकडे अकरा अंशपर्यंत बहुतकरून पडतो, व हा कधीं कधीं काळसर मेघांतून बाहेर निघावा असा दिसतो. २ बारीक, निरनिराळे व तेजःपुंज असे दाठ प्रका-

शाचे किरण दृष्टीस पडतात. हे किरण कधीं कधीं एक अथवा अर्ध मिनिटपर्यंत स्थीर दिसतात, आणि फारकरून शोधगतीनें पूर्वेकडून पश्चिमेकडे किंवा पश्चिमेकडून पूर्वेकडे भ्रमण करतात. ३ प्रकाशाच्या छटा दृष्टीस पडतात; ह्या किरणांमागून येतात. ह्यांचा रोख व किरणांचा रोख एकच असतो. ह्या फारकरून क्षणोक्षणीं नाहींशा होऊन क्षणोक्षणीं दृष्टीस पडतात, आणि ह्याप्रमाणे छटांचा खेळ किंयेक तासपर्यंत चालला असतो. ह्या किरणांप्रमाणे पूर्वेकडून पश्चिमेकडे व पश्चिमेकडून पूर्वेकडे भ्रमण करारीत नाहींत. छटा किरणपेक्षां फार रुंद असतात व विशेष पसरलेल्या असतात, परंतु यांचा प्रकाश किरणांच्या प्रकाशपेक्षां कमी असतो. ह्या छटा कधीं कधीं मुख्यत्वेकरून आकाशाच्या उत्तर दिशेस मात्र असतात, आणि कधीं कधीं यांच्या योगानें सर्व आकाश प्रकाशित होत असते. ह्याप्रमाणे अरुणप्रकाशाचे स्वरूपांत मुख्य भेद आहेत.

अरुणप्रकाश हा प्राचीन कालापासून माहीत आहे. ह्याविषयीं हिरादतस, जेनफन, दायोदरस, सिक्युलस, होमर, वर्जिल आणि हालंडांतील कवी ओश्यन ह्यांनी वर्णन केले आहे. उल्कापतनावर अरिस्तातलानें ग्रंथ लिहिला आहे, सांत तो अरुणप्रकाशाविषयीं असें लिहितो, कीं हवा स्वच्छ असली ह्यांजे ज्वाला व धूर मिश्र झाल्याप्रमाणे एखादे वेळेस रात्रीं प्रकाश पडतो. सांत जांभळा व लाल हे दोन रंग मुख्यत्वेकरून असतात. सन १७१६ च्ये सालीं मार्च महिन्याच्या साहावे तारखेस इंग्लंडांत अरुणप्रकाश दृष्टीस पडला. त्या समयीं हा प्रकाश असा

कांहीं चकचकीत होता, कीं तो पाहतांच लोकांनी अशी कल्पना केले, कीं पुढे कांहीं तरी मोठमोठीं युद्धे किंवा दुष्काळ अगर राज्यक्रांति होणार, ह्याकरितां याचीं हांपूर्व लक्षेण होत आहेत. इंगलंडांत ह्या काळापुढे हा प्रकाश पहिल्यापेक्षां पुष्कळ वेळा दृष्टीस पडला.

डाकर डाल्टन साहेबाने पाहिलेल्या अरुणप्रकाशाचे ह्याप्रमाणे वर्णन केले आहे. प्रारंभीं दक्षिणेकडे कांहीं विलक्षण लाल ढग आले. खांपासून इतका प्रकाश पडला, कीं रात्रीं चांदणे नसतांही आठ वाजतां वाचाया-पुरते दिसत होते. पुढे साडेनऊ वाजब्यापासून दाहा वाजे तोंपर्यंत तीन तेजस धनुष्ये दिसत होतीं. खांपैकी एक दक्षिणेकडे शितिज्याजवळ होते व तें मोठे तेजःपुंज होते. आणि दोन एककेंद्रक होतीं, आणि तीं उत्तर दिशेकडे होतीं. साडेदाहा वाजतां आम्रेयीकडे अगदीं खालीं प्रकाशाच्या छटा दिसून लागल्या, आणि पुढे खांची संख्या वाढून या विशेष वेगाने खमध्यापर्यंत येऊन लागल्या, तों अकस्मात सर्व आकाशमंडल खांनीं व्याप्त होऊन अवर्णनीय चमल्कार दिसून लागला. उजेड तर खूपच पडला होता, तेजाच्या हजारों छटा मोऱ्या वेगाने चालल्या होत्या, व नानाप्रकारच्या रंगांचे चमल्कारिक मिश्रण झाले होते. ह्या योगाने आकाशाचे स्वरूप भयंकर दिसत असतांही मोठे मौजेचे दिसे. जोतो ही मौज पाहून आश्वर्य करीत आहे तों रंगाची शोभा नाहीशी झाली, आणि तेजाच्या छटा बंद होऊन किरण चमकावयास लागले. टामस डिक साहेबाने सन १८३५ चे सालीं नोवेंवर रात्रा सत्राच्या तारखेस अरुणप्रकाशाचा चमल्कार पाहिले

ला, तो येणेप्रमाणे.—रात्रीं नऊ वाजावयाचे अंमळ पूर्वीप्रथमतः प्रकाशाच्या छटा दिसू लागल्या; पुढे खांच्या प्रकाशानें चांदध्या रात्रीप्रमाणे दिसू लागले. दाहाचे मुमारास अरुण-प्रकाश पूर्ण झाला. या वेळेस खमध्याजवळील एका बिंदू पासून तीस चाळीस अंशपर्यंत प्रकाशाच्या छटा सर्व दिशांकडे फांकल्या होत्या. ह्या अरुणप्रकाशामध्ये विशेष ह्याणून इतका होता, की कांहीं काळसर तांबऱ्या रंगाच्या रुंद रुंद प्रकाश छटा चोहींकडे पसरून या विशेष चक्क्रकित अशा पिवऱ्या रंगाच्या छटांशीं मिश्र झाल्या होत्या; तेणेकरून आकाशाचें स्वरूप पहातांच पाहाणाऱ्याच्या मनांत दहशत वसे. ही मौज पाहांटेचे चार वाजेपर्यंत चालली होती व ती सर्व ग्रेटाव्रिटनांत दृष्टीस पडली. लंडन शहरांत ह्या वेळेस अशी कांहीं मौज झाली, की पोलीसचे शिपायांस अरुणप्रकाशाचें ज्ञान नव्हते, ह्यामुळे खांस असें वाटले, की शहरास चोहींकडून आग लामली, आणि ते कोठे आग लागली आहे हें पाहाण्याकरितां रस्यांतून इकडून तिकडे धावू लागले. सन १८४७ तसेवर महिन्याच्या एकुणतिसाब्या तारखेस रात्रीं दाहा वाजतां डंडी शहराजवळ असाच विलक्षण अरुणप्रकाश पडला. या वेळेस उत्तरेकडे आकाश खूप लखलखीत झालें होतें, व शेंकडौं नागमोडी प्रकाश छटा खमध्याकडे चालल्या होत्या. ह्या अरुणप्रकाशांत विशेष असा होता, की जो भाग आकाशाचा अगदीं स्वच्छ होता, यांत एकाएकींच किसेक अंश रुंद व चाळीस पन्नास अंश लांव असा तेजाचा धोत मोळ्या भुंजंगाप्रमाणे वळवळत निघावा, तो नाहींसा होतो तों दुसरानिघावा. ह्याप्रमाणे बहु-

तेक सर्व आकाशभर तेजाचे धोत दिसून ते पुनः नाहींसे होत.

समसीतोष्ण कटिबंधांतील देशपेक्षां ध्रुवालगतच्या देशांत अरुणप्रकाश बहुत वेळां दृष्टीस पडतो, व तो फार लखलखीत असतो. अरुणप्रकाश पडला ह्याणजे तो असे तोंपर्यंत फूल्कार ऐकू येतो असें ह्याणतात. हिंवाळ्यांत रात्र मोठी झाली ह्याणजे तारे व अरुणप्रकाश ह्या दोहींचा प्रकाश मिळून वाटसरांस मार्गानें चालण्यापुरता व अवांतर धंदे करायापुरता उजेडे होतो. ह्या गोष्टीचा परिचय इतर देशपेक्षां लापलंडांत व ग्रीनलंडांत विशेष आहे. सिबीरिया देशाचे उत्तर भागांत अरुणप्रकाश पडावया-चा असला ह्याणजे प्रथमतः तेजाचे चकचकित संभ उत्तरेकडे निघतात. नंतर पुढे वाढत जाऊन आकाशाचा पुष्कळ भाग व्यापितात. मग ते जिकडून तिकडून वेगानें निघून खस्वस्तिकपर्यंत सर्व आकाश व्यापितात, आणि यांच्या योगानें असें दिसतें, की जसा काय रन्जित सोन्याचा तंबु आकाशांत उभारला आहे. उत्तर ध्रुवाकडील देशांप्रमाणेच दक्षिण ध्रुवाकडील देशांमध्यें हा अरुणप्रकाश पडतो.

अरुणप्रकाश उत्पन्न होण्यास काय कारण असावें ह्या गोष्टीविषयां अनेक तऱ्हेचीं मतें आहेत; परंतु बहुतेकांचै मत आहे, की कृत्रिम विद्युतेपासून अरुणप्रकाशाप्रमाणे सर्व चमत्कार करतां येतात, सा अर्थी अरुणप्रकाश स्वाभाविक विद्युतेचाच खेळ आहे. डाक्टर फरदे साहेबाचैं ह्याणणे आहे, की विषुववृत्तापाशीं विद्युतेचा संचय झाला ह्याणजे ती सर्वत्र आपले सारखे भान राहावें ह्याणून ध्रुवाकडे वाहू लागते, आणि यामुळे अरुणप्रकाश पडतो. अरुणप्रकाश कोणत्या कारणामें पडत असेल तो असो; परंतु याचे

चमत्कार पाहण्याजोगे खरे. एकदा पहावें तों आकाशांत तेजाचे मोठमोठे मनोरे दिसतात. क्षणभर गेल्यावर पाहिलें असतां तेच मोळ्या मोळ्या खांवासारखे दिसतात. पुनः क्षणभरानें पहावें तों तेही नाहीसे होऊन काळोख पडतो. आणि कांहीं अवकाश झाला न झाला तों पुनः असा चमत्कारिक प्रकाश पडतो, कीं यासारखा प्रकाश आपण कधीही पाहिलाच नसेल. ह्याप्रमाणे अरुणप्रकाशाचा अपूर्व चमत्कार आहे. ह्यावरून ईश्वराचा महिमा व सामर्थ्य हीं अगाध आहेत असे सहज दिसते.

**तैजस धनुष्य.**— तैजस धनुष्यें हीं पाहण्याची मोठी मौज आहे. हीं धनुष्यें कधीं कधीं अरुणप्रभेच्या पूर्वी किंवा तिचे बरोबर दृष्टीस पडतात; परंतु हीं धनुष्यें वरच्यावर दृष्टीस पडत नाहींत. मध्ये काळ पुष्कळ जातो. गेल्या तीस वर्षांत टामस डिक साहेबाच्या दृष्टीस हीं धनुष्यें चार पांच वेळां मात्र पडलीं. खांपैकीं सन १८४६ त आगष्ट महिन्याच्या सन्नाविसाव्या तारखेस रात्रीं नऊ वाजावयाचे सुमारास जें धनुष्य दृष्टीस पडलें तें फार भव्य व सुंदर होतें. ह्याचा परमोच्च प्रदेश दक्षिण क्षितिजापासून पंचाहत्तर अंशांवर होता. टामस डिक साहेबाने जीं आणखी दुसरीं धनुष्यें पाहिलीं खांप्रमाणे हेही धनुष्य दक्षिण क्षितिजाकडे उतरत होतें, आणि यामुळे हें धनुष्य उगवतांना ज्या तान्यापाशीं दिसत होतें याच्याखालीं एका घटकेनै वरेच सरलें. ह्या धनुष्याचें एक शेवट पूर्वोपसून उत्तरेच्या बाजूला अकरा अंशांवर होतें, व दुसरे शेवट अश्रिमेपासून दक्षिणेच्या बाजूस अकरा अंशांवर होतें. ह्याप्रमाणेच इतर धनुष्यांचा रोख होता. ह्या धनु-

व्यांचा व अरुणप्रभेचा कांहीं संबंध आहे, हें उघड आहे, आणि अरुणप्रभेचीच रूपांतरे, हीं धनुष्ये आहेत, असे ह्यटले असतां चालेल. लोहचुंबकाचे याघोन्तर वृ-  
जावर तैजस धनुष्ये प्रायः लंब असतात, ह्यावरून असे दि-  
सते, कीं लोहचुंबक तबाचा व तैजस धनुष्याचा कांहीं  
संबंध असावा. १८४६ सांतील तैजस धनुष्याची रुदी  
इंद्रधनुष्याच्या रुदीपेक्षां अधिक होती व इंद्रधनुष्यांत जसे  
नानाप्रकारचे रंग दिसतात तसे ह्यांत नसतां स्वच्छ चक-  
चकीत एक पांढरा रंग मात्र होता. हें तैजस धनुष्य उ-  
गवले तेब्हां उत्तर व वयव्य ह्या दिशांकडे अरुणप्रभाही  
पडली; परंतु तिच्या चोर्हांकडे फांकलेल्या छटा फारशा  
लखलखीत नवव्या, व खा फार थोड्या वेळपर्यंत होत्या.  
तैजस धनुष्य प्रथमतः पूर्वेकडे व पश्चिमेकडे मावळूं लागले,  
आणि उगवल्यापासून सुमारे दोन घटिका झाल्या तो अ-  
गदीं नाहीसें झाले. भूपृष्ठापासून वर किती अंतरावर हीं  
तैजस धनुष्ये पडतात ह्याविषयीं नानातंत्रेचीं मते आहेत.  
पूलर साहेबाने आजमास केला आहे, कीं तीं पृथ्वीपासून  
सुमारे पांचशे कोसांवर होतात; बास्कोविच साहेबाचे  
मताने तीं सुमारे चारशे कोसांवर होतात; वर्गमन साहे-  
बाची दोनशे कोसांची आटकळ आहे, आणि डाक्टर डा-  
ल्टन साहेबाची पाऊणशे कोसांची आहे. आतां ही आ-  
टकळ वहुतकरून खरी असेलसें वाटते. असो, ह्या उंच्यां-  
पैकीं तैजस धनुष्यांचीं उंची वास्तविक कोणती असेल ती  
असो; परंतु एवढे सिद्ध दिसते, कीं अरुणप्रभा, व तैजस  
धनुष्ये हीं दोनही एकेच कारणाने उत्पन्न होतात, खा अर्थी  
खा दोघांची उंची एकच असली पाहिजे.

वन्हिगोल हे उल्कांचीच एक जात आहे. हे कर्धीं कर्धीं आकाशांतून मोळ्या वेगानें जातांना दृष्टीस पडतात. हे समसीतोष्ण कटिबंधपेक्षां उष्णकटिबंधांत विशेष दृष्टीस पडतात. वन्हिगोलांचे स्वरूप कल्प्याकरितां किंतीए-कांचे संक्षेपानें वर्णन करतो.

मिस्त्र बरहाम साहेबानें असें सांगितलें, कीं मी जमे-का वेटामध्ये एके दिवशीं संध्याकाळीं घोळ्यावर वसून चाललों असतां कुलपीं गोळ्याएवढा एक आगेचा गोळा मोळ्या वेगानें पडतांना पाहिला. मग तो जेथे पडला होता तेथे जाऊन पाहूं लागलों तों तेथची जमीन उलेली होती, व तेथे माणसाचीं ढोकीं मावतील एवढालीं जमिनीला किंतीएक भोके पडून यांचे आसपासाचे सर्व हिरवे गवत करपून गेले होते, व गंधकासारिखा कांहीं वासही येत होता. सन १६७६ चे साळीं इटाळी देशामध्ये सूर्यास्तानंतर ४० मिनिटांनीं बोनोनिया शहराजवळ एक मोठा वन्हिगोल जातांना दृष्टीस पडला. हा इतक्या वेगानें चालला होता, कीं हिंशीब करून पाहातां याची गति दर मिनिटांत ऐशी कोस पडली. हा पृथ्वीपासून वर एकुणीस कोसांवर असावा असा आजमास झाला. हा सर्व इटाळी देशावरून पार गेला, आणि शेवटीं आडियाटिक समुद्रावर थांबला. इटाळींतून जात असतां ज्या ज्या ठिकाणांवरून गेला तेथें तेथें याच्या सुसाक्षाचा शब्द ऐकुं आला, व शेवटीं नाहींसा झाला, तेब्हां तोकेसारखा मोठा आवज ऐकुं आला. बोनोनिया शहरावरून जात असतां याचे एक अंग चंद्राएवढे व दुसरे अंग चंद्राचे दुप्पट दिसत होते. हा एक मैल लांब व अर्धा मैल रुंद असावा.

सन १७८३ त आगष्ट महिन्याचे अठरावे तारखेस  
रात्रीं नऊ वाजतां ह्याच प्रकारचा एक अल्यंत चमल्कारिक  
व अतिशय मोठा असा वन्हिगोल दृष्टीस पडला. तो शेट-  
लंड वेटांपासून थेठ इंग्लिशा आखातपर्यंत ग्रेटब्रिटनाच्या  
सर्व प्रांतांतील लोकांनीं व फ्रान्सांतील व इटालीच्या बहु-  
तेक प्रांतांतील लोकांनीं पाहिला. याचा पृथ्वीवरून कि-  
मानपक्षीं पांचशे कोसांचा परित्वा झाला असेल. याचे  
कितीएक वेळां फुटून तुकडे झाले व ते पुनः एकत्रजमले.  
फुटण्यास प्रारंभ मुळीं इंग्लंड देशांत लिंकनशियर येथे  
झाला. हा वन्हिगोल असा कांहीं विलक्षण होता, कीं  
तो पाहतांच लोकांस आश्र्य वाटून दहशत वसली. तो  
ब्रुसेल स् शहरावर आला, तेव्हां साच्या प्रकाशामुळे चंद्र  
अगदीं लाल दिसूं लागला व तारे तर मुळींच दिसेनासे  
झाले. शेवटीं हा गोल दिसेनासा झाला, तेव्हां कांहीं वे-  
ळाने मोठी गर्जना झाली. ती लिंकनशियर येथे  
फास्च मोळ्याने ऐकूं आली. हा गोल जात असतां ह्या-  
चा सुसाठा ऐकूं येत होता. ग्रीनविच शहरावरून दोन  
गोल एकमेकांदीं सम अंतराने चालले होते, आणि यांचे  
मागून अणखी नवे आठ आले. प्रारंभीं यांचे तेज खूप  
लखलखीत होते पण पुढे तेंच पिवळे होऊन यांत आस-  
मानी, तांबड्या व हिरव्या रंगाच्या लकेरी दिसूं लागल्या.  
ह्या वन्हिमोलाच्या उंचीचा आजमास पसतीस कोसांपा-  
सून पंचेचाळीस कोसफर्यंत झाला, याच्या व्यासाचा एक  
कोशफर्यंत झाला व याच्या वेगाविषयीं तो दर मिनिटांत  
पांचशे कोस चालला असा आजमास झाला.


वन्हिगोलांच्या उत्पत्तीविषयीं कोणकोणतीं कारणे असावीं ह्या गोष्टीचें वस्तुगत्या अद्यापि अज्ञानच आहे; परंतु त्यांच्या गमनाचा वेग, त्या गोलांपासून ठिणग्यांचा व हलणाऱ्या ज्वालांचा उद्भव, अरुणप्रकाशांशीं खांचा संबंध (कारण, कीं अरुणप्रकाशानंतर वन्हिगोल बनून मोळ्या वैगानें जातांना दृष्टीस पडले आहेत) उत्तर दिशा किंवा वायव्य दिशा इकडेस किंवा त्या दिशांकडून त्यांची सामान्यतः गति इयादि गोष्टींवरून विद्वान लोकांनीं असें ठरविलें आहे, कीं हे गोल विद्युतपासून उत्पन्न होतात; परंतु वन्हिगोल व विद्युत हीं एकाच कारणानें घडतात असें ह्याणतां येत नाहीं, कारण, कीं विद्युतेनें जितकी घनता गोलांची असावीं तिजपेक्षां खांची घनता कर्धीं कर्धीं अधिकही दृष्टीस पडली आहे.

उल्का.—आकाशांतून जे तारे तुटतांना आपल्या दृष्टीस पडतात त्यांस उल्का असें ह्याणतात. उल्केच्या मागें बहुतकरून तेजोमय पुच्छ असते. उल्कांचें स्वरूप काय आहे, हें अद्यापि पकेपणीं समजले नाहीं. कारण, कीं उल्कापाताविषयीं विद्वान लोकांचीं पूर्वीं जीं मर्ते होतीं तीं आतां आलीकडे बदलत चाललीं आहेत. ब्रेसला शहरांतील प्रोफेसर ब्रान्डेस व खाचे विद्यार्थी ह्यांनीं आलीकडे उल्कपाताविषयीं विचार करण्याकरितां वेध केले. त्यांवरून असें दिसते, कीं कांहीं कांहीं उल्का पृथ्वीपासून वरतीं अडोचाशें कोसांवर असतात, व त्यांची गति दर सेकंदास ९ कोस असते. थोड्या दिवसांभागे कांहीं देशांत आणि विशेषेकरून अमेरिकेत उल्कापाताचा विलक्षण चमलकार दृष्टीस पडला, तो येणेप्रमाणे. सन १८३३ त नोवेंबर

महिन्याच्या वारावे तारखेस अवशीं व तेराव्या तारखेच्या पहाटेस बोस्टन, न्युयार्क व दुसरीं कांहीं ठिकाणे एथे उल्कांचा वर्षाव झाला. खांच्या संख्येविषयीं आजमास करतां कळून आले, कीं मध्यम मानाने हिम पडत असतां जितके याचे तुकडे पडतात यांचे निमे एकंदर उल्का पडल्या. कांहीं कांहीं ठिकाणीं खांचिषीं असा अजमास झाला, कीं त्या दर तासास छत्तीस हजार ह्या मानाने सात तासांत एकंदर दोन लक्ष वावन हजार पडल्या. बोस्टन शहरांत दोन लक्ष चालीस हजार पर्यंत यांची गणना झाली. ह्याप्रमाणे हा चमत्कार थोड्यावहुत मानाने पुष्कळ जागीं दृष्टीस पडला. आणि तेब्हांपासून पुढे दर वर्षास वाराव्या नोवेंबरापासून पंधराव्या नोवेंबरपर्यंत ह्या रीतीने हा दृष्टीस पडतो. ह्यावरून नोवेंबरचा उल्कापात असें प्रसिद्ध होऊन गेले आहे. अरागो ह्या नांवाच्या केंच विद्वानांचे असें ह्याणे आहे, कीं सूर्याभोवती जसे निरंतर ग्रह फिरत आहेत तसे दुसरे लाखोलाख लहान लहान तेजोगोल टोळ्या टोळ्यांनी किंवा एकएकटे त्याभोवतीं फिरत आहेत. ते पृथ्वीच्या वाय्वावरणाच्या आंत आले ह्याणजे मात्र आपणांस उल्केच्या रूपाने दृष्टीस पडतात अशी कल्पना केली पाहीजे. दुसऱ्या तळेने उल्कापतनाच्या उपपत्तीचा संभव दिसत नाहीं. न्युहेबन एथोल डाकतर आल्मस्टेड ह्याने सन १८३३ सांतील उल्कावर्षावाचा विशेष शोध करून कांहीं तर्क वांधले आहेत, ते येणेप्रमाणे. ज्या जाग्यावरून उल्का मुळीं निघाल्या त्या जागेला पृथ्वीपासून एक हजार एकशे एकूणीस कोस अंतर होते. उल्का वाय्वावरणाच्या आंत आल्या तेब्हां यांची गति दर सेकंदास चार मैले

होती. मोठमोठाळ्या उल्कांचा व्यास अर्ध कोसापेक्षां कमी नसावा, व त्या सर्व उल्का, एकशें व्यायशीं दिवसांत सुर्यांसभोवती प्रदक्षिणा करणारा जो आभ्राप्रमाणे दिसणारा पदार्थ याचे अंश असावे.

**५. प्रतिसूर्य.**—प्रतिसूर्य ह्यणजे सूर्यांचे शेजारीं त्यासारखा तेजयुक व त्या एवढाच जो गोल कधीं कधीं दिसतो तो. एखादे वेळेस हे प्रतिसूर्य चार पांचही दृष्टीस पडतात; परंतु त्या सर्वांची लखलखी सारखी नसते, व इंद्रधनुष्याप्रमाणे यांजवर नानाप्रकारच्या रंगाच्या शिटा असतात. रोम शहरांत स्कीनर साहेबाने प्रतिसूर्य पाहिले. यांचा नकाशा खालीं काढला आहे. यांत अ हें पाहाणाराचे स्थान, व याचा खमध्य, क वास्तविक सूर्य, अ बरेषा ही खमध्य व सूर्यविंव ह्यांतून जाणारे दृक्सूत्र. सूर्याच्या भोवती दोन वृत्ते दिसत होतीं, तीं संपूर्ण नव्हतीं व यांचेवर इंद्रधनुष्याप्रमाणे चित्रविचित्र रंग होते. ड ई फ हें



धाकटें वृत्त, ग ऐ वृत्तापेक्षां विशेष पूर्ण होतें, व याचे डॉक जरी फटोकाला लागलेले नव्हतें तरी तीं एक-

मैकांस लागावयाच्या बेतांत येत व कर्धी कर्धीं लागतही. पलीकडचे मोठे वर्तुळ ग ऐ ह्याचे अंगी दिसे न दिसे इतके मात्र तेज होते. खांत चित्रविचित्र रंग होते. पण ते अगदीं स्थीर नव्हते. तिसरे वर्तुळ फारच मोठे व पांढरे सफेत होते. हे क्षितिजाशीं समांतर असून सूर्यमध्यांतन गेले होते. हे वर्तुळ व ग के हे वर्तुळ ह्या दोहोंच्या छेदन विंदूवर न आणि के, असे दोन प्रतिसूर्य होते. ह्या प्रतिसूर्यांच्या मध्यभगाचे तेज कांहीसे सूर्याच्या तेजाप्रमाणेच होते; परंतु किनाऱ्यावर इंद्रधनु-स्थाप्रमाणे नानाप्रकारच्या रंगांच्या छिद्रा मारलेल्या होत्या. न प्रतिसूर्य किंचित् हलत होता, व त्याला न प हे कांहीसे विस्तवासारखें लाल रंगाचे पुच्छ होते. ल स्थानीं व म स्थानीं प्रतिसूर्य दिसत होते, परंतु ते न आणि के प्रतिसूर्या-इतके तेजस्वी नव्हते. ते वाटोले होते व ज्या वर्तुळांत होते त्याच्या रंगप्रमाणे त्यांचा रंग होता. न प्रतिसूर्य के प्रतिसूर्याचे पूर्वी मावळला, व म प्रतिसूर्याचे तेज कर्मी हौजं लागले तों के प्रतिसूर्याचे तेज वाढू लागले, आणि तो सगळ्यांचे मागून मावळला. प्रतिसूर्य दोनदोन तीन-तीन व कर्धीं कर्धीं चारचार तासपर्यंत दृगोचर राहिले आहेत, व असे सांगतात कीं नार्थ अमेरिकेत ते सूर्योदयापासून सूर्यास्तापर्यंत लागोपाठ किंतीएक दिवसपर्यंत एकसारखे दिसत असतात.

**६. मेघगर्जना व विजा.**— हे भयंकर चमकार पृथ्वीवर सर्व ठिकाणी होतात व सर्वांचे पाहण्यांतले आहेत. विजांच्या पावसांत कर्धीं कर्धीं मोठा वारा सुटतो; घण सामान्यतः ह्याटले ह्याणजे विजांच्या पावसांत वारा

पडलैला असतो. विजांचा पाऊस पडावयाचा असला ह्याणजे प्रथमत: एक काळा ढग दृष्टीस पडतो, आणि तो आपल्याकडे दुसऱ्या ढगांस आकर्षेत असतो; तेणेकरून याचे आकार मान व घनता हीं क्षणोक्षणीं वाढतात, शेवटीं तो वाढून मोठा झाला ह्याणजे पृथ्वीकडचे याचे अंग कांहीं कांहीं ठिकाणीं फुगते, आणि याचे खालून लहान लहान ढग जातांना दृष्टीस पडतात. मेघ ह्याप्रमाणे जमत आहेत तों अकस्मात् काळोख पडून सर्व मेघ पृथ्वी-कडे येतात. विजा इकडून तिकडे व तिकडून इकडे जात असतात, त्यामुळे पृथ्वीवर क्षणोक्षणीं चकचक होत असते. मग पावसाच्या सरीवर सरी येतात व एखादे वेळेस गारांचीही वृष्टि होते. ह्याप्रमाणे कांहीं वेळपर्यंत वर्षाव झाला ह्याणजे ढगांची घनता कमी होऊन पाऊस बंद होतो. वाय्वावरणाच्या मध्यप्रदेशीं मेघ असलै ह्याणजे विजांचा कडकडाट सामान्य चालतो, त्यामुळे जमिनीवर विजा बहुधां पडत नाहीत. कारण कीं वीज एके ढगांतून दुसरे ढगांत जात असते तेणेकरून पृथ्वी-वरील पदार्थांस विजेचे भय नसते, परंतु जर तेच ढग पृथ्वीला लागले असले, वीज लंबरूपानें मेघापासून निघत असली, व वीज चमकल्यापासून तिच्या आवाज ऐकूं येईपर्यंत मधचा अवकाश एक किंवा दोन सेकंदच असला, तर पृथ्वीवर विजेपासून धोका आहे असें समजावै. कारण कीं पृथ्वी टप्यांत असल्यामुळे वीज पृथ्वीकडे जाते, आणि ती जाऊं लागली ह्याणजे तिच्या वाटेत असेल तें सर्व जाया होते. वीज ज्या ढगांतून निघते तों पृथ्वीपासून किती दूर आहे, हें काढायाचे असल्यास अशी युक्ति करावी. वि-

जेचे चक ज्ञाल्यापासून कडकडाट ऐकू येईपर्यंत मध्ये किंतु सेकंद जातात ते मोजावे. नंतर एक एक सेकंदास एक हजार एकशे बेचाळीस कुट घणजे तीनशे ऐशीं यार्ड धरून गणित करावे. ह्याचे उदाहरण चक ज्ञाल्यापासून आवाज ऐकू येईपर्यंत मध्ये दोन सेकंद गेले तर समजावे, कीं सातशे साठ यार्डांपलीकडे वीज चमकली, तीन सेकंद गेले तर अकराशे चाळीस यार्डांपलीकडे चमकली, व चार सेकंद गेले तर सत्राशे दहा यार्डांपलीकडे घणजे पृथ्वीपासून वरतीं सुमारे अर्ध कोळा-वर वीज चमकली.—विजांच्या तुफानांत विजेचे तीन प्रकार आढळतात. खांपैकीं प्रथम प्रकारची वीज स्वरूपानें अगेच्या लोळाप्रमाणे असून मोळ्या वेगाने चालत असते. ती पराकाष्ठेची नाश करणारी होय. तिच्या तडाक्यांत शेते सांपडलीं असतां जळून जातात, व गुरे ढोरे आणि माणसे ताबडतोब प्राणास मुकतात. दुसऱ्या प्रकारची वीज वक्रगतिक असते, व विजांचे तुफानांत फारकरून ती आढळतेच. ही नाश करणारी आहे खरी, परंतु पहिल्या प्रकारच्या विजेपेक्षां कमी. तिसऱ्या प्रकारच्या विजेस चादरवीज घणतात. ही आकाशांत पुष्कळ प्रदेशभर एकाएकीं चकाकते. ह्या विजेपासून कोणास उपद्रव झाला असेंपाहण्यांत नाही.

विद्युत (इलेक्ट्रिसिटी) व वीज हीं दोन्ही एकच आहेत असें आतां अगदीं निर्वागाद सिद्ध झालें आहे. विद्यान् लोक प्रथमतः विद्युत विषयीं विचार करू लागले, तेव्हांचा खानीं असा तर्क केला होता. कारण, कीं विद्युतवाहकांकर विजेचा प्रवेश आधीं होतो, विद्युत प्रमाणेंच विजेपासून वा-

हक पदार्थांचा नाश होतो, वीज पडली ह्याणजे ती झाडे, देवलाचीं शिखरे इत्यादिक उंच उंच पदार्थ जवळ असतां सांवरु पडते, विद्युतेच्या ठिणग्यांच्या वक्र आकाराप्रमाणेच दुसऱ्या प्रकारच्या विजेचा आकार असतो, विद्युत प्रमाणेच विजेपासून स्नायुंवर परिणाम घडतात, विद्युतेनै लोहचुंबकाच्या ध्रुवांत भेद पडतो तसाच विजेनेही पडतो, इत्यादिक गोष्टी सांच्या दृष्टीस पडत; परंतु पुढे डाकतर फ्रांकलिन साहेबानै साक्षात् परिचय पाहाण्याकरितां ह्या गोष्टीची परीक्षाच केली, ती येणेप्रमाणे.— यानें विजांचा कडकडाट चालला असतां एका पतंगाच्या शिरावर धातूचा तुकडा बसवून तो उंच उडविला, तेव्हां पतंगास बांधलेली दोरी ओली केली होती द्यामुळे तिचे खालचे शेवटाला बांधलेल्या किलोंतून विद्युतेच्या ठिणग्या निघूं लागल्या.

विजेपासून बचाव करण्याविषयीं नियम.— रानांतून हिंडत असतां झाडापासून तीस पसतीस हात अंतरावर असावै. कारण, कीं सखल पदार्थपेक्षां उंच पदार्थावर वीज पडप्याचा संभव विशेष आहे, ह्याणन वीज पडली तर ती झाडावर पडून, आपला बचाव होईल. मोकळ्या रानांतून हिंडत असतां तळे, नदी किंवा दुसरे कोणतेही जलाशय द्यांपासून दूर असावै. कारण, पाणी विद्युतेचे वाहक आहे, द्यामुळे जरकरितां वीज पडलीच तर शेजारीं बसल्यामुळे आपणांस उपद्रव करील. विजांचे तुफानांत पाऊस चुकविण्याचा यन्न करूं नये. कारण कोरड्यापेक्षां भिजून चिंब झालेल्या माणसास भय कमी. घरांत वसणे तरी आव्याचा किंवा उंच उंच जागेचा जेथे लगत संबंध असेल

तेथें व विद्युतवाहक पदार्थांचे शेजारीं बसू नये. घरांत असंत निर्भय जागा ह्याटली ह्याणजे एकाद्या मोठ्या खोलीचा मध्यभाग, तेथे कांवळा ठाकून स्वस्थ वसावें; व त्या जागीं विद्युतवाहक पदार्थांपैकीं कांहीं ठेवू नये.

### समाप्त.